

عیسائیت

کا

پس منظر

تالیف

شیخ الحدیث محمد سرفراز خان صفدر مظلہ  
حضرت مولانا

قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُولَدْ ۝  
لَمْ يَكُنْ لَهُ كُفُوًا أَحَدٌ ۝

ۛ

نہ جب تھا نہ اب ہے نہ ہو گا میسر  
شریک خدا اور جو اب محض

# عیسائیت کا پس منظر

جس میں

بیک نظر عیسائیت کا بے نقاب چہرہ سامنے آجاتا ہے اور بائبل کے بہت سے ایسے  
فحش مضامین جو اکثر مسلمانوں کی نگاہوں سے اوچھلے ہیں، نکھر کر ان کے پیش نظر ہوتے ہیں

از

ابوالزہرہ محمد سرفراز خطیب جامع گکھڑ

پبلشر

مکتبہ صفدریہ، نزو مدنی نصرۃ العلوم، تحفظ گکھڑ  
گکھڑ انعام

﴿جملہ حقوق بحق مکتبہ صفدریہ گوجرانوالہ محفوظ ہیں﴾

طبع ہفتم مئی ۲۰۱۰ء

نام کتاب.....	عیسائیت کا پس منظر
تالیف.....	امام اہلسنت حضرت مولانا محمد سرفراز خان صفدری
تعداد.....	گیارہ سو (۱۱۰۰)
قیمت.....	۳۵/- (پینتالیس) روپے
مطبع.....	کئی مدنی پرنٹرز لاہور
ناشر.....	مکتبہ صفدریہ نزد مدرسہ نصرۃ العلوم گوجرانوالہ

﴿..... ملنے کے پتے .....﴾

☆ مکتبہ رحمانیہ اردو بازار لاہور	☆ مکتبہ قاسمیہ اردو بازار لاہور
☆ مکتبہ سید احمد شہید اردو بازار لاہور	☆ مکتبہ الحسن اردو بازار لاہور
☆ دارالکتاب اردو بازار لاہور	☆ بک لینڈ اردو بازار لاہور
☆ مکتبہ سلطان عالمگیر اردو بازار لاہور	☆ ادارہ اسلامیات انارکلی لاہور
☆ مکتبہ امدادیہ ٹی بی ہسپتال روڈ ملتان	☆ مکتبہ حقانیہ ملتان
☆ کتب خانہ مجیدیہ بوہڑ گیٹ ملتان	☆ مکتبہ علمیہ اکوڑہ خشک
☆ مکتبہ سید احمد شہید اکوڑہ خشک	☆ مکتبہ رحمانیہ قصہ خوانی پشاور
☆ کتب خانہ رشیدیہ راجہ بازار راولپنڈی	☆ مکتبہ فریدیہ اسلام آباد
☆ مکتبہ رشیدیہ کوئٹہ	☆ ادارہ الانور بخوری ٹاؤن کراچی
☆ اقبال بک سنٹر جہانگیر پارک کراچی	☆ کتب خانہ منظہری گلشن اقبال کراچی
☆ مکتبہ فاروقیہ حنفیہ اردو بازار گوجرانوالہ	☆ والی کتاب گھر اردو بازار گوجرانوالہ
☆ ظفر اسلامی کتب خانہ جامع مسجد بوہڑ والی گلگت	

## بِسْمِ اللّٰهِ الرَّحْمٰنِ الرَّحِیْمِ

- ۱) وَ اِنَّهُ تَعَالٰی جَدُّ رَبِّنَا مَا اتَّعَدَ صَاحِبَةٌ وَّلَا وَّلَدًا ۝
- ۲) وَمَا مِنْ اِلٰهٍ اِلَّا اللّٰهُ ۝
- ۳) اِنَّ الدِّیْنَ عِنْدَ اللّٰهِ الْاِسْلَامُ ۝

## تعارف

اس کتاب میں پھوس حوالجات کے ساتھ یہ ثابت کیا گیا ہے کہ حضرت یسوع مسیح علیہ السلام صرف بنی اسرائیل کے نبی تھے اور تمام جہاں کی اصلاح کے لیے اللہ تعالیٰ نے دُنیا کے سردار اور رُوحِ حق حضرت محمد صلی اللہ علیہ وسلم کو بھیجا ہے، نیز عیسا ئیت کی ترقی کا راز بنا یا گیا ہے اور اسلام کی خوبی خود عیسا ئیوں کے قلم سے ثابت کی گئی ہے۔ حضرت یسوع مسیح کے حوالہ یوں اور دنیا کے سردار صلی اللہ علیہ وسلم کے صحابیوں کا تقابل اور فرق بنا یا گیا ہے اور توہینِ انبیاء کرام علیہم السلام (معاذ اللہ) تحریفِ بائبل، تلیٹ، ابنیتِ مسیح، اور مسئلہ کفارہ وغیرہ پر سیر حاصل، مدلل اور باحوالہ بحث کی گئی ہے۔ ان کے علاوہ بھی اور بیسیوں ایسے مسائل کھل کر سامنے

آگے ہیں اور پادری صاحبان کی بعض فرسودہ اور بے جاتاویلات کی حقیقت  
 بھی بفضلہ تعالیٰ طشت ازبام کر کے رکھ دی گئی ہے۔ اس موضوع پر اس قدر  
 مختصر اور جامع کتاب آج تک اردو زبان میں طبع نہیں ہوئی۔  
 وَاللّٰهُ يَقُولُ الْحَقُّ وَهُوَ يَهْدِي السَّبِيْلَ ۝

اداره

---

# فہرست مضامین

صفحہ	مضمون	صفحہ	مضمون	صفحہ
۶۱	توہین انبیاء کرام (معاذ اللہ)	۱۶	۷	سخن گفتنی
۶۲	حضرت نوح علیہ السلام	۱۷	۹	عیسائیت کی حیران کن ترقی
۶۳	" " لوط " "	۱۸	۱۵	صداقت اسلام پر عیسائیوں کی شہادت
۶۵	حضرت داؤد " "	۱۹	۲۱	عیسائیت کی ترقی کا راز
۶۹	" " سلیمان " "	۲۰	۲۳	حضرت مسیح صرف بنی اسرائیل
۷۲	" " ہوسیع " "	۲۱		کی طرف مبعوث ہوئے تھے۔
۷۴	" " سمون " "	۲۲	۲۶	ایک اعتراف اور اس کا جواب
۷۵	" یعقوب کی خداتعالیٰ کے کشتی	۲۳	۲۲	دنیا کا سردار
۷۷	حضرت اسحاق علیہ السلام	۲۴	۲۵	ایک سوال اور اس کا جواب
۷۸	حضرت ابراہیمؑ کی بیوی ان کی	۲۵	۲۶	ایمان کا معیار
۷۸	سوتیلی بہن بنتی (معاذ اللہ)		۲۸	احمال
۷۹	حضرت اسمعیلؑ اور بلعم کی والدہ	۲۶	۳۰	اطاعت والدین
۸۰	انبیاء کرامؑ اور جھوٹ (معاذ اللہ)	۲۷	۳۱	پطرس
۸۲	یہوداہ کی زنا کار	۲۸	"	یہوداہ اسکریوتی
۸۴	تحریت بائبل	۲۹	۳۵	تصویر کا دوسرا رخ
۸۵	حضرت موسیٰؑ کے زاد میں تورات کا	۳۰	۴۰	بدکار مسیح (نعوذ باللہ)

صفحہ	مضمون	صفحہ	مضمون	صفحہ
۱۰۱	کچھ اناجیل کے بارے میں	۴۰	صرف ایک ہی نسخہ تھا	
۱۰۳	عیسائیوں نے عمداً بھی تحریرین کی ہے	۴۱	تورات صرف ساتویں سال کے بعد نئی جاتی تھی	۳۱
۱۰۶	تعمیرت	۴۲	نبیوں اور کاہنوں کا حال	۳۲
۱۰۷	تعملاً بطلان	۴۳	سب بنی اسرائیل پر ایک دور کفر	۳۳
۱۱۳	تعملاً تردید	۴۴	اور بدی کا بھی گدرا ہے	
۱۱۶	مغاط کا سبب	۴۵	بنی اسرائیل تورات کے معنی اور	۳۴
۱۱۸	بیٹے کا اطلاق اور اول پر بھی ہوا ہے	۴۶	عبارت نہ سمجھتے تھے	
۱۲۰	کفارہ	۴۷	تنہا عزرائیل نے از سر نو تورات تحریر کی	۳۵
۱۲۳	کیا عمل کے بغیر نجات ہو سکتی ہے؟	۴۸	ہیکل کی کئی مرتبہ بربادی ہوئی	۳۶
۱۲۷	تمام اہل اسلام سے	۴۹	تورات پر پابندی بھی عائد تھی	۳۷
	درود نماز اسپیل	۹۷	یہود نے خود بھی بعض کتابیں	۳۸
		۹۷	پھاڑ اور جلا ڈالی تھیں	
		۹۸	نتیجہ	۳۹

# عیسائیت کا پس منظر

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ الَّذِیْ لَمْ یُکَلِّمْهُمْ یٰوَدُّ وَ الصَّلٰوةُ وَ السَّلَامُ عَلٰی مَنْ بَشَرٌ  
 بِهٖ عِیْسٰی ابْنُ مَرْیَمَ فَقَالَ وَ مَبَشِّرْ بِرَسُوْلِ یٰتٰی مِنْ بَعْدِیْ اَسْمٰءُ  
 اَحْمَدُ وَ عَلٰی الْاٰلِہٖ وَ اٰھْلِہٖہٖ وَاَزْوَاجِہٖ وَ جَمِیْعِ اُمَّتِہٖ اَلْحَمْدُ لِلّٰهِ

پس منظر

دل ہی تو ہے نہ سنگ و خشت درد سے بھرنے کے کیوں  
 بولیں گے ہم ہزار بار کوئی ہیں ستائے کیوں

سخن گفتمنی

اس مادی دعوے میں عیسائیت پورے آب و تاب کے ساتھ امریکی دولت کے بل بوتے پر رفاہی کاموں کی آڑ لے کر دیگر بعض ممالک کی طرح پاکستان میں بھی اپنے پاؤں پھیلا چاہتی ہے اور کافی حد تک مختلف رنگوں میں پھیلا بھی چکی ہے۔ مشن اسکولوں، کالجوں، ہسپتالوں، سائنس کی ساعرانہ ایجادات تعیشانہ زندگی کے حاضر ذرائع، زندگی بقی لباس، خشک دودھ اور ادویات و عطیات کے دلہنہ باکرہ شمول کی بدولت جس طرح وہ سادہ لوح اور دین سے بے بہرہ اشخاص و افراد کو دام ہم رنگ زمین میں اُلجھانے کی جدوجہد



میں مصروف اور عیسائیت کے جال میں پھنسانے کے لیے مشغول و کوشاں ہے وہ آخر حساس اور دروہل کھنٹے والے مخلص مسلمانوں کے ماتھے پر بیٹھی ہوئی دو آنٹھول اور سیما کی طرح بے فتر دروہل اور بصیرت ایمانی سے کس طرح اوجھل اور مخفی ہے؟ حیعت برحیعت کہ آج دنیا کے تمام ماویٰ اور صوری نظاموں نے روحانی اور اخلاقی خرمیوں کو جلا کر خاکستر کر دیا ہے اور ان نظامائے باطل کی زنجیروں کی کڑیاں آپس میں کچھ انداز سے مل اور جڑ کر رہ گئی ہیں جی سے رہائی اور رستگاری کے لیے نظر بہ ظاہر ناہنوز کوئی نمایاں مخلص و مفرق نظر نہیں آتا اور اس عہد حاضر کی ماویٰ ترقی اور تہذیب لڑکی چمک دکھ اور ظاہری کرشمہ آرائیوں کے ہوشربا طلسم نے دنیا کی نگاہوں کو اس درجہ تیرہ اور فریب خوردہ بنا دیا ہے کہ حقیقت اور روحانیت کی لازوال روشنی اور اخلاقی نظام کی قدر و منزلت نہ صرف یہ کہ نگاہوں سے غائب اور اوجھل ہی ہو گئی ہے بلکہ فریب خوردہ دنیا اس سے بالکل مستغنی اور بے فکر ہو کر رہ گئی ہے۔

مختلف قومیں اور سلطنتیں اپنی انفرادی اور اجتماعی حیثیت سے آج بے ترقی اور ترقی کا راز ہی صرف ان ماویٰ اور تمدنی فدا لئع اور وسائل میں مضمر اور پوشیدہ سمجھتے گئی ہیں اور حیاتِ روحانی جو بجائے خود دائمی لذتوں اور لازوال تہذیب کا سرچشمہ اور ابدی نعمتوں کا مدار ہے، آج اس خود فریب دنیا کے لیے بالکل ناقابل التفات ہو چکی ہے، ہر درد مند اور باہوش انسان اور ہر دین دار اور طالبِ عقبی مسلمان اس انسان کش تہذیب و تمدن سے

بیزار ہے مگر آہ سے

بہت سی حسرتیں وہ ہیں کہ جن کا خون ہوتا ہے

بہت ارمان ایسے ہیں جو دل کے دل میں تپتے ہیں

## عیسائیت کی حیران کن ترقی

علماء حق کا بخیرہ طبقہ اپنی ایمانی فراست اور خدا داد بصیرت کے پیش نظر کافی عرصہ سے عیسائیت کی گمراہ کن تبلیغ کے خلاف آواز بلند کرتا رہا ہے اور اس فتنہ کے دینی و دنیوی مفاسد سے مسلمانوں کو باخبر کرتا رہا ہے۔ مگر پچھلے دنوں تو بعض اخبارات نے بھی پاکستان میں عیسائیت کی جارحانہ اور مقویانہ و حریصانہ تبلیغ اور بہت سے مسلمانوں کے مرتد ہونے کے اعداد و شمار شائع کیے ہیں بعض اخبارات نے یہ لکھا ہے کہ پاکستان بننے کے بعد اب تک چالیس ہزار سے زیادہ مسلمان عیسائیت قبول کر کے مرتد ہو چکے ہیں۔ والعیاذ باللہ اور بعض نے اس سے بھی کہیں بڑھ کر اعداد و شمار شائع کیے ہیں۔ چنانچہ مؤثر جریدہ المنبر لاہور 9 فروری 1971ء کی اشاعت میں صفحہ اول پر جلی عنوان کے ساتھ حسب ذیل عبرت آموز سطور شائع ہوئی ہیں۔

”رومن کمیونٹک عیسائیوں کا ایک اخبار ”پراسیکٹ“ کناڈا سے نکلتا ہے جس میں دنیا بھر کی عیسائی مشنریوں کی سرگرمیوں کی تفصیل شائع ہوتی ہے، اس اخبار نے پاکستان میں عیسائیت کی کامیابی کے عنوان سے لکھا ہے کہ 1956ء میں یہاں کے آٹھ ہزار مسلمانوں

نے عیسائیت قبول کی ہے اس سے پہلے پاکستان میں ۸۰ ہزار عیسائی تھے لیکن اب ان کی تعداد دو لاکھ اٹھاسی ہزار تین سو باسٹھ (۲۸۸۳۶۲) ہے۔ عالمی ادارے کی فراہم کردہ تفصیلات کے مطابق پاکستان میں تین سو تیس (۳۲۳) پادری، سات سو پالی (۷۸۲) مرد اور عورتیں بطور مبلغ کام کر رہے ہیں۔ تین سو ستر (۳۷۷) مدرسے ہیں جو تعلیم کے ذریعے عیسائیت کی تبلیغ کر رہے ہیں۔ ان مدارس میں تریسٹھ ہزار چار سو ساٹھ (۶۳۴۶۰) طلباء تعلیم حاصل کر رہے ہیں، بہتر (۷۲) عیسائی ادارے ہسپتالوں وغیرہ کی صورت میں عیسائیت کے لیے زمین ہموار کرتے ہیں۔ سناسی (۸۷) مذہبی مراکز ہیں جہاں عوام کو عیسائی بنایا جاتا ہے۔ صورت حال سمجھنے کے لیے یہ بھی معلوم رہے کہ ۱۹۷۱ء کی مردم شماری میں پاکستانی علاقوں میں صرف گیارہ ہزار عیسائی تھے جو بالعموم اچھوتوں میں سے نکل کر آئے تھے لیکن اب پراسیکرٹڈ کی روایت کے مطابق دو لاکھ اٹھاسی ہزار تین سو باسٹھ (۲۸۸۳۶۲) افراد نے عیسائیت قبول کر کے اپنی دائمی اور ابدی زندگی تباہ و برباد کر دی ہے۔

اور اس فتنہ کی حیرت افزا ترقی سے صرف علماء حق اور اخباری طبقہ ہی پریشان نہیں بلکہ خود حکومت پاکستان کو اس پر کافی تشویش ہے چنانچہ ہمارے محترم وزیر داخلہ مسٹر ڈاکر حسین صاحب نے پاکستان کی آبادی کے اعداد و شمار بتاتے ہوئے عیسائیوں کی اس بہتات پر تعجب کا اظہار کیا ہے۔

چنانچہ متعدد دیگر اخبارات کے علاوہ موقر اخبار نوائے وقت (۲۹ نومبر ۱۹۶۱ء) کا لم ۲ لکھتا ہے کہ :-

”پاکستان میں مسیحوں کی تعداد گزشتہ ساٹھ سال میں تیس گنا ہو گئی ہے۔ وزیر داخلہ نے اعلان کر لیا ہے کہ مسیحوں کی آبادی میں اس حیران کن اضافہ کے اسباب کی تحقیقات کی جائے گی“

پاکستان جیسی سب سے بڑی اسلامی مملکت میں جس کی بنیاد اور وجود ہی خالص اسلام کی خاطر عمل میں لایا گیا اور جس کے منصفہ شہود میں لانے کے لیے کم و بیش ۲۴ لاکھ جانوں کی قربانی دی گئی۔ ہزاروں عورتوں کی عصمتیں خاک میں ملیں، لاکھوں بچے یتیم ہوئے، ہزاروں ماؤں سے ان کے لعل و گوہر مسلوب ہوئے اور ہزاروں عورتیں خاندانوں کی شفقت سے محروم ہوئیں، یہ بڑی ہی حیرت و استعجاب کی بات ہے جس پر اگر خون کے آئسہ بھی بہائے جائیں تو کم ہیں، کون سا عینور اور حق گو مسلمان یہ باور کر سکتا ہے کہ اپنی اجتماعی اور روحانی زندگی کے تحفظ کی پروانہ کی جائے اور اپنے مٹھوس اور محکم عقائد، عادلانہ اعمال، بہترین اخلاق اور صحیح نظریات کے خلاف ہر قسم کے فتنہ جو یا نہ اور مفسدانہ طرز عمل اور ریشہ دوانی کو ہمیشہ برداشت کیا جاتا ہے جس کا نتیجہ یہ ہو کہ مسلمانوں کا بار عسب نام ہی صفیہ ہستی سے مٹ جائے اور پاکستان جیسی سب سے بڑی اسلامی سلطنت ہبائے منقودا ہو کر رہ جائے۔ یہ سب کچھ کیوں؟ محض اس لئے کہ مسلمانوں میں قرآن و حدیث کی زریں تعلیم مفقود، دینی غیرت

اور حمیتِ عفا، جرأت اور حق گوئی ناپید، روحانیت اور دینی حرارت نابود اور اپنے اسلاف کے ایمان افسر و کارنامے نگاہوں سے اوجھل ہیں اور وہ اُن اوصافِ حمیدہ کی جگہ شرک و بدعت، جہالت و غفلت، تن آسانی اور طمع و لالچ وغیرہ کی مضبوط زنجیروں میں جکڑے ہوئے ہیں اس لئے مخالفت کائنات نے اُن کو آسمان کی بلندی سے زمین کی پستی پر مے مارا ہے۔

سچ ہے س

گنوا دی ہم نے جو اسلاف سے میراث پائی تھی

ثرتیانی نے زمین پر آسمان سے ہم کو مے مارا

حقیقت یہ ہے کہ مسلمانوں کے قلب و نگاہ میں جب تک تغیر واقع نہ ہو گا وہ کبھی اپنے اسلاف کے عمدہ کارناموں، روحانی سر بلندیوں اور ایمانی سرفرازیوں سے باریاب نہیں ہو سکیں گے۔ اور ہمیں یہ کہنے میں بالکل باک اور تامل نہیں ہے کہ بعض لوگوں کے اسلام سے متفقہ ہونے کا سبب خود مسلمانوں کا غیر اسلامی کردار اور شعائرِ اسلام سے بے پروائی اور غفلت بھی ہے۔ تاریخ بتاتی ہے کہ ایک وہ دور تھا جس میں مسلمانوں کے اجتماعی ماحول اور ان کی شکلوں اور صورتوں اور اُن کے کردار اور گفتار سے متاثر ہو کر لوگ مسلمان ہوتے تھے۔ چنانچہ امام احمد بن حنبل رحمہ اللہ (متوفی ۲۴۱ھ) کے جنازہ میں حسب تصریح علامہ بغدادی رحمہ اللہ اور حافظ ابن حجر رحمہ اللہ لاکھ مرد اور ساٹھ ہزار عورتیں شریک ہوئیں (بغدادی ج ۲ ص ۲۲۲ و تہذیب التہذیب ج ۱ ص ۱۵۸) اور حسب تصریح شیخ الاسلام

ابن تیمیہ رسولہ لاکھ سے زائد انسان شریک بنانے کا جواز دیا۔ رفق المنطق  
 ص ۱۰ طبع القاہرہ ۱۳۲۸ھ اور اس جواز میں مسلمانوں کے حسن کردار سے متاثر  
 ہو کر جو لوگ مسلمان ہوئے وہ بھی ملاحظہ کر لیں۔

و اسلمہ یومئذ عشرون کہ اس دن بیس ہزار یہودی  
 الفان الیہود والتضاری والمجوس۔ عیسائی اور مجوسی مسلمان ہوئے تھے۔  
 (تاریخ بغداد ج ۲ ص ۲۳۲ رفق المنطق ص ۱۰)

یہ صرف ایک دن اور ایک جواز میں شرکت کی وجہ سے بیس ہزار  
 مسلمان ہوئے تھے مگر انوس کہ آج اسلام اور اس کی عمدہ حاصلتیں صرف  
 کتابوں اور سفینوں کی زینت ہیں اور مسلمان جہالت کا شکار ہو کر غنہ  
 اسلامی اخلاق اور خلافت اسلام رسموں اور رواجوں میں کچھ ایسے الجھ کر رہ گئے  
 ہیں کہ غیر تو کیا مسلمان ہوتے، خود اپنے بھی غیروں کی آغوش میں پناہ  
 ڈھونڈ کر لقبہ اسلام سے گلو خلاصی کے درپے ہیں۔ فالی اللہ المشتکی۔  
 اے مسلمان، تو اپنا منصب تو سوچ کر کیا ہے؟

حق نے کہ ڈالی ہیں دوہری خدمتیں تمہارے پروردگار

خود تو پناہ ہی نہیں اوروں کو تو پناہ بھی ہے

مقام حیرت ہے کہ پادری صاحبان کو کلیساؤں اور ہیکلوں خالق ہوں  
 اور عزت کہوں میں اپنی اور اپنے پیشواؤں کی سیاہ کاریوں کا دور تو بنا دینے  
 جس کے تصور سے حیا کی آنکھیں زمین میں گڑ جاتی ہیں اور ان کو کبھی اپنی  
 مجرمانہ اور رومانی زندگی پر توجہ کرنے کی فرصت ہی نہیں ہوتی اور نہ

انہوں نے اس کو معیوب سمجھنے کی طرف نگاہ اٹھائی اور نہ کوشش ہی بذمہ کی ہے، ہاں مگر ان کو پیغمبر اسلام علیہ الصلوٰۃ والسلام اور آپ کی ازواج مطہرات (رضی اللہ عنہن) کی عفت و عصمت اور بے باغ زندگی اور بے عیب اخلاق پر حملہ کرنے کی آٹے دن نئی نئی تعبیریں خوب سوچتی رہتی ہیں۔ بائبل کی تحریف اور تغیر کی طرف ان کی نازک اور فریب خوردہ نگاہ تو کہیں اٹھتی ہی نہیں لیکن قرآن و حدیث میں کئی ویشی اور حک و اضافہ کی بزرگم خود کئی ایک خام دیسیں ان کو تہ زمین یا بالفاظ دیگر نہان خانوں سے ضرور دستیاب ہوجاتی ہیں انہوں نے اسلام کو بدنام کرنے اور معاذ اللہ اس میں مصنوعی کیڑے نکلانے کے لیے کئی ایک حربے استعمال کئے ہیں مثلاً ایک یہ کہ اسلام تو بزور شمشیر پھیلایا گیا ہے، مسلمانوں نے جہاد کر کے بجز لوگوں کو مسلمان بنایا ہے مگر یہ اتنا اور ایسا لچر اعتراض ہے جس کی طرف توجہ کرنا بھی مناسب نہیں کیونکہ اسلام نہ تو بجز پھیلا اور نہ پھیلا گیا۔ اسلام تو ایک فطری مذہب ہے اور اس کی فطرت، فطرت الہی اور قانون قدرت کے بالکل موافق ہے۔ اس کی ذاتی کشش اور جاذبیت ہی لوگوں کے دلوں کو اپیل کرتی اور ان کے قلوب و اذہان میں اثر کرتی رہی ہے۔ اسلام کی راہ وہ معتدل اور فطری راہ ہے جو درست تنظیم و آئین اور حصول طاعت و عافیت کے لیے سب سے زیادہ بہتر کیفیت اور ضامن ہے اگر اس کو کسی منصف مزاج نے قبول کیا ہے تو محض اس کی ذاتی خوبی اور

دلہ بکشت کی وجہ سے قبول کیا ہے نہ یہ کہ زور اور جبر سے اسے قبول کیا ہے کیونکہ وہ سرسمر رحمت ہے۔

ترا آنا زمانے کے لیے رحمت کا باعث ہے  
جو کافر اس کا منکر ہے بہت تاوان ہے سلتی

## صداقتِ اسلام پر عیسائیوں کی شہادت

اگر ہم مسلمانوں کے حوالجات سے یہ ثابت کریں کہ اسلام اپنی تھانیت اور صداقت کی وجہ سے دنیا میں چمکا اور پھیلا ہے تو سبھی اقوام کے لیے ان میں کوئی وزن نہ ہوگا کیونکہ وہ جب اسلام ہی کو (العیاذ باللہ) سچا نہیں سمجھے تو وہ پھیلا مسلمانوں کی باتوں کی کیا قدر و منزلت سمجھیں گے اس لیے ضروری معلوم ہوتا ہے کہ خود ان کے گھر کے حوالے پیش کئے جائیں تاکہ ان کو اپنی اصلاح کا موقع مل سکے اور اقل درجہ یہ ہے کہ ان کے لیے اتمامِ حجت ہو سکے۔

(۱) سر ولیم میور (لائف آف محمدؐ کا مصنف) جو اسلام کی مخالفت میں خاصی شہرت حاصل کر چکا ہے، یہ لکھنے پر مجبور ہو گیا ہے کہ:-

• اسلام نے ہمیشہ کے واسطے توہمت باطلہ کو جن کی تاریخی مدتوں سے چھارہی تھی کا عدم کر دیا، مذہبِ اسلام اس بات پر فخر کر سکتا ہے کہ اُس میں پرہیزگاری کا ایک ایسا درجہ موجود ہے۔

جو کسی اور مذہب میں نہیں پایا جاتا۔



(۲۱) ڈاکٹر گستاوی بان فرانسسی لکھتا ہے کہ :-

”جس وقت ہم فتوحات عرب پر نظر ڈالیں گے اور ان کی کامیابی کے اسباب کو انجھار کر دکھائیں گے تو معلوم ہو گا کہ اشاعتِ مذہب میں تلوار سے مطلق کام نہیں لیا گیا کیونکہ مسلمان ہمیشہ مفتوح اقوام کو اپنے مذہب کی پابندی میں آزاد چھوڑ دیتے تھے۔ اگر اقوام عیسوی نے اپنے فاتحین کے دین کو قبول کر لیا اور بالآخر ان کی زبان کو بھی اختیار کیا تو یہ محض اس وجہ سے تھا کہ انہوں نے اپنے جدید حاکموں کو ان قدیم حاکموں سے جن کی حکومت میں اس وقت تک تھے، بہت زیادہ منصف پایا۔ ان کے مذہب کو اپنے مذہب سے بہت زیادہ سچی اور سادہ پایا۔ یہ امر تاریخ سے ثابت ہو چکا ہے کہ کوئی مذہب بزورِ شمشیر نہیں پھیل سکتا۔ جس وقت عیسویوں نے انڈس کو عربوں سے فتح کیا اس وقت اس مفتوح قوم نے جان دینا تو قبول کیا لیکن مذہب کا بدلنا قبول نہیں کیا۔ فی الواقع دین اسلام بوجہ اس کے کہ بزورِ شمشیر پھیلا گیا ہو محض بہترِ رغیب اور بزورِ تقریر شائع کیا گیا“

(منقول از تمدنِ عرب بوالہ مقدمہ تاریخ ہند جلد دوم ص ۳۱۵ و ۳۱۶)

(۲۲) ڈاکٹر اپنی تاریخ چارلس پنجم میں لکھتا ہے۔

”وہ مسلمان ہی تھے جن میں اشاعتِ مذہب کے جوش کے ساتھ رواداری ملی ہوئی تھی، ایک طرف تو وہ اپنے پیغمبر کے دین

کو پھیلاتے تھے۔ دوسری طرف اُن اشخاص کو جو اُسے قبول نہیں کرتے  
اپنے اصلی ادیان پر قائم رہنے دیتے تھے۔“

(۳) میٹھورہ بیان اپنی کتاب سفر مشرق میں لکھتا ہے :-

”عیسائیوں کے لیے نہایت افسوس کی بات ہے کہ مذہبی  
رولاری جو مختلف اقوام میں ایک بڑا قانونِ مروت ہے، عیسائیوں  
کو مسلمانوں نے سکھایا یہ بھی ایک ثواب کا کام ہے کہ انسان دوسرے  
کے مذہب کی عزت کرے اور کسی کو مذہب کے قبول کرنے پر مجبور  
نہ کرے۔“ (مقدمہ ص ۲۱۵)

(۵) میٹھورہ بیان ”تاریخ جنگِ صلیبی“ میں لکھتا ہے کہ :-

”جس وقت حضرت عمرؓ نے بیت المقدس کو فتح کیا تو انہوں  
نے عیسائیوں کو مطلق نہیں ستایا۔ برعکاس اس کے جب صلیبیوں  
نے اسی شہر مقدس کو لیا تو انہوں نے نہایت بے رحمی سے  
مسلمانوں کا قتل عام کیا اور یہودیوں کو جلادیا۔“

(بحوالہ مقدمہ تاریخ ہند جلد ۲ ص ۲۱۵ از مولانا اکبر شاہ خان مرحوم)

(۶) ڈاکٹر گستاؤلی بان فتح بیت المقدس کے متعلق لکھتا ہے کہ :-

”بیت المقدس کی فتح کے وقت حضرت عمرؓ کا اخلاق ہم پر ثابت  
کر رہے کہ ملک گیرانِ اسلام مفتوح اقوام کے ساتھ کیسا نرم سلوک  
کرتے تھے اور یہ سلوک اُس مدارات کے مقابل جو صلیبیوں نے  
اس شہر کے باشندوں سے گئی عدوی بعد کی نہایت حیثیت انگیز

معلوم ہوتا ہے “

اور پھر آگے لکھا ہے کہ :-

” جو سلوک عمرو بن عاص نے مصر لوٹنے کے ساتھ کیا وہ اس سے کم نہ تھا اس نے باشندگان مصر سے وعدہ کیا کہ انہیں پوری پوری مذہبی آزادی پورا انصاف بلا مروت رعایت اور جانبداری کی ملکیت کے پورے حقوق دیے جائیں گے۔ عمال اسلام اپنے عہدوں پر اس درجہ مستغلم رہے اور انہوں نے ان لوگوں کے ساتھ جو ہر روز شاہنشاہِ قسطنطنیہ کے عاملوں کے ہاتھ سے انواع و اقسام کے مظالم سہا کرتے تھے اس طرح کا عمدہ برتاؤ کیا کہ سارے ملک نے بکنہ وہ پیشانی دین اسلام اور عربی زبان کو قبول کر لیا۔ میں بار بار کہوں گا کہ یہ وہ نتیجہ ہے جو ہرگز بزورِ شمشیر نہیں حاصل ہو سکتا “

(بحوالہ مقدمہ ص ۳۱۶)

۷ کارلائل ہیروز اینڈ ہیر ودر شپ میں لکھتا ہے کہ :-

” جو لوگ محمد (صلی اللہ علیہ علیہ وسلم) پر یہ اعتراض کرتے ہیں کہ انہوں نے اسلام بزورِ شمشیر پھیلایا وہ مجھ کو بتائیں کہ (حضرت ابو بکر (رض)) عمر (رض) عثمان (رض) اور علی (رض) جیسے نامورانِ قریش کو کس تلوار نے ذبح کیا تھا جو محمد (صلی اللہ علیہ وسلم) نے دو سواروں کو بزورِ شمشیر مسلمان بنایا؟ “

(بحوالہ بلاغِ مبین ص ۱۳۱ از مولانا سیوطی)

(۸) مصر کے مشہور اخبار ایچ پی ٹ میں ایک مسیحی نے لکھا تھا کہ جس طرح عیسائیت علم اور تمدن کے میدان میں اسلام کے دوش بدوش نہیں چل سکتی اسی طرح اخلاقی حیثیت سے بھی اسلام کا مقابلہ نہیں کر سکتی۔

(۹) ڈاکٹر ڈیلویو۔ ٹی۔ آر لنڈ کی کتاب "پریچنگ آف اسلام" اسی خاص موضوع پر لکھی گئی ہے کہ اسلام کی اشاعت ہرگز بزورِ شمشیر نہیں بلکہ صلح و آسشتی کے ساتھ ہوتی ہے۔ یہ کتاب مسلمانوں اور عیسائیوں دونوں کے لیے قابلِ مطالعہ ہے۔ اس کا ترجمہ بھی دعوتِ اسلام کے نام سے عرصہ ہوا طبع ہو چکا ہے۔

(۱۰) مشہور مستشرق پروفیسر براؤن نے کہا کہ:-

• تہذیبِ عالم میں مسلمانوں نے جس قدر شاندار اضافہ کیا وہ صرف اسلام کا طفیل تھا، وہ اسلام جس کی سیدھی سادی مگر اعلیٰ تعلیم کو کوئی بے تعصب محقق نظر انداز نہیں کر سکتا۔

(۱۱) مشہور فلاسفر موسیورینان مسجد میں جماعت کی تنظیم کو دیکھ کر اور اس سے متاثر ہو کر کہتا ہے کہ:-

• میں اپنی زندگی میں جب کبھی بھی مسلمانوں کی مسجد میں داخل ہوا ہوں میں نے اپنے اندر اسلام کی طرف ایک خاص کشش محسوس کی ہے بلکہ مجھے اپنے مسلمان نہ ہونے پر افسوس ہوا۔

(منقول از اخبار کوثر لاہور ۲۵ دسمبر ۱۹۲۵ء ص ۷)

قلیڈین کرام! آپ نے ملاحظہ کر لیا کہ اللہ تعالیٰ نے مذہبِ اسلام

کو جو شرافت و فضیلت اور اختصاص و امتیاز عنایت فرمایا ہے وہ صرف اسی حق مذہب کا حصہ ہے جس کی صداقت اور حقیقت کا اقرار کرنے بغیر مخالفین اسلام بھی نہیں رہ سکے اور بعض نادان مسیحی پادریوں نے جو یہ شوشہ پھوڑا تھا کہ اسلام بزور شمشیر پھیلا ہے وہ کس قدر باطل، فرسودہ اور بے بنیاد ہے، اہل پیغمبر اسلام اور ان کے نقش قدم پر چلنے والوں کے اخلاص و نیک نیتی، جذبہ حق اے دلخ اور بے عیب زندگی اور اخلاق کریمانہ کی دودھاری تلوار ضرور برسر پیکار رہی ہے جس کے متلاطم سمندر کے آگے ہزاروں مصنوعی بند بھی بیکار ثابت ہوئے ہیں اور ان کی سعی تبلیغ سے نور توحید کی چمک اور اخلاقِ حسنہ کی تابانی نے تھوڑے ہی عرصہ میں کرۂ ارضی کو روشن اور منور کر دیا۔ آخر عرب و عجم کو حق کی آواز کے سامنے سرنگوں ہونا پڑا اور کلمہ توحید کی سر بلندیوں نے خود بخود ان کے قلوب میں راہ پیدا کر لی اور اس کے انوار و تجلیات کا پرتو عرب و عجم، ایشیا و یورپ، افریقہ و امریکہ، چین و روس، ہند اور سندھ عرض کہ سب ممالک پر یکساں پڑا اور سارا عالم اس کے روحانی فیض سے باریاب اور مالعالم ہوا۔ برعکس اس کے عیسائیوں نے مسلمانوں پر عیسائی مذہب قبول کرنے کے سلسلے میں جو جبر کیا اس کی سینکڑوں مثالیں موجود ہیں مگر ہم صرف ایک پر اکتفا کرتے ہیں۔ مسلمان کم و بیش آٹھ سو سال تک ملک اسپین کے حکمران رہے تھے مگر جب فروری ۱۴۹۲ء میں عیسائیوں کا اقتدار ہوا تو جان ولیم ڈریپر، ایم۔ ڈی۔ ایل۔ ایل۔ ڈی پروفیسر ان ہی

یونیورسٹی آف نیویارک کے الفاظ میں سن لیجے کہ :-

” سیول سے ایک عیسائی فرمان جاری ہوا کہ ہر باشندہ اسپین پر مسلمانوں کا ٹکانا فرض ہے اور حکم دیا کہ جو مسلمان عیسائی مذہب نہ قبول کرے، ہر فرد اُن کا سن و تمیز والا اپریل کے آخر تک ملک سے نکل جائے۔ سونا یا چاندی اپنے ساتھ نہ لے جانے پائے کسی اسلامی ملک یا سلطنت میں نہ جانے پائے اور جو عدولِ حکمی کرے جان سے مارا جائے“

(ہسٹری آف دی کانفلکٹ بیٹوین ڈیٹین اینڈ سائنس مطبوعہ لندن ۱۸۸۶ء ص ۱۶۷)

اس میں ہیل وڈا کے خیال میں بارہ ملین مسلمان قتل کیے گئے۔

## عیسائیت کی ترقی کاراز

گزشتہ اوراق میں آپ نے یہ ملاحظہ کر لیا کہ اسلام اپنی ذاتی کشش اور جاذبیت، حقائق اور صداقت کی وجہ سے تمام عالم پر چمکا اور اس کو اپنا گرویدہ بنا لیا ہے۔ نہ تو اسلام کے پاس مال و زر تھا نہ وظیفے اور تنخواہیں نہ کارخانے اور مرلیجے، اور سفید فام میمیں تھیں اور نہ مشن ہسپتال وغیرہ تھے۔ اس کے برعکس عیسائیت کے فروغ کا واحد ذریعہ ہی دولت و عورت اور مالی فراوانی ہے۔ جس کی وجہ سے وہ دین سے بے بہرہ مگر دنیا کے حریفوں اور لالچی اشخاص و افسردہ کو اپنالیتے ہیں کبھی تو وہ ملازمتوں کی لالچ دیتے ہیں اور کبھی تعلیم و علاج کی اور کبھی شادی کی

لمع دلاتے ہیں اور کبھی مغفّت اور سستے لڑکچہ اور عطیات سے دلسوزی کا اظہار کرتے ہیں جس سے کچھ جرماں نصیب متاثر ہو کر دولتِ ایمان سے ڈلتے ہیں۔ یہ بات ہماری سمجھ میں نہیں آتی کہ عیسائیت نے تو مال و دولت کا مرتبہ مذہباً اس قدر گھٹایا اور اس طرح ذلیل بٹھرایا ہے کہ دولت مند آدمی کے لیے آسمانی بادشاہت میں داخل ہونے کی مطلقاً کوئی گنجائش ہی نہیں چھوڑی اور دوسری طرف اسی ذلیل و حقیر دولت کے ذریعہ بھر دبر کو چھوڑ کر فضائے آسمانی میں عیسائی دنیا گھومتی پھرتی ہے، اور اسی ذلیل دنیا کی وساطت سے سادہ لوح مسلمانوں کے ایمانِ عزیز پر ڈاکہ ڈال رہی ہے۔ اگر واقعی دولت اتنی بڑی ہے تو اس سے اتنا عشق و پیار کیوں؟ اور اس بڑی چیز کو نہ عم خود تبلیغ جیسی عمدہ چینز کا ذریعہ کیسے تجویز کر لیا گیا ہے؟ اور اس نامبارک دولت کے ذریعے لوگوں کو درغلا کر کتاب مقدس اور یسوع مسیح کا گرویدہ بنانے کی فکر کیوں کی جاتی ہے؟ یہ عجیب بات ہے کہ اسی منحوس دولت ہی کے ذریعے تو عیسائیت کی مذہبی اور سیاسی اقتدار کی بنیاد قائم ہے حالانکہ حضرت یسوع مسیح نے صاف لفظوں میں اپنے شاگردوں سے فرمایا تھا کہ:-

”میں تم سے سچ کہتا ہوں کہ حکومتِ مند کا آسمان کی بادشاہی میں داخل ہونا مشکل ہے۔ اور پھر تم سے کہتا ہوں کہ اونٹ کا سونے کے ناکے میں سے نکل جانا اس سے آسان ہے کہ دولت مند خدا کی بادشاہی میں داخل ہوئے (انجیل متی باب ۱۹، آیت ۲۳-۲۴)

اسی طرح کا مضمون انجیل مرقس باب ۱۰ آیت ۲۳-۲۴-۲۵ اور انجیل لوقا باب ۱۱ آیت ۲۳-۲۴ میں بھی ہے۔

**حضرت مسیح علیہ السلام صرف نبی اسرائیل کی طرف مبعوث ہوئے تھے۔**

عیسائیوں کو اپنی انجیل مقدس کے رُوسے اور حضرت یسوع مسیح علیہ السلام کے اُس حکم اور بیان کے لحاظ سے جو انہوں نے اپنی زندگی میں مصلوب ہونے سے پہلے دیا تھا کسی طرح یہ حق نہیں پہنچتا کہ وہ غیر اسرائیلیوں کو تبلیغ کریں۔ کیونکہ انجیل ہی میں ہے کہ جب ایک غیر اسرائیلی (کنعانی) عورت حضرت یسوع مسیح سے رُوحانی استفادہ کرنے کی پُر زور درخواست کر آئی تھی تو یسوع مسیح خاموش ہو کر رہ گئے۔ حواریوں اور شاگردوں کے کافی اصرار سے جب جواب کے لیے آگاہ ہوئے تو اُس نے جواب میں کہا کہ میں اسرائیل کے گھرانے کی کھوئی ہوئی بھیلوں کے سوا اور کسی کے لیے نہیں بھیجا گیا ہوں۔ مگر اُس نے آکر اُسے سجدہ کیا اور کہا اے خداوند میری مدد کر کہ اس نے جواب میں کہا لوگوں کی روٹی لے کر کتوں کو ڈال دینا اچھا نہیں ہے۔

(انجیل متی، باب ۱۵ آیت ۲۳-۲۴-۲۵)

غور فرمائیے کہ حضرت مسیحؑ جب اپنے وقت اور زمانہ اور اپنے ملک و علاقہ کی صنعت نازک کے افادہ کے لیے بطیب خاطر راضی نہ ہوئے جو نیا وہ قابلِ رحم تھی اور یہ کہہ کر اُسے ٹال دیا کہ وہ غیر اسرائیلی ہے جس کی طرف میں مبعوث نہیں ہوا تو ہزاروں سال بعد دُور دراز علاقوں اور مختلف



ممالک کے غیر اسرائیلیوں کے لیے ان کی تبلیغ کیسے اور کیوں؟ اور وہ کیونکر حجت ہو سکتی ہے؟ اور واضح مثال میں انہوں نے فرما دیا کہ لڑکوں کی روٹی لے کر کتوں کو ڈالنا اچھا نہیں۔ جب اسرائیلی لڑکے اور غیر اسرائیلی کتے ہوئے تو اسرائیلیوں اور بالفاظ دیگر لڑکوں اور لڑکوں کی روٹی اور تعلیم و تبلیغ غیر اسرائیلیوں اور کتوں پر کیوں صرف کی جائے؟ اور کیوں صرف کی جاتی ہے؟ اور کیا اس میں لڑکوں کی حق تلفی نہ ہوگی؟ اور اگر بنجیال پادری صاحبان حضرت یسوع مسیحؑ کی نبوت سب کے لیے تسلیم کی جائے اور ان تمام اقوام عالم کو ان کی تبلیغ کا مکلف اور پابند قرار دیا جائے تو اس انجیلی مثال کے رُوسے کیا یہ مطلب نہ ہوگا کہ حضرت یسوع مسیحؑ کتوں کی طرف بھی مبعوث ہوئے تھے اور العیاذ باللہ! کیا مسیح پادری صاحبان حضرت یسوع مسیح علیہ السلام کو کتوں کا نبی بھی تسلیم کرتے ہیں؟

یہ یاد ہے کہ جس طرح حضرت یسوع مسیحؑ نے واشگاف الفاظ میں یہ اعلان کیا ہے کہ میں اسرائیل کے گھرانے کی کھوئی بھیرٹوں کے سوا اور کسی کے پاس نہیں بھیجا گیا۔ اسی طرح حضرت یسوعؑ نے اپنے بارہ حواریوں رسولوں اور شاگردوں کو بھی اس پر سختی سے پابند اور کار بند لکھنے کا حکم دیا ہے، چنانچہ انجیل متی میں ہے :-

۱۱ ان بارہ کو یسوعؑ نے بھیجا اور ان کو حکم دے کر کہا: ۱۰ عنبر قوموں کی طرف نہ جانا اور سامریوں کے کسی شہر میں داخل نہ

ہونا ہ بلکہ اسرائیل کے گھرانے کی کھوئی ہوئی بھیڑوں کے پاس

جانا (انجیل متی، باب ۱۰، آیت ۵-۶-۷)

نہایت حیرت اور صدموں کی بات ہے کہ اسرائیل کی یہ کھوئی ہوئی  
بھولی بھالی بھیڑیں دنیا کے سردار اور اس کے ماننے والوں کی سرسبز  
و شاداب اور لہلہاتی ہوئی کھیتی چسپرگیٹیں اور دن رات اسی ٹھہریں  
ہیں کہ کس طرح باقی چسپراگا ہوں کو بھی چسپر لیا جائے اور ان  
کھوئی ہوئی بھیڑوں نے غیر قوموں کے شہروں، قصبوں اور دیہاتوں  
میں داخل ہو کر بھیڑیوں کی طرح ان کے ایمان و اخلاق کے نازک جسموں  
کو مجروح کر دیا ہے۔ ہم انجیل کے اس حکم کو بالکل مسیح تسلیم کرتے  
ہیں کیونکہ یہ خداوند کریم کی آفری اور ہر قسم کی تحریف و تبدیل سے مبرا  
کتاب قرآن کریم کے عین مطابق ہے کیونکہ حضرت علیؑ علیہ السلام نے  
صاف لفظوں میں یہ اعلان فرمایا تھا کہ :-

وَرَسُولًا إِلَى بَنِي إِسْرَائِيلَ

میں تو صرف بنی اسرائیل کی طرف رسول

ہو کر آیا ہوں۔

(پ۔ آل عمران - ع ۱۵)

اس لئے عیسائیوں اور مسلمانوں دونوں کو اپنی مذہبی اور مقدس کتابوں  
کی تعلیم کی رو سے یہی سمجھنا اور اس پر یقین رکھنا چاہیے کہ حضرت  
یسوع مسیح ۲۰ صرف اور صرف بنی اسرائیل کے رسول تھے اور صرف  
انہی کی طرف وہ مبعوث ہوئے تھے اور اس کے سوا اور کسی قوم اور  
کسی خاندان اور کسی گروہ کی طرف وہ مبعوث نہ تھے کیونکہ اس سلسلہ

میں اُن کے صاف اور صریح احکام خود اُسی کے الفاظ میں گزر چکے ہیں۔

## ایک اعتراض اور اُس کا جواب

بعض پادری صاحبان اپنی اس غیر اسرائیلی اور تمام قوموں کی تبلیغ کے جواز پر انجیل متی، باب ۲۸، آیت ۱۸-۱۹-۲۰ کا حوالہ دیا کرتے ہیں کہ ہر یسوع نے پاس آکر اُن سے باتیں کیں اور کہا کہ آسمان اور زمین کا کل اختیار مجھے دیا گیا ہے وہ پس تم جا کر سب قوموں کو شاگرد بناؤ اور اُن کو باپ اور بیٹے اور روح القدس کے نام سے بپتسمہ دو اور اُن کو یہ تعلیم دو کہ اُن سب باتوں پر عمل کریں جن کا میں نے تم کو حکم دیا اور دیکھو میں دنیا کے آخر تک ہمیشہ تمہارے ساتھ ہوں ۛ

مگر ان کا اس سے استدلال کئی وجوہ سے باطل ہے :-  
 (۱) اس لیے کہ اگر انجیل کا یہ حکم جس میں سب قوموں کو شاگرد بنانے کا ذکر ہے سچا ہے تو پہلا حکم جھوٹا ہوگا جس میں حضرت مسیحؑ نے اپنے کو صرف بنی اسرائیل کے لیے رسول تسلیم کیا ہے اور اپنے بارہ حواریوں کو یہ حکم دیا ہے کہ غیر قوموں کے پاس ہرگز نہ جائیں۔ اور اگر وہ حکم سچا ہے تو یہ جھوٹا ہوگا۔ بہر حال پادری صاحبان کو ان میں سے ایک کو سچا اور دوسرے کو جھوٹا تسلیم کرنا ہوگا۔ یہ ان کی صوابدید پر ہے کہ وہ کس کو سچا اور کس کو جھوٹا یقین کرتے ہیں۔ ۛ

من نخریم کہ ایں ممکن آں کن  
مصلحت ہیں و کار آساں کن

اگر قرآن کریم کی طرح انجیل بھی آہستہ آہستہ کئی سالوں میں نازل ہوئی ہوتی اور اس میں ناسخ و منسوخ کا سوال ہوتا تو یہ کہا جاسکتا تھا کہ ایک حکم منسوخ اور دوسرا ناسخ ہے مگر انجیل دفعۃً نازل ہوئی ہے اور اس میں ناسخ و منسوخ کا سگر سے سوال ہی پیدا نہیں ہوتا۔ اس سے انجیل کے تخالف اور تضاد کا بھی کافی ثبوت ملتا ہے اور پادری صاحبان کا یہ دعوئے کہ انجیل میں کوئی تعارض اور تضاد نہیں بالکل بے بنیاد اور بے حقیقت ہو جاتا ہے :-

(۲) انجیل کا یہ حکم کہ ”تم سب قوموں کو شاگرد بناؤ“ عیسائیوں کے عقیدہ کے رُو سے یسوع مسیحؑ کے مصلوب ہونے سے بعد کا ہے جبکہ تین دن کے بعد وہ جی اٹھے تھے۔ چنانچہ انجیل متی، مرقس اور لوقا کے آخری ابواب میں اس کی تصریح موجود ہے، اور پہلا حکم اُس وقت کا ہے جس وقت حضرت مسیحؑ زندہ، مکلف اور پابند شریعت تھے اور اسی اجماع شریعت کے لیے اللہ تعالیٰ نے ان کو مبعوث بھی کیا تھا اور ظاہر بات ہے کہ ان کے مصلوب ہونے کے بعد کا حکم ان کی مکلف زندگی کے کسی حکم کا ہرگز مقابلہ نہیں کر سکتا۔ اس لیے حکم تو وہی ہے جو انہوں نے پہلے دیا تھا دوسرے حکم کی مطلقاً کوئی حیثیت ہی نہیں ہے کیونکہ وہ اُس وقت کا ہے جب کہ ان پر فریضہ نبوت باقی نہیں رہا تھا بلکہ وہ اس سے مصلوب ہونے

کی وجہ سے بالکل فارغ اور سبکدوش ہو چکے تھے اور پہلا حکم ان کے زمانہ نبوت کا ہے جس کے لیے انہیں مبعوث کیا گیا تھا۔

(۳) حضرت یسوع مسیحؑ نے جس وقت یہ حکم دیا تھا کہ تم جا کر سب قوموں کو شاگرد بناؤ اس وقت وہ مصلوب ہو کر تین دن کے بعد قبر سے نکل کر گیلے کے پہاڑ پر پہنچے تھے جہاں ان کے گیارہ شاگرد بھی آئے تھے مگر ان میں سے بعض کو ان کے مسیح ہونے میں ہی شک تھا چنانچہ انجیل متی باب ۲۸ آیت ۱۶ میں ہے :-

۱۶ اور انہوں نے اسے دیکھ کر سجدہ کیا مگر بعض نے شک کیا ۱۷

اور انجیل مرقس باب ۱۶ آیت ۱۱ میں ہے :-

۱۰ اور انہوں نے یہ سن کر کہ وہ جیتا ہے اور اُس نے مے دیکھا ہے  
یعین نہ کیا ۱۱

اور اسی باب آیت ۱۲ میں ہے کہ :-

” پھر وہ ان گیارہ کو بھی جب کھانا کھانے بیٹھے تھے دکھائی دیا ،  
اور اُس نے ان کی بے اعتقادی اور سخت دلی پر ان کو ملامت  
کی کیونکہ جنہوں نے اُس کے جی اٹھنے کے بعد اسے دیکھا تھا انہوں  
نے ان کا یقین نہ کیا تھا ۱۱

نہایت تعجب اور حیرت کی بات ہے کہ حضرت یسوع مسیحؑ مصلوب ہو کر  
اور تین دن قبر میں رہ کر اپنے حواریوں اور شاگردوں کو خصوصیت سے اپنے نامی  
گرامی بارہ شاگردوں میں سے گیارہ کو جن کو انجیل مقدس رسول بھی بتاتی

ہے گلیل کی پہاڑی کے پاس ملتے ہیں اور ان سے گفتگو بھی کرتے ہیں، تو ان میں سے بعض کو یہ یقین ہی نہیں آتا کہ یہ مسیح ہیں اور ان کی اس بے اعتقادی اور شک کو بردایت انجیل حضرت مسیح ۲ رونا بھی روتے ہیں اور ان کو ملامت بھی کرتے ہیں۔ انصاف سے فرمائیے کہ جب ان کے پیارے شاگرد اور مخلص حواری ہی اس بے اعتقادی اور شک میں مبتلا ہیں کہ ہم سے جو ہمکلام ہو رہا ہے آیا وہ مسیح ہے؟ بھی یا نہیں؟ کسی اور کو ان کے مسیح ماننے پر کیسے اور کیونکر یقین آسکتا ہے؟ اور ان کی اس مشکوک حالت کی کبھی ہوئی باتیں بھلا ان کی یقینی حیات اور زندگی کی باتوں کا کیونکر توڑ ہو سکتی ہیں؟ اس لیے پادری صاحبان کو بگوشش ہوش یہ سن لینا چاہیے کہ خود انجیل مقدس کے سابق واضح حوالجات کے پیش نظر حضرت مسیح کا یہ فرمان کہ تم جا کر سب قوموں کو شاگرد بناؤ، بالکل مخدوش اور ناقابل اعتبار ہے اور اس پر ذرہ برابر بھی اعتماد نہیں کیا جاسکتا۔

(۴) حضرت یسوع مسیح کے مصلوب ہو کر تین دن کے بعد جی اٹھنے کے بعد یہ فرمانا کہ پس تم جا کر سب قوموں کو شاگرد بناؤ اور پھر یہ فرمانا کہ "اور ان تعلیم دو کہ ان سب باتوں پر عمل کریں جن کا میں نے تم کو حکم دیا ہے انجیل مقدس کے ایک دوسرے حکم کے مخالفت ہے جس پر عیسائیت کی بنیاد قائم ہے، اس لیے یہ حکم کسی صورت میں قابل اعتنا نہیں ہو سکتا چنانچہ گلتیوں باب ۲ آیت ۱۶ میں ہے کہ ۱۔

۷ تو بھی یہ جان کر کہ آدمی شریعت کے اعمال سے نہیں بلکہ صرف

یسوع مسیح ۳ پر ایمان لانے سے راستباز ٹھہرتا ہے خود بھی مسیح یسوع  
 پر ایمان لائے تاکہ ہم مسیح پر ایمان لانے سے راستباز ٹھہریں نہ  
 کہ شریعت کے اعمال سے کیونکہ شریعت کے اعمال سے کوئی  
 بشر راست باز نہ ٹھہرے گا۔

غور کیجئے کہ جب شریعت کے اعمال سے کوئی بشر راست باز نہیں ٹھہرتا،  
 تو پھر حضرت مسیح یسوع ۴ یہ حکم کیونکر دے سکتے ہیں کہ ان سب باتوں پر  
 عمل کریں جن کا میں نے تم کو حکم دیا ہے، اس لیے ماننا پڑے گا کہ یہ شخص حضرت  
 مسیح ۴ نہ تھا بلکہ کوئی اور ہی تھا جس نے حضرت مسیح ۴ کے نام اور ان  
 کے روپ میں آکر غلط حکم لوگوں کو سنایا تھا اور حضرت یسوع مسیح کے مخلص  
 حواریوں اور شاگردوں کا شک اور بے اعتقادی بھی ہرگز بلا وجہ نہ تھی ورنہ  
 عشق و محبت کا سودا ہی الگ ہوتا ہے۔

محبت اُس گھڑی بھی رازِ داں اس کو سمجھتی ہے

جب اس کو اعتبارِ رازِ داں باقی نہیں رہتا

علاوہ انہیں یہ بات بھی قابلِ غور ہے کہ انجیل مقدس کی رو سے شریعت  
 کے اعمال زنی لعنت ہے اور اسی سے حضرت یسوع مسیح ۴ نے عیسائیوں  
 کو نجات دلائی اور خود لعنتی بنے ہیں (العیاذ باللہ) پھر وہ بھلا کیونکر  
 شریعت کی سب باتوں پر قائم رہنے کی تلقین کر سکتے ہیں۔ چنانچہ گلیتوں  
 باب ۲، آیت ۱۲ میں ہے :-

”یسوع جو ہمارے لیے لعنتی بنا اُس نے ہمیں مولے کر شریعت

کی لعنت سے چھڑایا۔ کیونکہ لکھا ہے کہ جو کوئی کلثمی پر لٹکایا گیا وہ

لعنتی ہے ۵

کیسے باور کیا جائے کہ حضرت یسوع مسیحؑ جو (العیاذ باللہ) مصلوب ہو کر لعنتی بھی قرار پائیں اور شریعت کی لعنت سے چھڑائیں بھی اور لطفن یہ ہے کہ وہ بھی مول اور قیمت لے کر اور پھر اسی لعنتی شریعت کی استخوان شکن زنجیروں میں ان کو جکڑ دیں اور سب باتوں پر عمل کرنے کی تلقین کریں اس لیے حضرت یسوع مسیحؑ سے تو ہرگز اس کا تصور نہیں کیا جاسکتا کہ انہوں نے یہ حکم دیا ہو گا کہ تم جا کر سب قوموں کو یہ تعلیم دو کہ وہ ان سب باتوں پر عمل کریں جن کا میں نے تم کو حکم دیا ہے، لازمی امر ہے کہ یہ حکم حضرت یسوع مسیحؑ کے نام سے کسی اور نے دیا ہے جس کی وجہ سے خود بیمارے تولدی بھی بے اعتقادی اور شک کا شہہ کے بغیر نہ رہ سکے۔ اس لئے انجیل مقدس کے اس حکم کو کہ ”میں اسرائیل کے گھرانے کی کھوئی ہوئی بھیڑوں کے سوا اور کسی کے پاس نہیں بھیجا گیا“ اور اس حکم کو جو مسیحؑ نے اپنے بارہ رسولوں شاگردوں اور حواریوں کو دیا تھا کہ ”غیر قوموں کی طرف نہ جانا اور سامریوں کے کسی شہر میں داخل نہ ہونا بلکہ اسرائیل کے گھرانے کی کھوئی ہوئی بھیڑوں کے پاس جانا“ ————— کسی طرح اور کسی اعتبار اور کسی حیثیت سے رد نہیں کیا جاسکتا۔ یہی اصل حکم ہے اور باقی سب بناوٹی باتیں اور پادھی صاحبان کی تحریف کے کرشموں اور کارستانیوں کا نتیجہ ہے جن میں نہ تو خوف خدا ہے اور نہ فکر آخرت تاکہ ایسی جلساڑوں



سے نہیں۔ اور انجام سے غافل ہو کر کوئی منزل مقصود تک پہنچا بھی کب ہے؟

وہ اپنی منزل مقصود تک ہرگز نہ پہنچے گا  
کہ جو آغاز ہی میں بے خود انجام ہو جائے

## دنیا کا سردار

آپ یہ پڑھ چکے ہیں کہ حضرت یسوع مسیحؑ کی نبوت صرف اسرائیل کے گھرانے کی کھوئی ہوئی بیٹیوں تک محدود تھی اور انہوں نے اپنے بارہ حواریوں کو بھی اپنی تعلیم صرف اسرائیل کے گھرانے کی کھوئی ہوئی بھیبٹوں تک محدود رکھنے کا حکم دیا تھا اور اپنے حواریوں اور شاگردوں کو (اور ان کی وساطت سے سب مسیحوں کو) یہ بشارت بھی انہوں نے سنائی تھی جس کا ذکر قرآن کریم میں صاف اور صریح الفاظ میں اللہ تعالیٰ نے اس طرح بیان فرمایا ہے کہ :-

وَمُبَشِّرًا بِرَسُولٍ يَأْتِيهِمْ  
بِعَدِي اسْمُهُ أَحْمَدُ۔

حضرت عیسیٰ نے حواریوں سے فرمایا کہ میں تمہیں ایک ہی رسول کی خوشخبری سناتا ہوں جو میرے بعد آئے گا جس کا نام احمد ہوگا۔

(آیت - الصفت - ۱۰)

جب یہ برگزیدہ رسول دنیا میں تشریف لائے تو اللہ تعالیٰ نے ان کو

خَاتَمُ النَّبِيِّينَ کے پیار سے لقب سے موسوم فرمایا کہ یہ حکم دیا کہ :-

قُلْ يَا أَيُّهَا النَّاسُ إِنِّي رَسُولُ اللَّهِ  
إِلَيْكُمْ جَبِينًا۔

کہ لے انسانو میں تم سب کی طرف رسول ہو کر آیا ہوں۔

(پ - اعراف - ۱۹۶)

اس سے معلوم ہوا کہ تمام اقوام عالم اور ساری دنیا کو تبلیغ کرنے کا صرف حضرت محمد مصطفیٰ احمد مجتبیٰ صلی اللہ علیہ وآلہ وسلم اور آپ کی اُمت کا حق ہے اگرچہ پادری صاحبان کی کارستانی سے بائبل اور انجیل مقدس کا نقشہ آج کچھ سے کچھ ہو گیا ہے اور انہوں نے اپنے قلبی میلانات و رجحانات اور ذہنی تصورات و تخیلات اور خود غرضانہ اور خواہش نفس کی دسیہ کاریوں سے آسمانی صحائف کا جو حلیہ بگاڑ رکھا ہے، وہ اتنا بھیاکتا ہے جس کے مطالعہ سے ایک شریف اور باحیا انسان پسینہ میں ڈوب جاتا ہے اور اب کتب مقدسہ کو ان تمام تحریفات و الحاقات سے پاک و صاف کر کے اصلی رنگ میں سامنے لانا اور اُس چشمہ صاف و شیریں کو جو منزل من اللہ تھا اصلی صورت میں پیش کرنا کہہ کندن اور کاہ بردن کا مصداق ہے تاہم آج کی موجودہ اور محرف انجیل مقدس میں بھی حضرت یسوع مسیحؑ کی یہ خوش خبری اور پیش گوئی صاف لفظوں میں ملتی ہے چنانچہ انجیل پوچھا باب ۱۵ آیت ۳۰ میں ہے۔ حضرت یسوع مسیحؑ نے فرمایا کہ:-

۵ اس کے بعد میں تم سے بہت سی باتیں نہ کروں گا کیونکہ دنیا کا سردار آتا ہے اور مجھ میں اُس کا کچھ نہیں ہے۔

اس آیت میں حضرت مسیحؑ نے دنیا کے سردار کی آمد کی واشگاف الفاظ میں خوشخبری دی ہے اور یہ بھی صریح الفاظ میں فرمادیا ہے کہ جو خریداریاں اور کمالات اور جو فضائل و مراتب ان کو حاصل ہوں گے وہ مجھے ہرگز حاصل نہیں (مجھ میں اُس کا کچھ نہیں) کیونکہ میں اسرائیل کے گھرانے کی

کھوٹی ہوتی بھیرڑوں کے سوا اور کسی کی طرف نہیں بھیجا گیا اور وہ تو دنیا کا سردار ہو گا۔ اور کہ تحقیقوں ۱، باب ۱۳، آیت ۹-۱۰ میں ہے کہ :-  
 ”کیونکہ ہمارا علم ناقص ہے اور ہماری نبوت نامتام ہ لیکن جب  
 کامل آئے گا تو ناقص جانا ہے گا“

یہ آیت بھی اپنے مدلول میں بالکل واضح ہے۔

قارئین کو ام! اگر ہم آج کی انجیل میں لفظ فارقلیط اور احمد کے لفظ سے صرف نظر بھی کر لیں تب بھی آنحضرت صلی اللہ علیہ وسلم کی بشارت کے لیے دنیا کے سردار کے الفاظ کیا کم ہیں؟

دوسرے مقام پر حضرت یسوع مسیح نے آنحضرت صلی اللہ علیہ وسلم کی  
 مرح و تعریف اور خوشخبری ان الفاظ سے بیان کی ہے کہ :-

”لیکن جب وہ رُوحِ حق آئے گا تو تم کو سچائی کی راہ دکھائے گا  
 اس لیے کہ وہ اپنی طرف سے نہ کہے گا لیکن جو کچھ سُنے گا وہی کہے گا  
 اور تمہیں آئندہ کی خبریں دے گا۔“ (انجیل یوحنا، باب ۱، آیت ۱۳)

جب وہ رُوحِ حق اور دنیا کا سردار دنیا میں تشریف لایا تو اس نے سچائی  
 کی راہ بھی دکھائی اور آئندہ کے متعلق بے شمار خبریں بھی بتلائیں اور اپنی طرف  
 سے کچھ نہیں فرمایا، جو کچھ فرمایا خدا تعالیٰ سے وحی پا کر فرمایا اور اللہ تعالیٰ  
 کے ارشاد کے مطابق فرمایا۔ سچ ہے :- وَمَا يَنْطَلِقُ عَنِ الْمَقَامِ  
 اِنْ هُوَ اِلَّا وَحْيٌ يُوحَىٰ (پہلا - ۱۸)

ایک اور موقع پر حضرت یسوع مسیح نے اُن کو مددگار کے الفاظ سے

تجیر کیا اور ان کے مذہب اور شریعت کے تاقیامت جاری اور ساری رہنے کا اقرار کیا ہے چنانچہ وہ فرماتے ہیں کہ :-

” اور میں باپ سے درخواست کروں گا تو وہ تمہیں دوسرا درکار  
بخشے گا کہ ابد تک تمہارے ساتھ رہے“ (انجیل یوحنا باب ۱۵ آیت ۱۱۵)

ملاحظہ کیجئے کہ کیسے صاف اور صریح اور وزن دار الفاظ میں حضرت یسوع  
مسیحؑ نے حضرت محمد مصطفیٰ احمد مجتبیٰ صلی اللہ علیہ وسلم کی اد آپ کی  
ابدی شریعت کی بشارت سنائی ہے۔

## ایک سوال اور اس کا جواب

متعدد دیگر پادری صاحبان کی طرح پادری گولڈسٹیک نے انجیل مقدس  
کی اس صریح بشارت اور خوشخبری کے بارے میں لکھا ہے کہ یہ شیطان یا  
کسی اور شخص کے متعلق ہے اس سے محمد (صلی اللہ علیہ وسلم) مراد نہیں ہیں۔  
مگر ان کا یہ کہنا سرسرا باطل ہے، پچند وجوہ :-

- (۱) اس لیے کہ کیا شیطان حضرت یسوع کے وقت اور ان سے پہلے  
موجود نہ تھا؟ پھر اس کی آمد کی بشارت کیوں؟ وہ تو حضرت آدمؑ کے وقت سے چلا آتا ہے،
- (۲) کیا حضرت مسیحؑ نے شیطان کو دنیا کا سردار کہا اور اس کی بشارت اپنے حواریوں  
کو دی؟ کیا مسیحؑ عیسائی شیطان لعین کو دنیا کا سردار مانتے ہیں؟
- (۳) کیا حضرت یسوعؑ نے شیطان کو رُوحِ حق کہا؟ اور کیا عیسائی اس کو  
رُوحِ حق تسلیم کرتے ہیں؟

(۴) کیا حضرت یسوع نے یہ فرمایا کہ شیطان سچائی کی راہ تم کو دکھائے گا؟ اگر واقعی شیطان سچائی کی راہ دکھاتا ہے تو پھر بُرائی اور شیطنت کا راستہ کون بتا دیتے؟ کیا سچ حج عیسائی شیطان کو اپنا رہنما اور بانی تسلیم کرتے ہیں؟

(۵) کیا شیطان یحییٰ کے بارے میں حضرت یسوع نے آسمانی باپ سے یہ درخواست کی تھی کہ وہ تمہیں دوسرا مددگار بنائے؟ اور کیا عیسائی شیطان کو نفس الامر میں اپنا مددگار جانتے اور مانتے ہیں؟۔ اور اگر رُوح القدس مراد ہو تو کیا وہ دنیا کی اصلاح کے لیے مبعوث ہوا؟ اور کیا وہ پہلے ہی سے موجود نہ تھا اور کیا وہ یسوع مسیح کے ساتھ نہ رہتا تھا؟

ملاحظہ کیا آپ نے کہ اہل کتاب کس طرح يُحَرِّفُونَ الْكَلِمَ عَنْ مَوَاضِعِهَا کا کھلا مصداق ہیں۔ الغرض یہ پیشگوئی صرف حضرت محمد صلی اللہ علیہ وسلم سے متعلق ہے نہ شیطان کے بارے میں ہے (العیاذ باللہ) اور نہ کسی اور کے بارے میں جس میں ان بیان کردہ علامات میں سے ایک بھی نہیں پائی جاتی اور یہ سب علامات صرف حضرت محمد صلی اللہ علیہ وسلم ہی میں پائی جاتی ہیں اور بس سے

ازل محرابِ ایوانِ محمدؐ ابد شمعِ شہستانِ محمدؐ

## ایمان کا معیار

یہ بات نہایت قابلِ غور ہے کہ عیسائی اور پادری صاحبان غیبیہ اسرائیلیوں کو کس چیز کی دعوت دیتے ہیں؟ آیا ایمان کی یا کفر کی؟

اگر وہ ایمان کی دعوت دیتے اور اپنے آپ کو مومن کہتے اور سمجھتے ہیں تو انجیل مقدس کی رو سے اپنے ایمان کے پرکھنے کی ہمیں اجازت دیں تاکہ ہم ان کو پرکھ کر معلوم کر سکیں کہ آیا وہ انجیل مقدس کے معیار کے مطابق خود بھی مومن ہیں یا نہیں؟

حضرت یسوع مسیح نے صاف لفظوں میں یہ ارشاد فرمایا ہے کہ:-  
 "کیونکہ میں تم سے سچ کہتا ہوں کہ اگر تم میں رائی کے دانے کے برابر بھی ایمان ہوگا تو اس پہاڑ سے کہسکو گے کہ یہاں سے سرک کرواں چلا جا اور وہ چلا جائے گا اور کوئی بات تمہارے لیے ناممکن نہ ہوگی"۔

(انجیل متی باب ۱۷، آیت ۲۰)

اور یہی مضمون تھوڑے بہت تغیر کے ساتھ انجیل مرقس باب ۱۶ اور انجیل لوقا باب ۱۷، آیت ۵-۶ میں ہے۔ عوام اور خواص سب کا یہ فریضہ ہے کہ وہ انجیل مقدس کے اس قائم کردہ معیار کے مطابق عیسائیوں کا عموماً اور ان میں سے پادری صاحبان کا خصوصاً یہ امتحان لیں، اگر ان کے کہنے سے پہاڑ اپنی جگہ سے سرک جائے تو سمجھا جاسکتا ہے کہ ان میں ایمان کا کچھ شائبہ ہے، اور اگر ان کے کہنے سے پہاڑ اپنی جگہ سے نہ ٹلے اور نہ سرکے تو یقین کر لینا چاہیے کہ ان میں رائی کے دانے کے برابر بھی ایمان نہیں۔ اگر پہاڑ کہیں دُور ہو تو مکانات اور کارخانوں پر ہی یہ تجربہ کر لینا چاہیے۔ اور اگر یہ بھی ممکن نہ ہو تو ایک سوئی ہی پادری صاحبان سے

چند قدم دُور رکھ کر ان سے یہ مطالبہ کرنا چاہیے کہ وہ اپنی ایمانی قوت اور طاقت کا مظاہرہ کریں۔ اگر ان میں ایک رائی کے دانے کے برابر بھی ایمان ہوگا تو ان کے لیے کوئی چیز ناممکن نہیں ہوگی۔ اگر وہ ایسا نہ کر سکیں تو یقیناً کامل کر لینا چاہیے کہ وہ تو اپنی انجیل مقدس کے رُؤ سے بھی ہرگز مومن نہیں پھر بھلا وہ دُنیا کو کس ایمان کی دعوت دیتے ہیں؟ کیونکہ جب وہ خود ہی دولتِ ایمان سے محروم ہیں تو اوروں کو کیا ایمان بتائیں گے؟ خُضْءٌ رَاخُضَةٌ كَيْ كُنْزٍ بَعِيدٍ!

یہ بات بھی حیرت سے خالی نہ ہوگی کہ عیسائی جس خدا پر ایمان رکھتے ہیں وہ (معاذ اللہ) بیوقوف اور کمزور بھی ہے۔ چنانچہ اگر تھتھوں بابِ آیت ۲۵ میں ہے کہ :-

”کیونکہ خدا کی بیوقوفی آدمیوں کی حکمت سے زیادہ حکمت والی

ہے اور خدا کی کمزوری آدمیوں کے زور سے زیادہ زور آور ہے“

کیا عیسائیوں اور پادریوں کا اسی خدا پر ایمان لانے کے لیے سارا وقت اور بیش بہا دولت صرف ہوتی ہے جو بالآخر انجیل مقدس کی رُؤ سے بے وقوف اور کمزور ثابت ہوتا ہے؟ (العیاذ باللہ)

## اعمال

ایمان کے بعد حیبِ اعمال کی باری آتی ہے تو کتبِ سماویہ اور انبیاء کرامِ علیہم الصلوٰۃ والسلام کی پاک تعلیمات سے روزہ کی بہت بڑی فضیلت ثابت ہوتی ہے مگر انجیل مقدس یہ بتاتی ہے کہ حضرت یسوع مسیحؑ کے

شاگرد روزے نہیں رکھا کرتے تھے اور یسوع مسیحؑ بجائے اس کے کہ اپنے شاگردوں کو اس کو تاہی پر تنبیہ فرماتے اور روزہ نہ رکھنے پر ڈانٹ ڈپٹ کرتے اُلٹے اُن کی طرف سے وکالت کر کے ان کو معصوم قرار دینے کے درپے ہیں اور روزہ کو ماتم قرار دیتے ہیں۔ چنانچہ انجیل متی باب ۹ آیت ۱۵-۱۶ میں ہے کہ :-

» اُس وقت یوحنا کے شاگردوں نے اُس کے پاس آکر کہا کیا سبب ہے کہ ہم اور فریسی تو اکثر روزے رکھتے ہیں اور تیرے شاگرد روزے نہیں رکھتے ؟ یسوع نے اُن سے کہا کیا براتی جب تک دولہا اُن کے ساتھ ہے ماتم کر سکتے ہیں ؟ مگر وہ دن آئیں گے کہ دولہا اُن سے جدا کیا جائے گا اس وقت وہ روزے رکھیں گے ۔

یہی مضمون انجیل مرقس باب ۲، آیت ۱۸-۱۹-۲۰ میں اور انجیل لوقا باب آیت ۳۳-۳۴ اور ۳۵ میں بھی ہے

اس سے صاف طور پر یہ ثابت ہوا کہ یسوع مسیحؑ نے روزہ رکھنے کو ماتم سے تعبیر کیا ہے جو ایک بہت بڑی المناک مصیبت ہوتی ہے۔ کوئی معقول وجہ معلوم نہیں ہوتی کہ حضرت یسوع مسیحؑ کے شاگردوں نے حضرت یسوع کی موجودگی میں روزے رکھ کر ماتم کیا ہو؟ اور حضرت مسیحؑ کی تعلیم کی خلاف ورزی کر کے اُن کی دل آزاری کی ہو؟ جب اُن کی بھولگی میں روحانیت کا یہ عالم رہا اور روزے جیسے عمدہ اعمال ماتم بن گئے تو



بعد کا کیا پوچھنا! ع

جس کی بہاریہ ہیکلاس کی خزاں پوچھ

## اطاعت والدین

تعلیم خداوندی اور وحی الہی اس امر پر متفق رہی ہے کہ نیک مال باپ کی نافرمانی نہیں کرنی چاہیے اور بہن اور بھائی وغیرہ اپنے رشتہ داروں سے ضرور صلہ رحمی کرنی چاہیے۔ مگر انجیل مقدس ایک طرف تو حضرت یسوع مسیحؑ کو اپنی ماں اور بھائی کا نافرمان بتلاتی ہے اور دوسری طرف حضرت یسوع مسیحؑ کی ماں اور بھائی کو خدا تعالیٰ کی مرضی کے خلاف چلنے والے عاصی قرار دیتی ہے چنانچہ انجیل متی باب ۱۲ آیت ۴۶ تا ۵۰ میں ہے :-

”جب وہ بھیڑ سے کہہ ہی رہا تھا تو دیکھو اُس کی ماں اور بھائی باہر کھڑے تھے اور اُس سے بات کرنا چاہتے تھے ہ کسی نے اس سے کہا دیکھ تیری ماں اور تیرے بھائی باہر کھڑے ہیں اور تجھ سے بات کرنا چاہتے ہیں ہ اُس نے خبر نہیے والے کو جواب میں کہا کون ہے میری ماں اور کون ہیں میرے بھائی؟ ہ اور اپنے شاگردوں کی طرف ہاتھ بڑھا کر کہا دیکھو میری ماں اور میرے بھائی یہ ہیں ہ کیونکہ جو کوئی میرے آسمانی باپ کی مرضی پر چلے وہی میرا بھائی اور میری بہن اور ماں ہے ہ“

اس سے معلوم ہوا کہ حضرت یسوع مسیحؑ کی ماں اور ان کا مفروض بھائی دیکھو کہ نفس الامر میں ان کا کوئی بھائی تھا ہی نہیں، آسمانی باپ کی مرضی پر

اتنا بھی نہیں چلتے تھے جتنا کہ ان کے شاگرد چلتے تھے پھر بھلا حضرت مسیحؑ ایسی ماں اور ایسے مفروض بھائی کی کیا قدر کرتے؟ اور کیوں کرتے؟ اور یہ یاد ہے کہ شاگرد بھی وہی جن کا ذکر خیر پہلے ہو چکا ہے کہ وہ روزے نہ رکھتے تھے جبکہ یوحنا کے شاگرد اور فریسی روزوں کے پابند تھے۔ افسوس ہے کہ حضرت یسوع مسیحؑ ان روزہ نہ رکھنے والے شاگردوں کو تو ماں باپ اور بہن قرار دینے پر راضی ہو گئے مگر اپنی پاکدامن اور عفت مآب والدہ عابدہ اور زہدہ ماں (وَأُمُّهُ هَبْدَيْقَةُ) کو ماں بنانا گوارا نہ کیا؟ حیرت ہے انجیل مقدس کی اس تعلیم پر اور تعجب ہے حضرت یسوع مسیحؑ کے اس سلوک پر۔ (معاذ اللہ)

پطرس

حضرت یسوع مسیحؑ کے شاگردوں میں ایک نامی گرامی شاگرد پطرس بھی تھا جو یہاں تک آسمانی باپ کی مرضی پر چلتا تھا کہ یسوع مسیحؑ یہ کہنے پر مجبور ہو گئے کہ اُس نے پھر کہ پطرس سے کہا: "اے شیطان میرے سامنے سے دُور ہو تو میرے لیے ٹھوکر کا باعث ہے کیونکہ تو خدا کی باتوں کا نہیں بلکہ آدمیوں کی باتوں کا خیال رکھتا ہے۔" (انجیل متی باب ۱۶، آیت ۲۳) اور کم و بیش یہی مضمون انجیل مرقس باب آیت ۳۳ میں بھی ہے)

یہوداہ اسکریوتی

اور یسوع مسیحؑ کے شاگردوں میں سے ایک شاگرد یہوداہ اسکریوتی بھی تھا جس نے اُسے پکڑوایا بھی تھا۔ (انجیل متی باب ۱۰، آیت ۴ اور انجیل مرقس باب ۳، آیت ۱۹) اور حضرت یسوع مسیحؑ کے اس جاں نثار اور پیارے

شاگرد نے حضرت مسیح ۴ کو صرف تیس روپوں کے بدلے دشمنوں کے حوالہ کر دیا تھا جو ان کے ناحق خون کے پیاسے تھے اور ان کے ساتھ اس نے یہ ساز باز کی تھی کہ جس کا میں بوسہ لوں گا وہی یسوع مسیح ۴ ہوگا جس کے تم طالب ہو چنانچہ انجیل متی باب ۲۶ آیت ۱۴-۱۵-۱۶ میں ہے :-

” اُس وقت اُن بارہ میں سے ایک نے جس کا نام یہوداہا سکریوتی تھا سردار کا ہنوں کے پاس جا کر کہا کہ اگر میں اُسے تمہارے حوالہ کر دوں تو مجھے کیا دو گے؟ انہوں نے اُسے تیس روپے تول کر دے دیے اور وہ اس وقت سے اُسے پکڑوانے کا موقع ڈھونڈنے لگا۔“

روپیہ تو ایک بھی بڑا اور بڑا ہوتا ہے۔ بھلا تیس روپوں میں کوئی طاقت اور پار کیوں مضمر نہ ہو۔ چنانچہ یہوداہ نے ایک لطیف حیلہ سے یسوع مسیح ۴ کو بالآخر پکڑوا دیا اور تول کر تیس روپے وصول کر لیے۔ غالباً یہ چائے اور سگریٹ کے لیے حاصل کئے ہوں گے۔ انجیل متی باب ۲۶ آیت ۴۸-۴۹-۵۰ میں ہے :-

” لویاس کے پکڑوانے والے نے اُن کو یہ نشان دیا تھا کہ جس کا میں بوسہ لوں وہی ہے اُسے پکڑ لینا اور فوراً اُس نے یسوع کے پاس آ کر کہا اے ربی سلام اور اُس کے بوسے لیے وہ یسوع نے اُس سے کہا میاں! جس کام کے لیے آئی ہے وہ کر لے اس پر انہوں نے پاس آ کر یسوع پر ہاتھ ڈالا اور اُسے

پکڑ لیا ۵

یہی مضمون انجیل مرقس باب ۱۴، آیت ۴۴-۴۵ میں اور انجیل لوقا باب ۲۲، آیت ۴۷-۴۸ میں ہے۔ جب حضرت یسوع مسیحؑ کو گرفتار کر لیا گیا تو آسمانی باپ کی مرضی پر چلنے والے یسوع مسیحؑ کے سب کے سب شاگردان کو چھوڑ کر بھاگ نکلے چنانچہ انجیل متی باب ۲۶-۲۷ آیت ۵۶ میں ہے: "اس پر سب شاگرد اُسے چھوڑ کر بھاگ گئے" ۵

اور پطرس نے بھرے مجمع میں یہ حلفیہ بیان دیا کہ میں تو مسیح نامری کو جانتا تک نہیں۔ چنانچہ انجیل متی باب ۲۶ آیت ۷۲-۷۳-۷۴ میں ہے: "اُس نے قسم کھا کر پھر انکار کیا کہ میں اس آدمی کو نہیں جانتا ہ" تھوڑی دیر کے بعد جو وہاں کھڑے تھے انہوں نے پطرس کے پاس آکر کہا بیشک تو بھی اُن میں سے ہے کیونکہ تیری بولی سے بھی ظاہر ہوتا ہے۔ اس پر وہ لعنت کرنے اور قسم کھانے لگا کہ میں اس آدمی کو نہیں جانتا ۵

یہی مضمون انجیل مرقس باب ۱۴- آیت ۷۰-۷۱ میں ہے اور انجیل لوقا باب ۲۲ آیت ۵۴ تا ۷۱ میں بھی اس سے ملتا جلتا مضمون ہے۔ یہ تھا وہ سپارا اور آسمانی باپ کی مرضی پر چلنے والا شاگرد جو جھوٹی قسم کے علاوہ لعنت کرنے پر بھی اتر آیا ہے جس نے بالآخر اس پر عمل کر کے یسوع مسیحؑ کی شناخت سے رہائی حاصل کی۔ جن لوگوں نے حضرت یسوع مسیحؑ کو گرفتار کیا تھا انہوں نے ان کی انتہائی تحقیر و تذلیل بھی کی تھی۔ چنانچہ انجیل لوقا باب ۲۲ آیت

۶۳-۶۴-۶۵ میں ہے :-

” اور جو آدمی یسوع کو پکڑے ہوئے تھے اُس کو ٹھٹھوں میں اڑاتے اور مارتے تھے ۵ اور اس کی آنکھیں بند کر کے اُس سے پوچھتے تھے کہ نبوت سے بتا تجھے کس نے مارا؟ ۵ اور اُنہوں نے طعنہ سے اور بھی بہت سی باتیں اُس کے خلاف کیں ۵ اور انجیل متی باب ۲۷ آیت ۲۶ میں ہے کہ :-

” اور یسوع کو کوڑے لگوا کر حوالہ کیا تاکہ صلیب دی جائے ۵

اور آیت ۲۸ میں ہے کہ :-

” اور کانٹوں کا تاج بنا کر اس کے سر پر رکھا ۵

اور آیت ۳۰ میں ہے کہ :-

” اور اس پر تھوکا اور وہی سر کندھے کر اس کے سر پر مارنے لگے ۵

اور انجیل مرقس باب ۱۴ آیت ۶۵ میں ہے کہ :-

” اور پیادوں نے اُسے طہنچے مار مار کر اپنے قبضے میں لیا ۵

یہ ساری کارروائی یسوع مسیح ۴ کے آسمانی باپ کی مرضی پر چلنے والے جان نثار شاگرد ماتھے پر ٹہکی ہوئی دو آنکھوں سے دیکھتے رہے مگر ان کی غیرت ایمانی میں بالکل جنبش پیدا نہ ہوئی اور نہ انہوں نے اپنے محترم اُستاد کے لیے کسی قسم کی کوئی فسر بانی ہی دی حتیٰ کہ بعض تو ان کی جان پہچان اور شناخت سے بھی قسم اٹھا کر بیزار ہو گئے۔ یہ وہی شاگرد

ہیں جن کو یسوع مسیح نے ماں بھائی اور بہن کہا تھا اور ان کی وجہ سے اپنی حقیقی والدہ اور مفروض بھائی سے بات کرنا بھی گوارا نہ کی مگر اٹنوس کہ آڑے وقت وہ بھی کام نہ آئے اور یسوع مسیح کو پکڑا کر بنی دم لیا اور سب شاگرد بھاگ نکلے۔ آخر حضرت یسوع مسیح نے بلاوجہ تو یہ نہیں فرمایا کہ "یہ اُمت زبان سے تو میری عزت کرتی ہے مگر ان کا دل مجھ سے دُور ہے" (انجیل متی باب ۱۵ آیت ۸)

## تصویر کا دوسرا رخ

یہ تو تھے آسمانی باپ کی مرضی پر چلنے والے یسوع مسیح کے پیارے شاگرد لیکن ان کے مقابلہ میں جب ہم دنیا کے سردار اور روح حق حضرت محمد صلی اللہ علیہ وسلم کے شاگردوں حواریوں اور صحابیوں کے حالات کتب حدیث اور تاریخ اسلامی کے سفینوں میں پڑھتے ہیں تو معاملہ ہی بالکل جدا اور الگ معلوم ہوتا ہے۔ ہم چند صحیح اور بھروسہ حوالجات عرض کرتے ہیں تاکہ دونوں بزرگوں کے پیروکاروں کا حال تقابل کی صورت میں بخوبی آشکارا اور عیاں ہو جائے۔

(۱) آنحضرت صلی اللہ علیہ وسلم کعبہ کے شکستہ حقتہ میں (جس کو حجبہ کہتے ہیں) نماز پڑھ رہے تھے کہ عقبہ بن ابی معیط کافر آپنچا اور آپ کی گردن مبارک میں کپڑا ڈال کر خوب زور سے گلا گھونٹا۔ اس اثناء میں حضرت ابو بکرؓ تشریف لائے اور انجام سے بے خوف ہو کر عقبہ کو کندھے

سے پکڑ کر پیچھے دھکیل دیا اور پھر زور دار الفاظ میں یہ ارشاد فرمایا کہ :-  
 أَتَقْتُلُونَ رَجُلًا أَنْ يَقُولَ  
 كَيْفَ اللَّهُ الْآيَةَ (بخاری ج ۱ ص ۵۹۴)

صرف اللہ ہے؟

(۲) جب جناب رسول اللہ صلی اللہ علیہ وسلم نے حرم کعبہ میں توحید خالص کا اعلان فرمایا تو ہر طرف سے کفار قریش ٹوٹ پڑے اور آپ کو انتہائی اذیت پہنچانے کے درپے ہو گئے۔ اتنے میں آپ کے ربیب (اور حضرت خدیجہ الکبریٰ رضی اللہ عنہا کے پہلے خاوند کے فرزند) حضرت حارث بن ابی مالہ رضی اللہ عنہ کو خبر ہوئی تو آپ کی امداد اور نصرت کے لیے دوڑتے ہوئے چلے آئے اور مال سے بے خطر ہو کر آپ کو بچانا چاہا لیکن ہر طرف سے ان پر تلواریں ٹوٹ پڑیں اور اپنے محبوب اور مظلوم پیغمبر کی حفاظت کے لیے انہوں نے بالآخر جام شہادت نوش فرما کر اپنی جان جان آفسریں کے سپرد کر دی۔ آپ کی بعثت کے بعد یہ پہلا ناقص خون تھا جس سے زمین رنگین ہوئی۔ (اصحاب فی تذکرۃ الصحابہ ترجمہ حارث بن ابی مالہ رضی اللہ عنہ)

(۳) غزوہ احد میں جب امام الانبیاء علیہ وسلم الصلوٰۃ والسلام، کفار کے نزعہ میں پھنس گئے تو آپ نے ارشاد فرمایا کہ :-

من یردہم عنا ولہ الجنة (الحديث)  
 کون ان کفار کی مدافعت کرتے ہوئے  
 جنت کے عوض ہم پر جان نثار کرنا  
 (مسلم ج ۲ ص ۲۱۱)

چاہتا ہے؟

اس اعلان کے بعد انصار مدینہ کے ساتھ جاں نثاروں نے باری باری اپنی جانیں فدا کر کے حقِ محبت ادا کیا۔

(۴) عشرہ مبشرہ رضی میں سے ایک جلیل القدر صحابی حضرت طلحہ رضی اللہ عنہ (بن علیہ السلام) نے جنگِ اُحد میں دشمنوں کی تلواروں کو پسینے ہاتھ پر روک کر آنحضرت صلی اللہ علیہ وسلم کی ذاتِ گرامی کو بچایا یہاں تک کہ ان کا ہاتھ شل ہو گیا۔  
(بخاری ج ۲ ص ۵۸۱)

(۵) حضرت ابو طلحہ (زید بن سہل انصاری رضی اللہ عنہ) نے جب دیکھا کہ دشمن موشلا دھار بارش کی طرح تیر برس رہے ہیں تو آنحضرت صلی اللہ علیہ وسلم کی حفاظت کے لیے اُحد میں سینہ سپر ہو گئے اور ڈھال لے کر آپ کے چہرہ اقدس کے سامنے کھڑے ہو گئے تاکہ کوئی ظالم آپ پر وار نہ کر پائے۔ (بخاری ج ۲ ص ۵۸۱)

(۶) حضرت ابو دجانہ (سماک بن خرشہ الحزبی رضی اللہ عنہ) نے جب جنگِ اُحد میں دیکھا کہ چاروں طرف سے تلواریں اور تیر برس رہے ہیں تو جھک کر آنحضرت صلی اللہ علیہ وسلم کے سامنے سپر بن گئے۔ اب جو تیر آتے تھے وہ ان کی پیٹھ پر آتے تھے۔ (سیرت النبی ج ۳ ص ۳۵ علامہ شبلی رح)

(۷) جنگِ بدر کے لیے جب آنحضرت صلی اللہ علیہ وسلم نے صحابہ کرام رضی اللہ عنہم سے مشورہ کیا اور ان کو جہاد کی ترغیب دی تو اوس کے سردار حضرت مقداد بن الاسود رضی اللہ عنہ نے فرمایا کہ حضرت! ہم موسیٰ علیہ السلام کی قوم کی طرح نہ ہوں گے جو یہ کہہ دیں کہ آپ اور آپ کا رب جا کر دشمنوں سے لڑے بلکہ



ہم تو :-

نقاتل عن یمینک وعن شمالک  
وبین یدیک وخلفک ۔  
در بخاری ج ۲ ص ۵۶

آپ کے دائیں اور بائیں اور  
آگے اور پیچھے ہو کر دشمن سے  
لڑیں گے

اور اسی موقع پر حضرت سعد بن عبادہ رضی اللہ عنہ (رئیس خزرج) نے پورے جوش  
کے ساتھ یہ اعلان فرمایا کہ :-

یا رسول اللہ والذی نفسی  
بیدہ لو امرت ان تخینفنا البحر  
لا خفنناہ الخ (مسلم ج ۲ ص ۲۸)

یا رسول اللہ اُس ذات کی قسم جس کے  
قبضہ میں ہماری جان ہے اگر آپ  
ہمیں یہ حکم دیں کہ ہم گھوڑوں کو سمندر  
میں ڈال دیں تو ہم اس سے بھی دریغ  
نہ کریں گے۔

(۸) جنگِ اُحد میں ستر صحابہ کرام رضی اللہ عنہم بے دردی کے ساتھ شہید  
کے گئے تھے۔ آنحضرت صلی اللہ علیہ وسلم نے ارشاد فرمایا کہ سعد بن ربیع  
کے متعلق تحقیق کرو۔ کیا وہ زندہ ہے یا شہید ہو گیا ہے؟ ایک انصاری  
نے یہ کہتے ہوئے اس کا ذمہ اٹھایا کہ میں اس کی تحقیق کر کے آپ کو  
مطلع کروں گا۔ چنانچہ وہ زخمیوں میں تلاش کرتے کرتے سعد بن ربیع  
کے پاس جا پہنچے، دیکھا تو معلوم ہوا کہ وہ زخموں سے نڈھال ہو گئے  
ہیں۔ پوچھا، کیا حال ہے؟ وہ فرمانے لگے بس آفرت کی تیاریوں  
میں ہول انصاری رضی اللہ عنہ بولے۔ مجھے تو جناب رسول اللہ صلی اللہ علیہ وسلم

نے بھیجا ہے کہ تمہاری حالت سے آپ کو مطلع کروں۔ انہوں نے فرمایا کہ جناب رسول اللہ صلی اللہ علیہ وسلم کو میرا سلام کہنا اور:-

وَابْلِغْ قَوْمَكَ عَنِ السَّلَامِ  
 وَقُلْ لِهَدْمِ ان سَعْدِ بْنِ الرَّبِيعِ  
 يَقُولُ لَكُمْ اِنَّه لَا عِزَّ دَلِكُمْ عِنْدَ  
 اللّٰه اِنْ خَلَصَ اِلَى نَبِيْكُمْ صَلَّى  
 اللّٰه عَلَيْهِ وَسَلَّمَ وَمَنْعَدَّ عَيْنِ  
 تَطْرَفَ (سیرت ابن ہشام ۹۵۰)

میری طرف سے قوم کو سلام پہنچا دینا  
 اور یہ کہنا کہ سعد بن ربیع رضی اللہ عنہ کہتا ہے کہ  
 اگر تم میں ایک متنفس بھی زندہ رہے اور  
 تمہاری موجودگی میں جناب رسول اللہ  
 صلی اللہ علیہ وسلم کو کوئی گنہگار نقصان  
 پہنچا تو عند اللہ تمہارا کوئی عندِ سموع  
 نہ ہوگا۔

یہ پیغام دینے کے بعد ہی ان کی روح مبارک قفسِ عنقریب سے پرواز کر  
 گئی۔ فرمائی اللہ تعالیٰ عنہ۔

داؤد تبکے اس عشق و محبت کی کہ زخموں سے بدن چور چور ہے اور وہ  
 موت و حیات کی کشمکش کے آخری لمحات میں مبتلا ہیں مگر اس حالت میں  
 بھی جناب رسول اللہ صلی اللہ علیہ وسلم کی جان عزیز کی کیسی اور کس قدر فکر  
 ہے؟ اور حقیقت یہ ہے کہ جب دل میں عشق و محبت ہو تو ناممکن ہے  
 کہ اس کا ظور نہ ہو کیا ہی خوب کہا گیا ہے کہ  
 دل میں اگر حضور ہو سر تیرا خم ضرور ہو

جس کا نہ کچھ ظور ہو عشق وہ عشق ہی نہیں  
 (۹) حضرت عمر بن الجرح انصاری رضی اللہ عنہ نے جو پاؤں سے کافی حد تک لٹکے

تھے داعرج شدید العرج ا جب جنگِ اُحد میں شریک ہونے کا اللہ  
کیا تو ان کے چار جوان سال بیٹوں نے انہیں منع کیا اور کہا :-

ابا جان! آپ تو معذور اور لنگڑے ہیں، آپ پر جہاد فرض نہیں ہے  
لہذا آپ شریک نہ ہوں۔ لیکن انہوں نے باوجود اس شرعی اور طبعی  
عذر کے فریضہ جہاد اور جناب رسول اللہ صلی اللہ علیہ وسلم کی معیت کو  
اپنے عذر پر ترجیح دی اور اپنے بیٹوں کی شکایت لے کر آپ کی خدمت  
اقدم میں حاضر ہوئے اور یہ فرمایا کہ :-

ان بنیٰ میریدون ان یجسونی      میرے بیٹے مجھے فریضہ جہاد اور آپ کے  
عن هذا الوجہ والخروج معہ      ساتھ نکلنے سے منع کرتے ہیں۔ حضرت  
فیه فواللہ انی لا رجوان اطأ      بخدا میری تو یہ آرزو ہے کہ میں اس  
یخرجنی ہذہ فی الجنۃ      لنگڑے پاؤں سے چل کر جنت میں  
(ابن ہشام ج ۲ ص ۹)

آپ نے فرمایا کہ تم تو معذور ہو۔ لیکن جب آپ نے ان کا شدید  
اصرار دیکھا تو ان کے بیٹوں سے فرمایا کہ اس کو منع نہ کرو۔ چنانچہ وہ شریک  
جہاد ہو کر راہِ خدا میں شہید ہوئے، رضی اللہ عنہم

فنا فی اللہ کی تہ میں بقا کا راز مضمون ہے

جسے مرنا نہیں آتا اُسے جینا نہیں آتا

(۱۰) قبیلہ بنی دینار کی ایک عقیفہ کو جب یہ خبر پہنچی کہ غزوہ اُحد میں تیرا  
باپ، بھائی اور خاوند تینوں شہید ہو چکے ہیں۔ وہ اس رُوح فرساختہ کو

سنتی ہے مگر جو شرس عقیدت اور فرطِ محبت سے ہر بار یہ پوچھتی ہے کہ بتاؤ جناب رسول اللہ صلی اللہ علیہ وسلم کیسے ہیں؟ بتانے والوں نے کہا کہ اللہ تعالیٰ کے فضل و کرم سے آپ باخیریت ہیں مگر انس نے والمانہ اُلقت سے سرشار ہو کر یہ کہا:-

اور ینہ حتی النظر الیہ فاشیر  
لہا الیہ حتی اذا رأته قالت  
کل معیبة بعدک جلال  
(طبری ص ۱۴۲۵ و ابن ہشام  
۲ ص ۹۹ واللفظ لہ)

مجھے بتاؤ تاکہ میں اپنی آنکھوں سے  
آپ کو دیکھ لوں۔ جب اشارہ کر کے  
آپ کی ذات گرامی اسے دکھادی گئی  
اور اُس نے آنکھوں سے آپ کو دیکھ لیا  
تو کہنے لگی، آپ کے ہوتے ہوئے سب  
مصیبتیں بیچ ہیں۔

علامہ شبلیؒ نے اپنے الفاظ میں یہ واقعہ نقل کیا ہے اور پھر بے ساختہ  
یہ شعر لکھا ہے کہ

(۲۸۱)

میں بھی اور باپ بھی شوہر بھی بڑا درجی خدا

لے شرہ دیں ترے ہوتے ہوئے کیا چیز میں ہم  
کاش کہ حضرت یسوع مسیحؑ کے شاگرد اور حواری بزرگ خود آسمانی باپ  
کے پیارے اور منجی بیٹے کے ساتھ اڑے وقت اس عقیفہ انصاریہ کی اس  
راقت و محبت کے عشرِ عشرت کا ہی اظہار کر دیتے تو بھی ایک بات ہوتی مگر جو  
اثر عشقِ احمدؑ، محبتِ سرورِ عالم اور فرمانِ محمد صلی اللہ علیہ وسلم سے پیدا ہو  
سکتا ہے وہ اور کہاں سے دستیاب اور نصیب ہو سکتا ہے؟

پھلے چشم و دل ارض و سما نے

جہاں پہنچا ہے فرمانِ محمد

(۱۱) حضرت طلحہ بن برہرہ کی جب وفات ہونے لگی تو انہوں نے یہ وصیت کی کہ اگر رات کے وقت میں مر جاؤں تو آنحضرت صلی اللہ علیہ وسلم کو ہرگز خبر نہ کرنا۔ کہیں ایسا نہ ہو کہ میری وجہ سے آپ پر کوئی حادثہ گزر جائے کیونکہ یہودیوں کی طرف سے سخت خطرہ ہے۔ (اصابہ فی تذکرۃ الصحابہ رضی عنہم)

الوداد و سیرت النبی ج ۱ ص ۲۶

(۱۲) جنگِ اُحُد میں جب کافروں نے ہر طرف سے بیخار کر کے آنحضرت صلی اللہ علیہ وسلم پر حملہ کیا تو حضرت مصعب بن عمیرؓ (جو بالآخر اسی غزوہ میں شہید ہو گئے) اور ان کو بقدر ضرورت کفن بھی میسر نہ آسکا۔ صرف ایک چھوٹی سی چادر تھی جو آنحضرت صلی اللہ علیہ وسلم کے ارشاد کے مطابق ان کے سر پر ڈالی گئی اور پاؤں پر اذخر گھاس ڈال کر کفن پورا کیا گیا۔

(بخاری ج ۱ ص ۱۷۱) اور امّ عمارہ (نسبہ بنت کعبہ) نے سینہ سپر ہو کر پوری مدافعت کی اور جب عبداللہ بن قثمیہ کافر دانا ہوا آیاتاً کہ جناب رسول اللہ صلی اللہ علیہ وسلم پر حملہ کرے تو حضرت امّ عمارہ نے بڑھ کر اس کا حملہ روکا۔ چنانچہ کندھے پر زخم آیا اور غار پڑ گیا۔ انہوں نے بھی جوانی کا رروائی کرتے ہوئے تلوار ماری لیکن کارگر نہ ہوئی کیونکہ ابن قثمیہ دوہری زہرہ پینے ہوئے

تھا۔ (سیرت ابن ہشام ج ۲ ص ۸۲ طبع مصر)

(۱۳) حضرت عبداللہ بن عباسؓ فرماتے ہیں کہ ایک نابینا صحابی تھا،

جس کی ایک یہودی لونڈی آنحضرت صلی اللہ علیہ وسلم کو سب و شتم کرتی رہتی تھی، وہ منع کرتے مگر وہ باز نہ آتی۔ ایک رات جب اُس نے آپ کی شان میں بے حد گستاخی کی تو اس صحابی نے اس کو ایک خاص قسم کا خنجر پیرٹ میں گھونپ کر ہلاک کر دیا جب آنحضرت صلی اللہ علیہ وسلم تک اس قتل کی نوبت پہنچی تو آپ نے فرمایا کس نے یہ قتل کیا ہے؟ جب کوئی جواب نہ ملا تو آپ نے فرمایا۔ اگر میرا کچھ حق اپنے ذمہ سمجھتے ہوئے ہو تو ضرور بتاؤ۔ چنانچہ وہ نابینا صحابی لرزہ بر اندام ہو کر آپ کے سامنے بیٹھ گیا اور سارا واقعہ بیان کر دیا کہ حضرت! وہ آپ کی شان میں گستاخی کیا کرتی تھی۔ میں منع کرتا تھا لیکن وہ مانتی نہیں تھی اور پھر آخر میں یہ کہا کہ:-

ولی منها ابان مثل اللؤلؤین میرے اس سے موتیوں کی طرح دوڑکے  
 وکانت بی رقیقہ فلما کان البأحة بھی ہیں اور میرے ساتھ وہ بہت ہی نرمی  
 جعلت تشمک و تقع فید فلخذت کیا کرتی تھی گزشتہ رات جب اُس نے  
 المغول فومعتہ فی بطنہا (الحديث) آپ کی شان میں گستاخی کی تو میں نے  
 (ابوداؤد ج ۲ ص ۲۴۳) ہی اس کے پیرٹ میں خنجر گھونپ کر اس  
 کا کام تمام کر دیا ہے۔

محمدین کرام رکھتے ہیں کہ وحی کے ذریعہ جب آپ کو اس کا صدق معلوم ہوا تو آپ نے اس کوئی سزا نہ دی اور بری کر دیا۔  
 شریعت اسلامیہ اجازت نہیں دیتی کہ ہر آدمی قانون اپنے ہاتھ میں لے اور خود ہی چور، ڈاکو، زانی اور شاتم رسول وغیرہ کو سزا دے اور اس پر

مہ قائم کرے۔ یہ قانون اور حکام وقت کا کام ہے کہ وہ ان مجرموں کو قرار دے  
 سزادیں، مگر دو دیکھئے اس نابینا صحابی رضی اللہ عنہ کی محبت رسول صلی اللہ علیہ وسلم  
 کی کہ پیاری اور شفیقہ رفیقہ حیات کی (جو موتیوں کی طرح کے ذبچوں کی ماں  
 بھی تھی) اُس نے کوئی پروا نہیں کی اور عشق نبوی سے سرشار ہو کر آپ  
 کی محبت کو اپنی رفیقہ حیات کی محبت پر ترجیح دی۔ نہ تو (انہوں نے واقعی  
 عذر کا سوال دل میں پیدا کیا اور نہ اپنے ننھے اور معصوم بچوں کی تربیت کا  
 کا سوال بنی دامنگیر ہوا۔ یہ ہے عشق محمدیؐ

یہ دل کا نازک سا آئینہ بھی بڑی قیامت کا آئینہ ہے

کوئی مقابل نہیں ہے لیکن ہزار جلوے جھلکتے ہیں

(۱۴۱) صلح حدیبیہ کے مشہور واقعہ میں بحالت کفر حضرت عروہ بن معرودہ کفار  
 قریش کی طرف سے جب سفیر اور قاصد بن کر آنحضرت صلی اللہ علیہ وسلم کی  
 خدمت اقدس میں حاضر ہوئے تو عرب کی عادت کے مطابق آپ کی  
 ڈاڑھی مبارک پکڑ کر آپ سے بات کرنے لگے۔ اگرچہ اہل عرب کے نزدیک یہ  
 کوئی جرم نہ تھا کہ تالیف اور ملامت کے لیے مد مقابل کی ڈاڑھی کو پکڑ کر اس  
 سے بات کی جائے لیکن حضرت مغیرہ بن شعبہؓ کی غیرت ایمانی اور تعظیم  
 نبی (صلی اللہ علیہ وسلم) اس کو گوارا نہ کر سکی اور جب بھی عروہ اپنا  
 ہاتھ آپ کی ڈاڑھی مبارک کی طرف بڑھاتے تو حضرت مغیرہؓ تلوار کا  
 دستہ ان کے ہاتھ پر مار کر یہ کہتے :-

اخبريدك عن لحية رسول الله ﷺ کہ اپنا ہاتھ آنحضرت صلی اللہ علیہ وسلم

صلی اللہ علیہ وسلم (بخاری ج ۱ ص ۲۹۹) کی ڈاڑھی مبارک سے پیچھے ہٹاؤ۔

(۱۵) حضرت حبیب بن عدی انصاریؓ کا صبر آزما اور پُرورد واقعہ کتب احادیث و میراد تاریخ اسلامی میں بسط سے مذکور ہے کہ جب ان کو عارض بن عامر بن نوفل کے بیٹوں نے مکہ مکرمہ میں تختہ دار پر لٹکانے کا عزم مصمم کر لیا تو انہوں نے اس موقع پر دو رکعتیں نماز پڑھنے کی اجازت طلب کی اور مختصر سی نماز پڑھ کے یہ کہا کہ ذل تو چاہتا تھا کہ اس آخری نماز کو قدرے طویل دیتا مگر یہ ڈرتھا کہ تم کہہ دو گے موت کے خوف سے گھبرا کر نماز کو طویل سے رکھا ہے، پھر سولی کا پھند لگے میں پڑنے سے پہلے چند دروناک اور پُرسوز اشعار پڑھے جن میں سے دو یہ ہیں:۔

فَلَسْتُ أَبَالِي جِئْتُ أُقْتَلُ مُسْلِمًا

سو میں پروا نہیں کرتا جبکہ میں اسلام کی حالت میں قتل کیا جاؤں

عَلَىٰ أَبِي بَشِيرٍ كَانَ لِلَّهِ مَضْرَعِي

اور جس کرٹ بھی اللہ تعالیٰ کی رضا کے لیے میرا گزنا ہو

وَذَالِكَ فِي ذَاتِ الْإِلَهِ وَإِنْ يَشَاءُ

اور یہ سب کچھ محض اللہ تعالیٰ کی رضا کیلئے ہے اور اگر وہ چاہے

يُبَارِكْ عَلَىٰ أَوْصَالِ شَيْبُو مُمَدَّعٍ

تو کئے ہوئے جسم کے اعضاء پر بھی برکت کرے

دان کا یہ ایمان افروز واقعہ بخاری ج ۲ ص ۵۸۶، طیاسی ص ۲۳۹ اور طبری ص ۱۴۳

دیگرہ کتابوں میں بسط سے مذکور ہے۔



حضرت خبیبؓ کو جب سولی پر لٹکانے کا وقت آیا تو حضرت ابوسفیانؓ نے بحالت کفر یہ پیش کش کی کہ:-

اليسرك ان محمدًا عندنا نصرب  
عنفتا وانتك في اهلك فقال لا  
والله ما يسرنى اتى في اهلى  
وان محمدًا في مكانه الذى  
هو فيه تميبه شوكة تؤذيه  
رزاء المعاد ج ۲ ص ۱۰۹ طبع مصر

کیا تجھے یہ بات پسند ہے کہ محمد (صلی اللہ علیہ وسلم) ہمارے پاس ہوں اور ہم ان کی گردن اڑادیں اور تجھے چھوڑ دیں کہ تو اپنے گھر چلا جائے؟ حضرت خبیبؓ نے فرمایا، خدا کی قسم میں تو اس کو بھی پسند نہیں کرتا کہ مجھے تم رہا کرو اور میں اپنے گھر چلا جاؤں اور اس کے صلہ میں آنحضرت صلی اللہ علیہ وسلم کو جہاں بھی آپ ہیں وہاں ہی ایک کانا بھی چبھے اور آپ کو تکلیف ہو۔

(۱۶) حضرت خبیب بن زید انصاریؓ (الموتوفی ۱۲ھ) کو جب جنگ یمامہ میں میلہ کذاب کے فوجیوں نے گرفتار کر کے میلہ کے سامنے پیش کیا تو اس نے دریافت کیا کہ تم حضرت محمد صلی اللہ علیہ وسلم کی رسالت کی شہادت دیتے ہو؟ وہ فرمانے لگے ہاں اُس نے سوال کیا:-

اتشهد انى رسول الله؟ فيقول  
لا اسمع فيقول له ميلىمة لعه  
الله اسمع هذا ولا تسمع ذلك؟

کیا تم اس کی شہادت بھی دیتے ہو کہ میں بھی خدا تعالیٰ کا رسول ہوں؟ حضرت خبیبؓ نے فرمایا میں یہ نہیں سندا۔ میلہ

فیقول نعم فجعل یقطعہ اعضاءاً  
 اعضوا کلما سألہ لہ یزودہ علی  
 ذالک حتی مات فی یدیه  
 (تفسیر ابن کثیر ج ۲ ص ۵۶۹ طبع مصر  
 دعوہ فی ۲۷ ص ۵۸۸)

ملعون نے کہا کیا تو پہلی بات تو سنتا ہے اور  
 یہ نہیں سنتا۔ حضرت حبیب رضی اللہ عنہ نے  
 فرمایا ہاں وہ سنتا ہوں اور یہ نہیں سنتا  
 چنانچہ وہ یہی پوچھتا جاتا تھا اور ان کا ایک  
 ایک عضو کاٹا جاتا تھا حتیٰ کہ اس کے سلینے  
 ہی ان کی جان نکل گئی (رضی اللہ عنہ)

(۱۷) حضرت عبداللہ بن حذافہ السہمی رضی اللہ عنہ کو جب رومیوں کے لشکر نے گرفتار کیا اور  
 ان کو ہر قتل روم کے سامنے پیش کیا گیا تو اس نے یہ پیش کش کی :-

تنصروانا اشرك في ملكي وارزقك  
 ابنتي فقال له لو اعطيتني جميع  
 ماتملك وجميع ماتملك العرب  
 علی ان ارجع عن دين محمد صلی  
 اللہ علیہ وسلم طرفة عين ما  
 فعلت :-

کہ تو عیسائی بن جا اور میں تجھے اپنے ملک  
 میں شریک کر لوں گا اور اپنی بیٹی کا تجھ  
 سے نکاح کر دوں گا۔ حضرت عبداللہ  
 بن حذافہ نے فرمایا کہ اگر تو مجھے وہ سب  
 کچھ دے ڈالے جس کا تو اور اہل عرب  
 مالک ہیں اس شرط پر کہ میں چشم زلف کے  
 لیے حضرت محمد صلی اللہ علیہ وسلم کے دین حق  
 سے پھر جاؤں تو میں کبھی ایسا نہیں کروں گا۔

اس کے بعد ان کو بہت سی دھمکیاں دی گئیں اور ان کے سامنے بہت سے  
 مسلمان قیدیوں کو انتہائی دروناک اور عبرتناک سزائیں دی گئیں اور جب  
 ان کو دیگ میں ڈال کر ہلاک کرنے کا وقت آیا تو ہر قتل روم اپنے عمائد

سلطنت کے ساتھ انہیں دیکھنے لگا۔ اس موقع پر حضرت عبداللہ بن مہزوزہ رو پڑے۔ ہرقل کو یہ امید پیدا ہوئی کہ شاید جان عزیز کے لیے درگاہ ہے۔ مگر یہ سن کر ہرقل کی حیرت کی کوئی انتہا نہ رہی کہ وہ کہہ رہے ہیں کہ :-

انی انما بیکت لان نفسی انما  
 ہی نفس واحدہ تملق فی ہذہ  
 العبد الساعۃ فی اللہ فاحببت  
 ان یحزن لی بعد دکل شعرة فی  
 جسدی نفس بعذب ہذا  
 العذاب فی اللہ -

تفسیر ابن کثیر ۲/ ۵۸۸

الغرض جناب امام الرسل اور خاتم النبیین صلی اللہ علیہ وآلہ وسلم کے شاگردوں اور صحابیوں نے حصولِ رضائے الہی، استقامت علی الدین اور آپ کی ذاتِ گرامی کے لیے وہ قربانی اور ایسا ایثار کیا ہے جس کی نظیر دیگر انبیاء کرام علیہم الصلوٰۃ والسلام کے شاگردوں اور صحابیوں میں عموماً اور حضرت یسوع مسیح علیہ السلام کے شاگردوں اور حواریوں میں خصوصاً ہرگز نہیں پائی جاتی۔ یہی وجہ ہے کہ مشہور عیسائی مؤرخ گاڈفری ہیگنس یہ کہتے اور لکھتے پر مجبور ہوا ہے (جس کی تائید کے لیے بیسیوں حوالے مسیحی اقوام کے مذہبی اور تاریخی رہنماؤں کی عبارات میں موجود ہیں)۔ کہ

عیسائی اس کو یاد رکھیں تو اچھا ہو کہ (حضرت) محمد (صلی اللہ علیہ وسلم) کے

مسائل نے وہ درجہ نشہ دینی کا آپ کے پیروؤں میں پیدا کیا جس کو حضرت عیسیٰ (علیہ السلام) کے ابتدائی پیروؤں میں تلاش کرنا بے فائدہ ہے ... جب (حضرت) عیسیٰ (علیہ السلام) کو سولی پر لے گئے تو ان کے بیویاں گئے، ان کا نشہ موہنی جاتا رہا اور اپنے مقتدا کو موت کے پنجے میں گرفتار چھوڑ کر چل دیے۔ برعکس اس کے (حضرت) محمد (صلی اللہ علیہ وسلم) کے پیرو اپنے مظلوم پیغمبر کے گرد آئے اور آپ کے بچاؤ میں اپنی جانیں خطر میں ڈال کر دشمنوں پر آپ کو غالب کیا۔ (اپالوجی کا ڈگری، میگنس ترجمہ اردو، لاہور، مطبوعہ بریلی، ۱۹۷۷ء)

قارئین! آپ حضرت یسوع مسیح کی تعلیم اور ان کے شاگردوں اور حواریوں کے کارنامے جو انجیل مقدس میں مندرج ہیں ملاحظہ کر چکے اور دنیا کے سردار اور رُوحِ حق حضرت محمد (صلی اللہ علیہ وسلم) کی پاکیزہ تعلیم اور آپ کے صحابہ کرامؓ کے چند چیدہ چیدہ تاریخی حوالجات بھی ملاحظہ کر چکے، اب انصاف سے دونوں کے پیروؤں کا تقابل اور توازن کر کے سوچیں کہ کس کا پتہ بجاری ہے؟ اور اس کے گزرنے کے زمانے میں بھی صد ہا گردشوں کا طوفانِ مخلصِ مسلمانوں کے دلوں سے نہ تو حب اللہ اور عشق محمد (صلی اللہ علیہ وسلم) کو نکال سکتا ہے اور نہ مال و زر اور بے وفادار دولت اور عورت کے رومانہ سمندر میں ڈبو سکتا ہے۔

کوئی حملہ بھی طوفان کا ڈبو سکتا نہیں اس کو  
میتا جوئےٗ ساحل پہ ہر موجِ رواں کسے

## بدکار مسیح

انجیل مقدس نے حضرت یسوع مسیح کو بدکاروں کے زمرہ میں شمار کیا ہے (معاذ اللہ) اور اس پر خود حضرت یسوع مسیح کی مہر تصدیق بھی ثابت کی ہے۔ چنانچہ انجیل لوقا باب ۲ آیت ۳۷ میں ہے کہ کیونکہ میں تم سے کہتا ہوں کہ جو کچھ لکھا گیا ہے کہ وہ بدکاروں میں گنا گیا اس کا میرے حق میں پورا ہونا ضرور ہے اس لیے کہ جو کچھ مجھ سے نسبت رکھتا ہے وہ پورا ہونا ضرور ہے۔

حیرت ہے کہ جب حضرت یسوع ۴ بدکاروں میں لکھے گئے (معاذ اللہ) تو وہ لوگوں کے منجی کیونکر ہو گئے، کیا بدکار بھی منجی ہو سکتے ہیں؟ اہل اسلام پیغمبروں کو احکام خداوندی کے مبلغ اور راہنما یقین کرتے ہیں۔ حقیقی طور پر منجی تو وہ صرف اللہ تعالیٰ کی ذات گرہی کو ہی سمجھتے ہیں۔ معجزا وہ یہ عقیدہ بھی رکھتے ہیں کہ انبیاء کرام علیہم الصلوٰۃ والسلام معصوم ہوتے ہیں۔

اگر حضرت یسوع ۴ خدا کے بیٹے ہیں اور ساتھ ہی بدکار بھی ہیں (العیاذ باللہ) تو پادری صاحبان ہی ازراہ انصاف و دیانت یہ بتلا دیں کہ دنیا میں بے شمار لوگوں کے بہت سے بیٹے تو نیک اور صالح ہوں اور خدا تعالیٰ کا اکلوتا بیٹا۔ ہوا وہ ہو وہ بھی بدکار، کیا اس میں ذاتِ خداوندی پر تو حرف نہ آئے گا کیونکہ مشہور تو یہی ہے کہ **اَللّٰهُ سَمِيٌّ بِرَبِّهِ** ع

اور زبانِ خلق کو لفظِ رُہ خدا سمجھو

## توہینِ انبیاء کرام علیہم الصلوٰۃ والسلام (العیاذ باللہ)

اللہ تعالیٰ نے جن بگزیدہ شخصیتوں کو لوگوں کے رشد و ہدایت اور اصلاح و تزکیہ کے لیے انتخاب فرمایا ہے، ان کو ان تمام صفاتِ حمیدہ سے متصف فرمایا ہے جو ان کے بلند اور رفیع مقام اور شان کے لائق ہیں اور ان سب رذائل اور آلائشوں سے محفوظ رکھا ہے جو ان کی جلالتِ شان کے منافی اور نامناسب ہیں۔ کفر و شرک، چوری و بدکاری، شراب نوشی اور زنا، جھوٹ اور کفر و برب کاری اور دھوکہ وغیرہ غرضیکہ تمام صغائر و کبائر سے اللہ تعالیٰ نے ان کو محفوظ اور مصون رکھا ہے اور ہر طرح سے ان کی حفاظت فرما کر ان کو عصمت و عفت کا اونچا مقام مرحمت فرمایا ہے۔ تمام اہل اسلام انبیاء کرام علیہم الصلوٰۃ والسلام کی عصمت کا عقیدہ رکھتے اور اس پر کامل یقین کرتے ہیں۔ ہاں اجتہادی لغزش اور غلطی انبیاء کرام علیہم الصلوٰۃ والسلام سے بھی سرزد ہو سکتی ہے لیکن نہ تو وہ صغیرہ کی مد میں ہوتی ہے اور نہ کبیرہ کی زد میں، وہ چیز ہی الگ ہے اور ایسے ہی نسیان و خطا اور اجتہادی لغزشوں کے مقامات پر ان کے بلند اور رفیع مقام کے پیش نظر بغوائے حنات الابراہیمات المقربین اللہ تعالیٰ نے تشدیداً اس کو عصیان و غرابت، ظلم اور ذنب کے الفاظ سے تعبیر فرمایا ہے حالانکہ درحقیقت نہ تو وہ صغائر ہیں اور نہ کبائر کیونکہ گناہ کے لیے قصد و ارادہ ضروری ہوتا ہے مگر یہ افعال ان سے غیر ارادی اور غیر شعوری اور نسیان وغیرہ کے طریقے سے سرزد ہوئے ہیں اور جو قصد و ارادہ سے

سرزد ہوئے ہیں وہ محض اجتہادی لغزش کا نتیجہ ہیں اور گناہ نہیں اور ان کی وجہ سے ان کی عصمت پر ہرگز کوئی اثر نہیں پڑتا۔ اسی طرح بعض مقامات میں صرف تعریض اور صورت کے لحاظ سے نظر نظر بعض خلاف واقع قول ان کی طرف نسبت کئے گئے ہیں لیکن حقیقت میں نہ تو وہ گناہ ہیں اور نہ جرم یہی وجہ ہے کہ ان تمام چیزوں کے ہوتے ہوئے پھر بھی تمام اہل اسلام انبیاء کرام علیہم السلام کو معصوم ہی سمجھتے ہیں اور جملہ صغائر و کبائر سے ان کو منترہ اور مبتلا یقین کرتے ہیں۔ اس کے برعکس جب ہم کتاب مقدس اور انجیل مقدس کا مطالعہ کرتے ہیں تو وہاں انبیاء کرام علیہم السلام کے بارے میں ایسی گندی اور فحش باتیں اور ایسے مکروہ اور دل آزار افعال اور ایسے برے اور قبیح اعمال نظر آتے ہیں جن کو پڑھ کر حیا کے مارے آنکھیں زمین میں گر جاتی ہیں۔ لگا ہیں پڑ نہ ہوتی اور دل سیما کی طرح لرزتا ہے۔ رُوح کا پنتی اور بدن پر کپکپی طاری ہوتی ہے اور آنکھوں کے سامنے اندھیرا چھا جاتا ہے اور زمین پاؤں تلے سے نکلتی معلوم ہوتی ہے کہ اے خالق کائنات ایسے لوگ اور ایسی کتابیں بھی دُنیا میں موجود ہیں جن کا نظریہ اور عقیدہ تیرے بزرگ دیدہ اور معصوم نبیوں اور پیغمبروں کے متعلق یہ ہے اور زبان یہ کہنے پر مجبور ہوتی ہے کہ ع

الہی کیوں نہیں آتی قیامت ماجرا کیا ہے

حضرت نوح علیہ السلام

تورات یہ بتاتی ہے کہ حضرت نوح علیہ السلام نے (العیاذ باللہ شراب

پی اور اپنے گھر میں اس کے نشہ سے برہنہ ہو گئے۔ ملاحظہ کیجئے :-  
 ۱۔ اور نوح کاشتکاری کرنے لگا اور اُس نے ایک انگور کا باغ لگایا  
 اور اُس نے اُس کی مے پی اور اُسے نشہ آیا اور وہ اپنے ڈیرے  
 میں برہنہ ہو گیا ۵ (تورات، باب بیدائش باب ۲۰-۲۱)

کون عیونہ انسان اور باجیا اور شریعت آدمی اس کو تسلیم کر سکتا ہے کہ حضرت  
 نوح علیہ السلام جیسے جلیل القدر اور ذوالعزم نبی نے شراب پی اور ان کو  
 نشہ آیا اور ڈیرے میں برہنہ ہو گئے؟ (العود باللہ منہ)  
**حضرت لوط علیہ السلام**

ان کے متعلق بھی تورات کی کہانی اور پادریوں کا اپنی خواہشات کی  
 تکمیل کے لیے تراشہ ہوا افسانہ ملاحظہ فرمائیے :-

۱۔ اور لوط صنعر سے نکل کر پہاڑ پر جا بسا اور اُس کی دونوں بیٹیاں  
 اُس کے ساتھ تھیں کیونکہ اُسے صنعر میں بستے ڈر لگا اور وہ اور  
 اُس کی دونوں بیٹیاں غار میں رہنے لگیں۔ تب پہلو بھی نے چھوٹی  
 سے کہا کہ ہمارا باپ بڑھا ہے اور زمین پر کوئی مرد نہیں جو دنیا  
 کے دستور کے مطابق ہمارے پاس آئے۔ آؤ ہم اپنے باپ کو  
 مے پلائیں اور اُس سے ہم آغوش ہوں تاکہ اپنے باپ سے نسل  
 باقی رکھیں۔ سو انھوں نے اسی رات اپنے باپ کو مے پلائی اور  
 پہلو بھی اندر گئی اور اپنے باپ سے ہم آغوش ہوئی پر اُس نے نہ  
 جانا کہ وہ کب لیٹی اور کب اٹھ گئی۔ اور دوسرے روز یوں ہوا



پہلوٹھی نے چھوٹی سے کہا کہ دیکھ کل رات کو میں اپنے باپ سے ہم آغوش ہوئی اؤ آج رات بھی ہم اس کو مے پلائیں اور تو بھی جا کر اُس سے ہم آغوش ہوتا کہ ہم اپنے باپ سے نسل باقی رکھیں ہ سو اُس رات بھی اُنہوں نے اپنے باپ کو مے پلائی اور چھوٹی گئی اور اُس سے ہم آغوش ہوئی پر اُس نے نہ جانا کہ وہ کب لیٹی اور کب اٹھ گئی ہ سو لوط کی دونوں بیٹیاں اپنے باپ سے حاملہ ہوئیں ہ اور بڑی کے ایک بیٹا پیدا ہوا اور اُس نے اُس کا نام مواب رکھا وہی موابیوں کا باپ ہے جو اب تک موجود ہیں ہ اور چھوٹی کے بھی ایک بیٹا پیدا ہوا اور اس کا نام بن عمی رکھا وہی بن عمیوں کا باپ ہے، جو اب تک موجود ہیں ہ

(تورات کتاب پیدائش، باب ۱۱ آیت ۲۱ تا ۲۸)

داد دیکھئے کتاب مقدس کی اس تعلیم کی، غالباً دنیا میں کوئی غیر مسلم بازاری کبجری بھی اس کو گوارا نہ کرے گی کہ اپنے باپ کو شراب پلا کر اُس سے ہم آغوش ہو کر زنا کرے مگر غضب ہے اس تعلیم پر کہ نبی معصوم حضرت لوط علیہ السلام کی ایک نہیں بلکہ دو مؤمن بیٹیاں اس جذبہ اور شوق سے اپنے باپ کو شراب پلا کر باری باری زنا کرتی ہیں کہ ہڈے باپ کی نسل کو باقی رکھ سکیں اور بالآخر وہ اپنے اس مقصد میں کامیاب بھی ہو جاتی ہیں۔ اور دونوں کو باپ کا حمل بھی ہوتا ہے اور دونوں لڑکے جنمتی ہیں جو بہت بڑی دو قوموں کے باپ قرار پاتے ہیں۔ (لا حول ولا قوۃ الا باللہ) کوئی وجہ

معلوم نہیں ہوتی کہ جن عیسائی ملکوں میں قحط الرجال ہے اور جہاں عورتیں مردوں کی شکل تک کو ترستی ہیں، انہوں نے اس سنتِ لوط پر عمل نہ کیا ہو اور قوم اور ملک کی بہبودی اور ترقی کا بارگراں اپنے باپوں سے ہم آغوش ہو کر اپنے نازک کندھوں اور اپنی حسین اور خوبصورت چھاتیوں اور گللابی رخساروں پر نہ اٹھایا ہو کیونکہ آخر یہ کتاب مقدس کی مرکزی کتاب تورات کا حکم ہے جس کے بارے میں حضرت یسوع مسیح ۴ بھی یہ کہنے پر مجبور ہوئے ہیں کہ ۱۔

”یہ نہ سمجھو کہ میں توریت یا نبیوں کی کتابوں کو منسوخ کرنے آیا ہوں، منسوخ کرنے نہیں بلکہ پورا کرنے آیا ہوں، کیونکہ میں تم سے سچ کہتا ہوں کہ جب تک آسمان اور زمین مل نہ جائیں ایک نقطہ یا شوشہ توریت سے ہرگز نہ ٹلے گا جب تک سب کچھ پورا نہ ہو جائے“ (انجیل متی باب آیت ۱۷-۱۸)

جب تورات کا ایک شوشہ یا نقطہ نہ ٹلے گا جب تک سب کچھ پورا نہ ہو جائے تو بھلا کیسے باور کیا جاسکتا ہے کہ تورات کی یہ مذکورہ بالا کئی آیتیں پادری صاحبان اور ان کی پیاری بیٹیوں کے عمل سے رہ گئی ہوں؟

## حضرت داؤد علیہ السلام

خدا تعالیٰ کے پیارے اور لاڈلے نبی اور خلیفۃ اللہ فی الارض حضرت داؤد علیہ السلام جن کی بہت سی منگوحہ بیویاں اور کافی تعداد میں لونڈیاں موجود

تھیں مگر بائبل کے بیان کے مطابق انہوں نے اپنے پڑوسی کی بیوی سے بدکاری کی اور وہ ان سے حاملہ ہو گئی۔ اور یہ بدکاری بھی محض اس لیے کی کہ وہ نہایت خوبصورت تھی اور جس کو دیکھ کر حضرت داؤد علیہ السلام سے بالکل نہ رہا گیا۔

ومعاذ اللہ چنانچہ سمویل ۲۔ باب ۱۱، آیت ۲ تا ۵ میں ہے کہ:

” اور شام کے وقت داؤد اپنے پتنگ پر سے اُٹھ کر بادشاہی محل کی چھت پر ٹپٹنے لگا اور چھت پر سے اُس نے ایک عورت کو دیکھا جو نہا رہی تھی اور وہ عورت نہایت خوبصورت تھی۔ تب داؤد نے لوگ بھیج کر اُس عورت کا حال دریافت کیا اور کسی نے کہا، کیا وہ العام کی بیٹی بے سبب نہیں جو جیتی اور تیاہ کی بیوی ہے؟ وہ اور داؤد نے لوگ بھیج کر اسے بلالیا، وہ اس کے پاس آئی اور اُس نے اس سے صحبت کی (کیونکہ وہ اپنی ناپاکی سے پاک ہو چکی تھی) پھر وہ اپنے گھر کو چلی گئی۔ اور وہ عورت حاملہ ہو گئی سو اُس نے داؤد کے پاس خبر بھیجی کہ میں حاملہ ہوں۔“

قارئین کرام! اگر بالفرض داؤد علیہ السلام کی ایک بیوی بھی نہ ہوتی تب بھی ہرگز نہ ہرگز یہ بیہودہ حرکت نہ کرتے کہ اپنے کو شاہی محل کی چھت پر چڑھ کر بیگانی اور غیر محرم عورت کو دیکھتے اور پھر غضب یہ ہے کہ وہ بھی اُس کو غسل کرتے ہوئے اور عورت بھی وہ جس کا خاوند زندہ ہے اور وہ قوم اور ملک کی طرف سے مدافعت کرتے ہوئے فریضہ جماد ادا کر رہا ہے اور وہ شخص تھا بھی ان کا پڑوسی اور استثناء باب ۵ آیت ۲۱ میں ہے کہ ”تو اپنے پڑوسی کی بیوی کا لالچ نہ کرنا الخ

مگر حضرت داؤد ہیں کہ ان پر اس نہایت خوبصورت عورت کا عشق سوار ہو گیا ہے اور جب تک لوگوں کو بھیج کر اس عورت کو اپنے پاس منگو انہیں لیتے اور پھر اس سے صحبت کر کے اُسے حاملہ نہیں کر دیتے انہیں چین اور قرار ہی نہیں آتا (العیاذ باللہ) اور پھر جب وہ حاملہ ہوتی ہے تو حضرت داؤد کو یہ بیعت م بھیجتی ہے کہ میں حاملہ ہو گئی ہوں۔ اس کا مطلب بظاہر یہی ہوگا کہ خاوند تو عرصہ سے گھر میں ہے نہیں اور میں اس کی غیر حاضری میں حاملہ ہو گئی ہوں اب یہ حمل کوئی مداری کا دھاکہ تو ہے نہیں جو چڑھاٹھ کر کے کہیں غائب ہو جائے اس لیے مجھے کوئی صورت بتائیں کہ میں خاوند اور لوگوں کے سامنے کس طرح سرفرو ہو سکتی ہوں؟ اور کیونکہ ان میں یہ اعتماد اور اعتبار پیدا کر سکتی ہوں کہ مجھے حمل نہیں اور اگر ہے تو خاوند کا ہے۔ حضرت داؤد بھی آخر بادشاہ تھے انہوں نے اپنے رقیب حتیٰ اور یاہ کو ایک ایسے مورچہ پر بھیج کر قتل کروا دیا جہاں سے اس کا زندہ اور صحیح سالم واپس آنا عالم اسباب میں بالکل محال تھا۔ پھر کیا تھا؟ حضرت داؤد اور بت کعبہ کے مزے تھے چنانچہ اُس عورت نے لوگوں کی آنکھوں میں خاک ڈالنے کے لیے اپنے شوہر کا کچھ ماتم بھی رکھا اور پھر وہ حضرت داؤد کی بیوی بنی۔ چنانچہ حتیٰ اور یاہ کے قتل کی پوری دلخراش داستان کے بعد لکھا ہے کہ :-

”سو تو نے کیوں خاوند کی بات کی تحقیر کر کے اُس کے حضور  
 بدی کی؟ تو نے حتیٰ اور یاہ کو تلوار سے مارا اور اس کی بیوی لے  
 لی تاکہ وہ تیری بیوی بنے اور اس کو نبی عمّون کی تلوار سے قتل کروا دے“

اور باب ۱۱ آیت ۲۷ میں ہے کہ:-

” اور جب سوگ کے دن گزر گئے تو داؤد نے اُسے بلا کر اس کے اپنے محل میں رکھ لیا اور وہ اس کی بیوی ہو گئی اور اُس سے اس کے ایک لڑکا پیدا ہوا پر اس کام سے جسے داؤد نے کیا تھا خداوند ناراض ہوا“

آخر خداوند بڑا عادل اور عینور ہے، وہ ربڑ کا تو ہے نہیں جس کو عفت نہ آئے وہ کیوں اس فعل بد پر ناراض نہ ہوتا؟ کہ حضرت داؤد نے اپنی خواہش کی تکمیل کے لیے جتنی اور یاہ کی بیوی سے زنا کیا اور وہ اس فعل کی وجہ سے حاملہ بھی ہوئی پھر تلوار سے اس کو قتل کروا دیا۔ ایک نہ شدہ و شدہ۔ زنا بھی ہو اور قتل بھی ہو۔ پھر خداوند کیوں نہ ناراض ہو؟

تورات استنار باب ۲۷ آیت ۲۴ میں ہے :-

” لعنت اُس پر جو ہمسایہ کو پوشیدگی میں مارے اور سب لوگ کہیں آمین“

اور خداوند نے اپنے غصے اور نڈانگی کے اظہار کے لیے ایک صورت یہ بھی اختیار فرمائی کہ :-

” سو خداوند یوں فرماتا ہے کہ دیکھ میں شر کو تیرے ہی گھر سے تیرے خلاف اٹھاؤں گا اور میں تیری بیویوں کو لے کر تیری آنکھوں کے سامنے تیرے ہمسایہ کو دوں گا اور وہ دن دھاڑے تیری بیویوں سے صحبت کرے گا کہونکہ تو نے تو چھپ کر یہ کیا پر میں سارے اسرائیل

کے رُو برو دن دہاڑے یہ کر دل گما (باب ۱۲، آیت ۱۱۱) کون شریف انسان ان عرفات کو حضرت داؤد علیہ السلام کے خلاف سُن اور برداشت کر سکتا ہے؟ (العیاذ باللہ) اور اس واقعہ سے متاثر ہو کر نہ معلوم کتنے پادری صاحبان نے نہایت خوبصورت عورتوں کی عصمتیں ٹوٹی ہوں گی اور کتنے ہی بے گناہ خاندانوں کو ٹھکانے لگایا ہوگا؛ جب حضرت داؤد علیہ السلام کے لیے ایسا کرنے میں کوئی مضائقہ نہ تھا تو بھلا پادری صاحبان کے لیے ایسا کرنے میں آخر کیا حرج ہے۔ (العیاذ باللہ)

یہ یاد ہے کہ یہی بت کسب حضرت سلیمان کی والدہ تھی چنانچہ انجیل متی باب ۱ آیت ۶ میں ہے :-

» اور داؤد سے سلیمان اُس عورت سے پیدا ہوا جو پہلے اوریاہ

کی بیوی تھی۔

اور انجیل متی باب ۱ میں اس کی تصریح ہے کہ اسی عورت کی نسل سے حضرت مسیحؑ کی ولادت ہوئی ہے۔

## حضرت سلیمان علیہ السلام

باوجودیکہ حضرت سلیمان علیہ السلام کی سات سو بیویاں اور تین سو لونڈیاں ان کے پاس رہتی تھیں۔ بائبل کی کہانی کے مطابق وہ پھر بھی بہت سی اجنبی عورتوں کے دام محبت میں گرفتار تھے (العیاذ باللہ) چنانچہ سلاطین باب آیت ۶ میں ہے۔

اور سلیمان بادشاہ فرعون کی بیٹی کے علاوہ بہت سی اجنبی عورتوں سے یعنی موآبی، عمونی، ادومی، صیدانی اور حتی عورتوں سے محبت کرنے لگا۔ یہ اُن قوموں کی تھیں جن کی بابت خداوند نے بنی اسرائیل سے کہا تھا کہ تم اُن کے بیچ نہ جانا اور نہ وہ تمہارے بیچ آئیں کیونکہ وہ ضرور تمہارے دلوں کو اپنے دیوتاؤں کی طرف مائل کر لیں گی۔ سلیمان ان ہی کے عشق کا دم بھرنے لگا اور اس کے پاس سات سو شہزادیاں اس کی بیویاں اور تین سو صریں (لوٹنیاں) تھیں اور اس کی بیویوں نے اس کے دل کو غیر مجربوں کی طرف مائل کر لیا اور اس کا دل خداوند اپنے خدا کے ساتھ کامل نہ رہا جیسا اس کے باپ داؤد کا دل تھا (اور حضرت داؤد کے دل کا ماجرا بھی آپ بائبل کے حوالہ سے ابھی ابھی پڑھ چکے ہیں) لغو باد (منہ) کیونکہ سلیمان صیدانیوں کی دیوی عشتاروت اور عمونیوں کی نقرتی بلکوم کی پیروی کرنے لگا اور سلیمان نے خداوند کے آگے بدی کی اور اُس نے خداوند کی پوری پیروی نہ کی جیسی

اس کے باپ داؤد نے کی تھی ۵

عزیز کیے کتنا بڑا سنگین جرم بائبل حضرت سلیمان کے ذمہ تھوپی ہے کہ سات سو شہزادہ بیویاں جو عام طور پر نہیں بلکہ شاہزادیاں تھیں جو اپنے حسن و جمال اور خوبصورتی میں اپنی مثال نہ رکھتی ہوں گی اور مستزاد برآں تین سو لوٹنیاں بھی اُن کے حرم میں داخل تھیں مگر باوجود ایک ہزار عورت کے

گھر میں حاضر ہونے کے وہ فرعون کی بیٹی کے عشق میں بھی مبتلا ہوئے اور بہت سے دیگر خاندانوں کی اجنبی عورتوں کی محبت میں گرفتار ہوئے اور انہی کے عشق کا دم بھرنے لگے اور پھر نوبت بایں جا رسید کہ ان عورتوں کے عشق میں گرفتار ہو کر خداوند کے ساتھ شرک بھی انہوں نے کیا اور غیر معبودوں کی طرف مائل ہو کر ان کی پوجا بھی شروع کر دی (معاذ اللہ حالانکہ خداوند نے ان کاموں سے منع کیا تھا پر وہ باز نہ آئے۔ چنانچہ اسی باب کی آیت ۹ اور ۱۰ میں ہے کہ :-

” اور خداوند سلیمان سے ناراض ہوا کیونکہ اُس کا دل خداوند اسرائیل کے خدا سے پھر گیا تھا جس نے اُسے دوبار دکھائی دے کر یہ اس کو اس بات کا حکم کیا تھا کہ وہ غیر معبودوں کی پیروی نہ کرے پر اُس نے وہ بات نہ مانی جس کا حکم خداوند نے دیا تھا“

کتنے افسوس کا مقام ہے کہ خود خداوند ایک بار نہیں بلکہ دوبار حضرت سلیمانؑ کو دکھائی دے کر بالمشافہ یہ حکم دیتا ہے کہ غیر معبودوں کی پیروی نہ کرنا مگر غضب ہے کہ حضرت سلیمان نے وہ بات نہ مانی جس کا حکم اُن کو خداوند نے دیا تھا جب اُن کا دل خداوند سے پھر گیا تو خداوند کا اُن سے ناراض ہو جانا ایک ناگزیر امر تھا۔ ملاحظہ کیجئے اس پادریانہ داستان کو جس سے خداوند کے معصوم پیغمبر کو (معاذ اللہ) کس طرح مذا تعالیٰ کے احکام کا نافرمان ثابت کیا ہے اور کس طرح بہت سی اجنبی عورتوں کے عشق کے سمندر میں غرقاب کر دیا ہے اور کس انداز میں غیر معبودوں کی پرستش کروا کر پادری صاحبان نے



اپنے قلب ماؤف کی تسکین کا سامان مہیا کیا ہے (لاحول ولا قوۃ) جس میں مسیحی مسلک کی نازیفینوں کو یہ سبق دیا گیا ہے کہ اپنے مذہبی پیشواؤں کی تکمیل خواہش سلفت کی پوری پیروی ہے (معاذ اللہ) اور گروہوں اور کلیساؤں میں یہ خدمت بھی ادا کی جاسکتی ہے جہاں ایک ایک لمحہ میں ہزاروں جینوں اور دو تیراؤں پر روحانی نظر پڑتی اور پڑ سکتی ہے۔

اک دل ہے اور اس میں ہزاروں قیامتیں  
پھرتا ہوں ساتھ کوچہ جاناں لیے ہوئے

### حضرت ہوسیع نبی علیہ السلام

بائبل کے بیان کے مطابق شاہ اسرائیل یربعام بن یوآس کے ایام میں خداوند کا کلام ہوسیع (الیسع علیہ السلام) بن بیسی پر نازل ہوا مگر بائبل یہ بھی بتاتی ہے کہ خداوند نے ان کو یہ حکم دیا تھا کہ بدکار بیوی اور بدکاری کی اولاد اپنے لیے لے اور انہوں نے اس حکم کی تعمیل کی تھی چنانچہ ہوسیع باب ۱، آیت ۲، ۲ میں ہے :-

”جب خداوند نے شروع میں ہوسیع کی معرفت کلام کیا تو اس کو فرمایا، جا ایک بدکار بیوی اور بدکاری کی اولاد اپنے لیے لے کیونکہ ملک نے خداوند کو چھوڑ کر بڑی بدکاری کی ہے۔ پس اُس نے جا کر بھرتنت و بلائم کو لیا وہ حاملہ ہوئی اور بیٹا پیدا ہوا۔ اگر ایسی بدکار عورت سے نکاح ہی کا ذکر ہوتا تب بھی بعید کی کوئی تاویل کر

لی جاتی حالانکہ ایسی فاحشہ عورت سے کسی نبی کا نکاح بھی تجویز کرنا بڑے جگڑ اور گرسے والے کا کام ہے کیونکہ نبی کی حیثیت بہت ہی اونچی ہوتی ہے مگر یہاں نکاح کا ذکر تک نہیں اور ظاہری الفاظ عشق رومانی کی بولتی تصویر ہے بلکہ باب ۲، آیت ۲ میں ہے کہ :-

” تم اپنی ماں سے محبت کرو کیونکہ نہ وہ میری بیوی ہے اور نہ میں اُس کا شوہر ہوں کہ وہ اپنی بدکاری اپنے سامنے سے اور اپنی زنا کاری اپنے پستانوں سے دُور کرے“

اور آیت ۴ میں ہے :-

” میں اس کے پتھل پر رحم نہ کر دوں گا کیونکہ وہ حلال زادہ نہیں ہیں“

ظاہر امر ہے کہ جب بچے حلال زادہ نہیں اور عورت زنا کار اور بدکار ہے اور حاملہ بھی وہ ہو سبب سے ہوتی ہے اور بیٹا بھی پیدا ہوتا ہے تو پھر نکاح کا سوال کس طرح پیدا ہو سکتا ہے؟ اور باب ۳ آیت ۱ میں ایک اور عورت سے ہو سبب کو عشق و محبت کرنے کا حکم ہوا تھا :-

” خداوند نے مجھے فرمایا جا اُس عورت سے جو اپنے یار کی پیاری اور بدکار ہے محبت رکھ جس طرح خداوند بنی اسرائیل سے جو غیر معبودوں پر نگاہ کرتے ہیں اور کشمکش کے کپڑے چاہتے ہیں محبت کرتا ہے“

یہی اب تو بات ہی بالکل واضح ہو گئی ہے کہ خداوند نے ہو سبب کو یا پس

ایک پیاری سے محبت کرنے کا حکم دیا ہے بعینہ اسی طرح جس طرح خود خداوند نے غیر معبودوں پر نگاہ کرنے والے اور کشمکش کے لذیذ اور مرغوب کلمے کھانے والے اسرائیلیوں سے محبت کی ہے۔

## حضرت سمسون نبی علیہ السلام

بائبل کے بیان کے مطابق سمسون نبی نے (جنہوں نے تین سو لوہے والے پکڑے اور مشعلیں لیں اور دم سے دم ملائی اور دردِ دُموں کے بیچ میں ایک ایک مشعل باندھ دی۔ (قضاة باب ۱۵ آیت ۲) نہ معلوم نبی نے یہ بیکار مشغلہ کیوں اختیار کیا؟ اور جنہوں نے گدھے کے جبرے کی بڑی سے ایک ہزار آدمی مارا۔ آیت ۱۶) ایک کسبی عورت سے شب بانشی کی اور دل کے ارمان نکالے۔ (معاذ اللہ) چنانچہ قضاة باب ۱۶، آیت ۱-۲ میں ہے کہ:-

”پھر سمسون غزوة کو گیا وہاں اُس نے ایک کسبی دیکھی اور اس کے پاس گیا اور غزوة کے لوگوں کو خبر ہوئی کہ سمسون یہاں آیا ہے انہوں نے اُسے گھیر لیا اور ساری رات شہر کے پھاٹک پر اس کی گھات میں بیٹھے رہے پر رات بھر چُپ چاپ رہے اور کہا کہ صبح کو روشنی ہوتے ہی ہم اسے مار ڈالیں گے“

اگے طویل داستان لکھی ہے کہ لوگ ان کو قتل کرنے میں کامیاب نہ ہو سکے اور اسی پر بس نہیں کہ سمسون نے صرف ایک کسبی پر ہی اکتفا کر لی۔

بلکہ اُن پر ایک اور عورت کا عشق بھی غالب آگیا۔ قضاة باب ۱۶ آیت ۱۶ میں ہے۔ "اس کے بعد سُورق کی وادی میں ایک عورت سے جس کا نام دلیکہ تھا اُسے عشق ہو گیا"

قادئین کرام :- یہ ہیں بائبل کے جو اہر پارے جو خدا تعالیٰ کے رسول اور نبیوں سے متعلق ہیں (العیاذ باللہ)۔ کون سا شریف انسان اس کو تسلیم کر سکتا ہے کہ حضرت نوح علیہ السلام نے شراب پانی اور برہنہ ہو گئے حضرت لوط علیہ السلام نے اپنی دو لڑکیوں سے زنا کیا اور دونوں کو حمل ہو گیا۔ حضرت داؤد علیہ السلام نے پڑوسی کی بیوی سے صحبت کی اور اس کو حمل ہو گیا اور پھر اس کو تلوار سے قتل کر اور کر دیا۔ اور حضرت سلیمان علیہ السلام اجنبی عورتوں سے عشق کرنے لگے اور غیر معبودوں کی طرف اُن کا دل مائل ہو گیا اور عترات دیوبی کی پرستش شروع کر دی اور ہوسیع اور سمون جو بائبل کے بیان کے مطابق بنی تھے اور کبھی عورتوں سے اور بدکار عورتوں سے چھپ چھپ کر شب باشی کرتے تھے (نعوذ باللہ من اذہ الخرافات)

## حضرت یعقوب علیہ السلام کی خدا تعالیٰ سے کشتی

حضرت یعقوب علیہ السلام کے متعلق بائبل یہ بیان کرتی ہے کہ انہوں نے خدا تعالیٰ سے کشتی لڑی اور خدا پر غالب آگئے (العیاذ باللہ) چنانچہ تورا کتب پیدائش باب ۲۲ آیت ۲۴ تا ۲۰ میں ہے :-  
 "اور یعقوب اکیلا رہ گیا اور پو پھٹنے کے وقت تک ایک شخص وہاں"

اُس سے کشتی لڑتا رہا۔ جب اُس نے دیکھا کہ وہ اس پر غالب نہیں ہوتا تو اُس کی ران کو اندر کی طرف سے چھوڑا اور یعقوب کی ران کی نس اُس کے ساتھ کشتی کرتے میں چڑھ گئی۔ اور اُس نے کہا مجھے جانے دے کیونکہ پوپھٹ چلی۔ یعقوب نے کہا کہ جب تک تو مجھے برکت نہ دے میں تجھے جانتے نہیں دوں گا۔ تب اس نے اُس سے پوچھا کہ تیرا کیا نام ہے اُس نے جواب دیا یعقوب ہ۔ اس نے کہا کہ تیرا نام آگے یعقوب نہیں بلکہ اسرائیل ہوگا کیونکہ تُو نے خدا اور آدمیوں کے ساتھ زور آزمائی کی اور غالب ہوا۔ تب یعقوب نے اُس سے کہا کہ میں تیری منت کرتا ہوں تو مجھے اپنا نام بتا دے اُس نے کہا کہ تُو میرا نام کیوں پوچھتا ہے؟ اور اُس نے اُسے وہاں برکت دی۔ اور یعقوب نے اُس جگہ کا نام فنی ایل رکھا اور کہا کہ میں نے خدا کو رو برو دیکھا تو بھی میری جان بچی رہی۔

رُوبرو دیکھنے ہی کا کیا سوال بلکہ خدا تعالیٰ سے کشتی بھی لڑی اور خود خداوند کے اقرار کے مطابق حضرت یعقوب علیہ السلام نے خدا اور آدمیوں سے زور آزمائی کی اور غالب ہوا۔ اور ساری رات خداوند سے کشتی لڑنے میں گزار دی اور جب تک خداوند نے پہلوانوں کا پینترا کھیل کر حضرت یعقوب کی ران کی نس اوپر نہ چڑھا دی۔ خداوند کی گلو خلاصی شکل ہوگئی اور تعجب ہے کہ حضرت یعقوب نے بھی زور پہلوانی جب تک خداوند سے برکت نہ لے لی اس کو ایک قدم آگے نہ چھوڑا (لا حول ولا قوۃ الا باللہ) یہ ہے بائبل کا خداوند کے بارے میں نظریہ

کہ وہ لات کی تاریکی میں اپنے بندوں سے دنکل کر تا اور گشتی لڑتا ہے اور اپنے ایک بندہ کو بھی پور پھٹنے تک پکھاٹنے سے بیکر قاصر ہے اور بالآخر بندہ ہی زند آزمائی میں غالب آتا ہے (العیاذ باللہ) اور حضرت یعقوب کو بھی یہ خیال نہیں آتا کہ میں مخلوق، محکوم اور عابد جو کہ اپنے خالق، حاکم اور معبود سے کیوں گشتی لڑوں؟ اور پھر میں نجبر اور زبردنکل کیوں اپنے آقائے حقیقی سے برکت لوں بلکہ لڑوں تعالیٰ اللہ عنک فلیک خلوا کبیرا۔

## حضرت اسحاق علیہ السلام

تورات میں ہے کہ العیاذ باللہ انہوں نے بھی اپنے بیٹے یسوع کے ہاتھ سے شراب پی، چنانچہ تورات پیدائش باب ۲۷ آیت ۲۵ میں ہے کہ :-  
 ماتب اُس (اسحاق) نے کہا کھانا میرے آگے لے آؤ میں اپنے بیٹے کے شکار کا گوشت کھاؤں تاکہ دل سے تجھے دعاؤں سو وہ اُسے اُس کے نزدیک لے آیا اور اس نے کھایا اور وہ اس کے لیے نئے لایا اور اُس نے پی ۵

حضرت اسحاق علیہ السلام جو حضرت خلیل الرحمن ابراہیم علیہ السلام کے فرزند ارجمند اور حضرت یعقوب علیہ السلام کے والد محترم اور حضرت یوسف علیہ السلام کے دادا بزرگوار تھے جن سب کو آنحضرت صلی اللہ علیہ وسلم نے الکریم بن الکریم بن الکریم کے پیارے الفاظ سے یاد فرمایا ہے تورات کے بیان کے مطابق وہ بھی شرابی تھے۔ (نعوذ باللہ منہ)

## حضرت ابراہیم علیہ السلام کی بیوی ان کی سوتیلی بہن تھی :

بخاری ج ۱ ص ۲۷۷ اور مسلم ج ۲ ص ۲۶۶ وغیرہ میں آتا ہے کہ حضرت ابراہیم علیہ السلام مع اپنی اہلیہ محترمہ حضرت سارہ علیہا السلام کے درجہ رشتہ میں میں ان کی چچا زاد بہن تھیں ( ایک ظالم جبار کے علاقہ سے گزرے تو معلوم ہوا کہ وہ خاوند والی عورت کے خاوند کو قتل کر کے پھر اُس سے اپنے دل کے ارمان نکالتا ہے۔ اس موقع پر حضرت ابراہیم علیہ السلام نے اپنی اہلیہ سے فرمایا کہ میں تجھے اپنی بہن کہوں گا (انک اُختی واللہ ان علی الارض من مؤمن غیرى وغیرک۔ بخاری ج ۱ ص ۲۹۵ وفی روایۃ مسلم ج ۲ ص ۲۶۶ فانک اُختی فی الاسلام کیونکہ تمھارا تیرے اور میرے بغیر اس سرزمین پر کوئی مومن نہیں اور تو میری دینی بہن ہے) اور اس طرح تو رہ کر کے اُس ظالم کے بچہ استبداد سے گلو خلاصی کرائی۔ نہ تو وہ حضرت ابراہیم کی حقیقی بہن تھیں اور نہ سوتیلی صرف دینی بہن تھیں اور حقیقتہً زوجہ۔ مگر تورات یہ بتاتی ہے کہ وہ حضرت ابراہیم کی سوتیلی بہن تھی جس سے انہوں نے نکاح کر رکھا تھا چنانچہ تورات پیدائش باب ۲۰ آیت ۱۲ میں ہے کہ :-

” اور فی الحقیقت وہ میری بہن بھی ہے کیونکہ وہ میرے باپ کی

بیٹی ہے اگرچہ میری ماں کی بیٹی نہیں پھر وہ میری بیوی ہوئی ہے“

یہ وہی تورات ہے جس میں بقول حضرت یسوع مسیح ۴ ایک شوشہ اور ایک نقطہ کا تغیر نہیں ہو سکتا اور نہ وہ مفسوخ ہو سکتی ہے اور نہ حضرت یسوع

اس کو منسوخ کرنے آئے تھے اس لیے پادری صاحبان خصوصاً اور عام عیسائی صاحبان عموماً اس پر عمل پیرا ہوں گے کہ اپنے باپ کی بیٹیوں اور سوتیلی بہنوں سے نکاح کرتے ہوں گے اور گھر ہی سے دولہا اور دولہن کا کوڑا پورا کر لیتے ہوں گے۔ اگر وہ اس پر عمل نہیں کرتے تو تورات کے اس حکم کے باغی اور نافرمان تصور ہوں گے۔ کوئی محفول وجہ نظر نہیں آتی کہ وہ اس پر عمل نہ کرتے ہوں اور اپنی سوتیلی بہنوں اور باپ کی بیٹیوں سے نکاح کر کے اور ان سے مباشرت کر کے ان کا دل خوش کر کے ثواب دارین کے مستحق نہ ہوتے ہوں، بقول کسے ”ہم فرماؤ ہم ثواب“ مگر حیرت ہے کہ تورات کتاب استناد باب ۲۷ آیت ۲۲ کو کیا کیا جائے :-

« لعنت اس پر جو اپنی بہن سے مباشرت کرے خواہ وہ اس کے باپ کی بیٹی ہو خواہ ماں کی اور سب لوگ کہیں آمین »  
 اس حکم کے پیش نظر بائبل کے اس صریح تعارض سے صرف نگاہ کھٹنے ہوئے حضرت ابراہیم علیہ السلام کا کیا مقام ہوگا۔ (العیاذ باللہ)

## حضرت موسیٰ اور ہارون علیہما السلام کی والدہ

حضرت موسیٰ اور ہارون علیہما السلام کے والد ماجد کا نام عمران اور والدہ ماجدہ کا نام یوکیدہ تھا اور بائبل کے بیان کے مطابق انہوں نے اپنی چھوٹی سے نکاح کر رکھا تھا (معاذ اللہ)۔ چنانچہ تورات خروج باب ۶ آیت ۲۵ میں ہے کہ :-



”اور عمر آرم نے اپنے باپ کی بہن یو کبند سے بیاہ کیا اُس عورت کے اُس سے مارون اور موسیٰ پیدا ہوئے اور عمر آرم کی عمر ایک سو سینتیس برس کی ہوئی“

کیسے یقین کر لیا جائے اور کس طرح یہ باور کر لیا جائے کہ عیسائی قوم اور خصوصیت سے پادری صاحبان اپنی پھوپھیوں اور باپ کی بہنوں سے نکاح نہ کرتے ہوں گے اور تورات کو پس پشت ڈال کر خداوند اسرائیل اور اس کی مرکزی کتاب تورات کے تارک ہوتے ہوں گے؟ لابدی ہے کہ وہ اپنی پھوپھیوں کے ساتھ بھی ضرور نکاح کرتے ہوں گے اور جو لڑکے پیدا ہوتے ہوں گے وہ پھوپھی زاد بھائی بھی ہوتے ہوں گے اور صلیبی بیٹے بھی اور اس دُہرے رشتہ کی فضیلت اور اہمیت کا بھلا پادری صاحبان کیسے انکار کر سکتے ہیں؟ اور کیوں کریں گے؟

## انبیاءِ کرام علیہم السلام اور جھوٹ

جھوٹ ایک ایسی بڑی اور قبیح بُرائی ہے جس کی جتنی بھی مذمت کی جائے کم ہے اور اصلی آسمانی کتابیں اور صحیفے اور خصوصیت سے قرآن کریم اس کی بے انتہا خرابی بیان کرتا اور لعنتُ اللہ علیٰ الکاذبین کے پُر زور الفاظ استعمال کرتا ہے۔ دتوریہ - تعریف اور سامع کے خیال میں کسی چیز کا جھوٹ معلوم ہونا جب کہ متکلم اپنے عقیدے کے مطابق بالکل سچ کہہ رہا ہو لگ بات ہے اور اس کو حقیقت میں جھوٹ نہیں کہا جاتا وہ صرف سامع کے

ناقص ذہن یا راوی کی تعبیر میں کذب ہوتا ہے نہ کہ تحقیقت میں، مگر بائبل سے انبیاء کرام علیہم الصلوٰۃ والسلام کی طرف صریح جھوٹ کی نسبت کرتی ہے اور معاذ اللہ ان کو جھوٹا کہتی اور بتاتی ہے۔ چنانچہ توریح ۲، باب ۱۱۸، آیت ۲۰-۲۱ میں ایک ایسی جامع عبارت ہے جو سب نبیوں کے جھوٹ بولنے پر مقرر تصدیق ثبت کرتی ہے (العیاذ باللہ)

تو تب ایک روح نکل کر خداوند کے سامنے کھڑی ہوئی اور کہنے لگی میں اسے بہکاؤں گی خداوند نے اس سے پوچھا کس طرح، اُس نے کہا میں جاؤں گی اور اس کے سب نبیوں کے منہ میں جھوٹ بولنے والی روح بن جاؤں گی۔ خداوند نے کہا تو اُسے بہکائے گی اور غالب بھی ہوگی، جا اور ایسا ہی کر، سو دیکھ خداوند نے تیرے ان نبیوں کے منہ میں جھوٹ بولنے والی روح ڈالی ہے اور خداوند نے تیرے حق میں بدی کا حکم دیا ہے ۶

محترم حضرات! غور کیجئے کہ جب سب نبیوں کے منہ میں جھوٹ بولنے والی روح ڈال دی گئی اور خداوند نے اس کو پسند کرتے ہوئے اس کی اجازت بھی دے دی تو پھر بجلا کس کر کیا باقی رہ سکتی ہے اور جھوٹ کیسے گناہ ہو سکتا ہے اور اس پر سزا کیونکر مرتب ہو سکتی ہے۔

یہ ہیں کتاب مقدس اور بائبل کے وہ نظریات اور بیانات جو خدا تعالیٰ کے معصوم اور برگزیدہ نبیوں اور رسولوں سے متعلق ہیں (العیاذ باللہ ثم العیاذ باللہ) ہم ان خرافات کو نقل کرتے وقت لرزہ برانداز ہیں مگر پادری صاحبان نے

ان کے اظہار کے لیے ہمیں مجبور کر دیا۔ درنہ ہرگز دل نہیں چاہتا کہ ان خرافات سے علوم کے دلوں کو زخمی کیا جائے اور اللہ تعالیٰ کے معصوم نبیوں کی طرف جوابی کارروائی میں بھی ایسی سرتاسر بیہودہ اور لغو حرکات غیر لازمی طور پر بھی نسبت کی جائیں (نعوذ باللہ من هذه الخرافات الف الف مرة) یہ بات یہود اور نصاریٰ ہی کو زینب دیتی ہے کہ وہ ایسی فرسودہ اور خود تراشیدہ روایات کو سراہنا اختیار سمجھ کر سیدے سے لگائے بیٹھے رہیں۔ سچ ہے سہ

یہ امت روایات میں کھو گئی

حقیقت خرافات میں کھو گئی

## یہوداہ کی زنا کاری

حضرت یعقوب علیہ السلام کا مومن بیٹا اور حضرت یوسف علیہ السلام کا بڑا بھائی یہود اپنے باقی نو بھائیوں سے زیادہ سلیم الطبع اور نیک دل واقع ہوا تھا، اس کی اسی سلامت روی کا یہ اثر تھا کہ جب باقی بھائیوں نے حضرت یوسف علیہ السلام کو قتل کرنے کا منصوبہ تجویز کیا تو یہود نے کہا اس کو قتل مت کر دو بلکہ کسی گنہگار کنوئیں میں ڈال دو تاکہ قافلہ میں سے کوئی اس کو اٹھا لے۔ قرآن پاک سورہ یوسف میں اس قول کی تصریح موجود ہے اور معتبر ترین کراہم کے بیان کے مطابق صاحب قول یہود اہی تھا لیکن بائبل کی روایت کے تحت یہود نے اپنے پہلو ٹھے بیٹے عیسیٰ کی بیوہ عورت اور اپنی بہوتر سے زنا کر کے اس کو حاملہ کر دیا۔ جب اس کے حمل کا علم لوگوں کو ہو گیا تو پہلے

وہ اس کو سزا دینے کے لیے لال پیلے ہو گئے مگر جب بہو پر وہ درسی پر  
اُتر آئی تو پھر یہ وہ بات کو آئی گئی کہ گئے چنانچہ تو رات پیدائش باب

۳۸ آیت ۱۵ تا ۱۸

”یہ وہ اُسے دیکھ کر سمجھا کہ کوئی کسی ہے کیونکہ اُس نے اپنا منہ  
ڈھانک رکھا تھا سو وہ راستہ سے اس کی طرف پھرا اور اُس  
سے کہنے لگا کہ ذرا مجھے بھی اپنے ساتھ مباشرت کر لینے دے کیونکہ  
اسے بالکل نہیں معلوم تھا کہ وہ اس کی بہو ہے اُس نے کہا تو مجھے  
کیا لے گا تا کہ میرے ساتھ مباشرت کرے؟ اُس نے کہا میں  
ریوڑ میں سے بکری کا ایک بچہ تجھے بیچ دوں گا، اُس نے کہا کہ اس  
کے بیچھے تک تو میرے پاس کچھ رہن کرے گا؟ اُس نے کہا  
تجھے رہن کیا دوں؟ اُس نے کہا اپنی مہر اور اپنا بازو بند اور اپنی  
لاٹھی جو تیرے ہاتھ میں ہے اُس نے یہ چیزیں اُسے دیں اور اس  
کے ساتھ مباشرت کی اور وہ اس سے حاملہ ہو گئی“

انتہائی حیرت اور حسرت کی بات ہے کہ انہی طویل گفتگو بھی دونوں  
میں ہوتی ہے اور شرطیں بھی طے ہوتی ہیں اور مباشرت بھی ہوتی ہے جس سے  
حمل بھی قرار پاتا ہے مگر یہ وہاں ہمہ اپنی بہو کو نہیں پہچان سکتا اور اُسے کسی  
ہی سمجھ کر اُس سے زنا کرتا ہے اور تلف ہے ایسی بہو پر جو اپنے خسر کے راستہ میں  
بیٹھ کر داڑھی سے اپنے خسر سے زنا کرتی ہے اور پھر حاملہ ہوتی ہے نہ  
تو اس کا ضمیر اس کو اس فعل قبیح پر ملامت کرتا ہے اور نہ اس کی آنکھوں میں

شرم و حیا ہی باقی رہتی ہے (معاذ اللہ)

اور آیت ۲۴-۲۵ میں ہے :-

” اور قریباً تین میلنے کے بعد یہود اگو یہ خبر ملی کہ تیری بہو مرنے  
 زنا کیا اور اُسے پھانے کا حمل بھی ہے یہود نے کہا کہ اُسے  
 باہر نکال لاؤ کہ وہ جلائی جائے ۰ جب اُسے باہر نکالا تو اُس نے  
 اپنے خسر کو کھلا بھیجا کہ میرے اسی شخص کا حمل ہے جس کی یہ چیزیں  
 ہیں سو تو پہچان تو سہی کہ یہ مہر اور بازو بند اور لاٹھی کس کی ہے  
 جب قلعی کھلنے لگی تو یہود وہ خاموش ہو کر رہ گئے اور بات  
 آئی گئی کہ دی ۰“

اور آیت ۲۷ میں ہے کہ :-

” اور اس کے وضع حمل کے وقت معلوم ہوا کہ اُس کے پیٹ  
 میں تو اُم ہیں ۰“

اور ان دو جڑواں بچوں کا نام بھی آیت ۲۹ اور ۳۰ میں بتایا گیا ہے کہ لیکہ کا نام  
 فارص اور دوسرے کا نام زارح رکھا گیا۔ اور اسی ذانیہ مہر اور اس کے ناجائز  
 بیٹے فارص کی نسل سے حضرت یسوع مسیح پیدا ہوئے دیکھئے انجیل  
 متی، آیت ۲) العیاذ باللہ یہ ہے کتاب مقدس اور بائبل کی دلائل اور  
 دحضراش داستان جس کو پڑھتے بھی دل کا پتا ہے۔

تحریر بائبل

قارئین کرام! آپ کتاب مقدس کے ان سابقہ حوالجات سے اندازہ لگائے

اور اس نتیجہ پر پہنچ چکے ہوں گے کہ یہ ہرگز ہرگز منزل من اللہ نہیں بلکہ اس کے اکثر مواد گرجاؤں اور کلیساؤں میں زمین مزارچ پادریوں کی رنگ رلیوں اور عیش کوشیوں کا ثمرہ اور حسین اور خولصورت عورتوں سے مباشرت کرنے اور سے نوشی کا جذبہ اور ولولہ کار فرما ہے اور بس، اور ان خواہش کے اندھوں نے انبیاء کرام علیہم الصلوٰۃ والسلام اور ان کی نیک اولاد کی طرف بست ہی کی ہے۔ باتیں نقل کر کے اپنے لیے تکمیل خواہش کا چور دروازہ تیار کر لیا ہے تاکہ ان پر کسی کو اعتراض کرنے کی جرأت اور ہمت نہ ہو اور وہ اپنی پھوپھیوں، سوتیلی بہنوں، بیٹیوں، پڑوسلوں اور بہوؤں تک عورتوں سے جائز دنیا جائز مباشرت کر کے آتش خواہش کو بجھاتے رہیں اور کوئی ان کو پوچھ نہ سکے مگر حق کہنے اور سننے والے سناتے ہی رہیں گے۔

ہوں گے اک مدد ہمیں مستحق دارِ وفا

آج ہم سے کوئی برہم ہے تو برہم ہی ہے

قطع نظر ان مندرجہ بالا امور کے ہمیں کتاب مقدس اور بائبل کے اندھنی اور بیرونی قرائن اور شواہد کے تحت عین نظر سے یہ دیکھنا ہے کہ کیا روئے زمین پر کہیں تورات اور انجیل وغیرہ کا کوئی اصل وجود ہے بھی یا نہیں؟

حضرت موسیٰ کے زمانے میں تورات کا صرف ایک ہی نسخہ تھا۔

قرآن کریم کی طرح نہ تو تورات کے حفظ کا کوئی رواج تھا اور نہ اس کے یاد کرنے کا کوئی عدائی حکم ہی تھا کہ اس کو ہر اسرائیلی اذہب کر لے اور حضرت موسیٰ

علیہ السلام نے تورات کا صرف ایک ہی نسخہ لکھا تھا۔ چنانچہ تورات استثناء  
باب ۳۱ آیت ۲۳-۲۵-۲۶ میں ہے کہ :-

” اور ایسا ہوا کہ جب حضرت موسیٰ اس شریعت کی باتوں کو ایک  
کتاب میں لکھ چکا اور وہ ختم ہو گئیں تو موسیٰ نے لادیلوں سے  
جو خداوند کے عہد کے صندوق کو اٹھایا کرتے تھے کہا کہ اس شریعت  
کی کتاب کو لے کر خداوند اپنے خدا کے عہد کے صندوق کے پاس  
رکھ دو تاکہ وہ تیرے برخلاف گواہ ہے کیونکہ میں تیری بغاوت اور  
گردن کشی کو جانتا ہوں۔ دیکھو ابھی تو میرے جیسے جی تم خداوند سے  
بغاوت کرتے ہے ہو تو میرے مرنے کے بعد کتنا زیادہ نہ کرو گے؟“

اس سے صاف طور پر یہ معلوم ہوا کہ تورات کا صرف ایک ہی نسخہ حضرت  
موسیٰ نے لکھا ہے اور خداوند کے عہد کے صندوق برداروں کے سپرد کر دیا جو  
خداوند کے عہد کے صندوق کے پاس رکھا اور پڑا رہتا تھا۔ مگر حضرت موسیٰ  
علیہ السلام اچھی طرح اپنے ان صندوق برداروں کے کارناموں سے واقف  
تھے اور یہی وجہ ہے کہ صاف لفظوں میں ان کی بغاوت اور گردن کشی کا ذکر فرماتے  
ہیں اور وہ اپنی وفات کے بعد ان کی سرکشی اور بغاوت سے اور زیادہ خائف  
تھے اور کوئی وجہ نہیں کہ حضرت موسیٰ علیہ السلام کا یہ خطرہ بلا سبب ہو۔ اور حضرت  
نے صاف صاف لفظوں میں یہ ارشاد فرمایا کہ؟ کیونکہ تم نے زندہ خدا  
الافواج ہمارے خدا کے کلام کو بگاڑ ڈالا ہے۔ ایک نبی نے تو صرف خطرے  
ظہار فرمایا تھا مگر بعد کو آنے والے نبی نے اس کا وقوع بھی بتلادیا۔

## تورات صرف ساتویں سال کے بعد سنائی جاتی تھی

اگر اس ایک نسخہ کو لوگ روزانہ پڑھتے پڑھاتے تب بھی یہ کہا جاسکتا ہے کہ ان کے کان تورات کے احکام اور آیات سے شناسا اور مانوس ہوں گے مگر غضب تو یہ ہے کہ تورات صرف ساتویں سال کے بعد پڑھ کر سنائی جاتی تھی۔ چنانچہ استقامت باب ۲۱ آیت ۹ تا ۱۲ میں ہے کہ:-

” اور موسیٰ نے اس شریعت کو لکھ کر اُسے کا ہمنوں کے جو بنی لاوی اور خداوند کے عہد کے صندوق کے اٹھانے والے تھے اور اسرائیل کے سب بزرگوں کے سپرد کیا۔ پھر موسیٰ نے ان کو یہ حکم دیا کہ ہر سات برس کے آخر میں چھٹکارے کے سال کے معین وقت پر عید خیام میں وہ جب سب اسرائیلی خداوند تیرے خدا کے حضور اُسی جگہ آکر حاضر ہوں جسے وہ خود چنے گا تو تو اس شریعت کو پڑھ کر سب اسرائیلیوں کو سنا تاہ تو سب لوگوں کو یعنی مردوں اور عورتوں اور بچوں اور اپنی بستیوں کے مسافروں کو جمع کرنا تاکہ وہ نہیں اور سیکھیں اور خداوند تمہارے خدا کا خوف مانیں اور اس شریعت کی سب باتوں پر احتیاط رکھ کر عمل کریں“

کوئی معقول وجہ معلوم نہیں ہوتی کہ سات برس سے پہلے تورات سننا کہ اسرائیلیوں نے حضرت موسیٰ علیہ السلام کے صریح حکم کی خلاف ورزی کی ہو۔ اس آپس خود اندازہ لگا سکتے ہیں کہ جب تورات کا نسخہ صرف ایک تھا اور تھا بھی وہ خداوند



کے عہد کے صندوق برداروں کے پاس جن کی سرکشی اور بغاوت کی پُر زور شکایت حضرت موسیٰ علیہ السلام اپنی زندگی میں کر چکے ہیں اور اپنے مرنے کے بعد ان سے اور زیادہ خطرہ محسوس کرتے ہیں اور وہ سات برس کے بعد سب اسرائیلیوں کو جمع کر کے چھٹکارے کے طور پر سناٹی جاتی ہے نہ معلوم ان خود غرض اور شہوت پرست اور باغی و سرکش مجاوروں اور پارلوں نے اس میں کیا کچھ تحریف نہ کی ہوگی اور عوام کس طرح پتہ لگا سکتے تھے کہ اصل میں کیا تھا اور خداوند کے عہد کے صندوق برداروں کی کرشمہ سازی سے وہ کیا ہو گیا ہے؟ اور بتائیے کہ قوم کا لگاؤ اور تعلق اس کتاب سے کیا رہا ہو گا اور کیا رہ سکتا تھا؟

## بیبوں اور کاہنوں کا حال

تورات کے سب سے بڑے اور سب سے زیادہ جو نگہبان اور محافظ قرار دیے گئے تھے وہ نبی کاہن اور فقیہ تھے مگر خود بائبل ان کی اخلاقی پستی کا سفار دیتی ہے اور ان کے گناہوں اور شرارتوں کا ماتم کرتی ہے چنانچہ یہاں باب ۲۳ آیت ۱۰-۱۱ میں ہے کہ :-

” یقیناً زمین بدکاروں سے پڑھے لعنت کے سبب سے زمین ماتم کرتی ہے، اُمیدان کی چراگاہیں ٹوکھ گیش کیونکہ اُن کی روش بڑی اور ان کا زور ناسحق ہے، کیونکہ نبی اور کاہن دونوں ناپاک ہیں اُن میں نے اپنے گھر کے اندر ان کی شرارت دیکھی خداوند فرماتا ہے“

اور یرمیاہ باب ۲۳ آیت ۱۵ میں ہے کہ :-

” اسی لیے رب الافواج بنیوں کی بابت یوں فرماتا ہے کہ دیکھ میں  
ان کو ناگدونا (غالبا سینڈھ اور تھوہر) کھلاؤں گا اور ایڈرائن کا  
پانی پلاؤں گا کیونکہ یروشلم کے بنیوں ہی سے تمام ملک میں بے دینی  
پھیلی ہے ۵

تذکرہ فرمائیے خداوند کے اس واضح بیان پر جس میں نبی اور کاسرہ و نول گروہوں  
کو ناپاک کہا ہے محض اس لیے کہ انہوں نے خداوند کے گھر میں شہرت کی  
اور خداوند نے ان کو خود دیکھا اور ان سے تمام ملک میں بے دینی پھیلی۔ آخر  
خداوند کا ارشاد بلاوجہ تو ہرگز نہیں ہو سکتا اور نہ اس میں غلطی کا کوئی امکان  
اور احتمال ہی پیدا ہو سکتا ہے لہذا اس کے یقینی اور قطعی ہونے میں ادنیٰ  
سا احتمال بھی باقی نہیں رہ سکتا۔ اور اسی یرمیاہ باب ۱۳ آیت ۱۳-۱۴  
میں ہے کہ :-

” تب تو ان سے کہنا خداوند یوں فرماتا ہے کہ دیکھو میں اس  
ملک کے سب باشندوں کو ہاں ان بادشاہوں کو جو اود کے تخت  
پر بیٹھے ہیں اور کاہنوں اور بنیوں اور یروشلم کے سب باشندوں  
کو مستی دوں گا اور میں ان کو ایک دو سکر پر یہاں تک  
کہ باپ کو بیٹوں پر سے ماروں گا خداوند فرماتا ہے میں نہ شفقت  
کروں گا نہ رعایت اور نہ رحم کروں گا کہ ان کو ہلاک نہ کروں ۵  
عبرت حاصل کیجئے خداوند کے اس بیان سے جس میں اس نے کاہنوں

اور نبیوں اور سب باشندوں پر سخت ناراضگی کا اظہار فرمایا ہے اور ان کو اس انداز سے تباہ و برباد کرنے کی دہکی دی ہے کہ ان پر اس کی شفقت ہوگی اور نہ رحم۔

اور یہی یاد باب ۶ آیت ۱۲ میں ہے :-

” اس لیے کہ چھوٹوں سے بڑوں تک سب کے سب لاپی ہیں اور نبی سے لے کر کاہن تک ہر ایک دعا باز ہے“

انذازہ لگائیے کہ جب چھوٹوں سے لے کر بڑوں تک اور نبیوں سے لے کر کاہنوں تک سب کے سب لاپی اور دعا باز تھے تو باقی قوم کا کیا حال ہوگا؟ اور خدا معلوم ان دعا بازوں اور لاپیوں نے تورات اور کتاب مقدس اور آسمانی صحیفوں میں کیا کچھ دعا بازی، جعل سازی، مکاری اور جیلہ جونی نہ کی ہوگی؟ اور طمع اور لالچ کے بے خطا ہتھیار سے کتنے ہی احکام خداوندی اور آیات سبانی کا ناحق قتل نہ کیا ہوگا؟ آخر قرآن پاک کا یہ ارشاد بلاوجہ تو ہرگز نہیں کہ لَوْ تَشْتَرُوا بِأَيِّبَتِي ثَمَنًا قَلِيلًا (میری آیات کے عوض میں تھوڑی قیمت مت لو) اور ظاہرات ہے کہ دُنْيَا وَمَا فِيهَا اللّٰهُ تَعَالَىٰ کے نزدیک مجھ کے ایک پرہ کی حیثیت بھی نہیں رکھتی جیسا کہ حدیث میں آیا ہے (ترمذی ج ۲ ص ۵۷) وقال صحیح (یہ حال تھا نبیوں اور کاہنوں کا۔ (معاذ اللہ)

سب بنی اسرائیل پر ایک فورکھز اور بدی کا بھی گزرا ہے

کوئی شک نہیں کہ ہر قوم اور مذہب میں نیک افراد کے علاوہ بد بھی ہوتے

ہیں۔ بد اپنی بد کرداری کی وجہ سے تعلیم خداوندی کو مٹا کر اپنی من مانی زندگی گزارنے کے خوگر ہوتے ہیں لیکن نیک اور صالح اشخاص کفن بردوش ہو کر اور جان کی بازی لگا کر حق کی حفاظت کرتے رہتے ہیں اور اب بھی بفضلہ تعالیٰ کرتے ہیں۔ لیکن کتاب مقدس کے بیان کے مطابق بنی اسرائیل من حیث القوم بدی کا شکار ہو چکے تھے اور خداوند سے بالکل ہٹ کر غیر معبودوں کی پرستش کرنے لگے تھے چنانچہ قضاة باب ۲، آیت ۱۰-۱۱-۱۲ میں ہے کہ :-

• اور وہ ساری پشت بھی اپنے باپ دادا سے جا ملی اور ان کے بعد ایک اور پشت پیدا ہوئی جو نہ خداوند کو اور نہ اس کے کام کو جو اس نے اسرائیل کے لیے کیا، جانتی تھی • اور بنی اسرائیل نے خداوند کے آگے بدی کی اور بعلم کی پرستش کرنے لگے • اور انہوں نے خداوند اپنے باپ دادا کے خدا کو جو ان کو ملک مصر سے نکال لیا تھا، چھوڑ دیا اور دوسرے معبودوں کی جو ان کے چکرور کی قوموں کے دیوتاؤں میں سے تھے پیروی اور ان کو سجدہ کرنے لگے اور خداوند کو غفہ دلیا •

اور قضاة باب ۱، آیت ۷-۸ میں ہے کہ :-

• اور بنی اسرائیل نے خداوند کے آگے بدی کی اور خداوند اپنے خدا کو مجھل کر بعلم اور پیرتوں کی پرستش کرنے لگے • اس لیے خداوند کا قہر اسرائیلیوں پر بھڑکا •

اور قضاة باب ۶ آیت میں ہے کہ :-

» اور بنی اسرائیل نے خداوند کے آگے بدی کی اور خداوند نے ان کو سات برس تک دریا بنوں کے ہاتھ میں رکھا «

نتیجہ بالکل ظاہر ہے کہ جب قوم من حیث القوم بدی میں مبتلا ہو کر اس حد تک پہنچ جائے کہ خداوند اپنے خدا کو بھول کر غیر معبودوں کی پرستش کرنے لگے اور غیر اللہ کو سجدہ کر کے خداوند کو غصہ دلائے اور اس کے ثمرہ میں خداوند کا قہر بھی ان پر بھڑک اُٹھے اس قوم نے کتاب معذس اور بائبل کی حفاظت کیوں کی ہوگی؟ اور ان کو اس کی ضرورت بھی کیا تھی؟ اور اگر انہوں نے حفاظت کی بھی ہو تو ان بدکاروں اور بدوں اور بت پرستوں کی حفاظت کا اعتبار ہی کیا ہو سکتا ہے؟ اور کون اس پر اعتماد کر سکتا ہے؟

بنی اسرائیل تورات کے معنی اور عبارت نہ سمجھتے تھے۔

بنی اسرائیل پر اپنی اس دینی غفلت، بدکاری اور بت پرستی کی وجہ سے ایک ایسا دور بھی گذر چکا ہے کہ وہ تورات کے معنی اور عبارت نہیں سمجھتے تھے بلکہ ان کو کوئی فقیہ اور کاہن سمجھایا کرتا تھا۔ چنانچہ نحیامہ باب ۱ آیت ۵ میں ہے کہ :-

» عزرا د عزرا باب ۷ آیت ۱۱ میں ہے کہ : اور عزرا کاہن لوفقیہ یعنی خداوند کے اسرائیل کو دیے ہوئے احکام اور آئین کی باتوں کے فقیہ الخ نے سب لوگوں کے سامنے کتاب کھولی کیونکہ وہ سب لوگوں سے اوپر

تھا اور جب اُس نے اُسے کھولا تو سب لوگ اٹھ کھڑے ہوئے

اور اسی باب، آیت ۸ میں ہے کہ :-

۵ اور انہوں نے اُس کتاب یعنی خدا کی شریعت میں سے صاف

آواز سے پڑھا، پھر اس کے معنی بتائے اور ان کو عبارت سمجھائی ۶

ملاحظہ کیجئے کہ کس طرح وہ سب کے سب لوگ خداوند کی شریعت کی کتاب سے نا آشنا اور ناواقف محض تھے کہ جب تک عزرا کا ہن نے ان کو صفا الفاظ

سے پڑھ کر اور معنی اور عبارت سمجھا کر نہ بتلایا ان کے پٹے کچھ نہ پڑا۔ جب پوری قوم کا اپنی شریعت کی کتاب اور خداوند اپنے خدا کے آئین سے رشتہ اور

تعلق یہ رہا ہو اس لیے چاری کو کیا معلوم کہ اصل کتاب کیا تھی اور نقل کیا ہے خداوند نے کیا کچھ نازل فرمایا تھا اور دعا بازوں اور لالچیوں نے اس میں کیا

کچھ بنا ڈالا ہے؟ اور اس میں ان کی اپنی خواہشات اور نفسی میلانات کا کیا کچھ حصہ ہے؟

## تہما عزرا نے از سر نو تورات تحریر کی

سخت نصر نے یروشلم پر حملہ کر کے خداوند کے گھر اور میکہ کی اینٹ سے

اینٹ بجادی اور قتل عام کرنے کے بعد جو لوگ بقیۃ البیت تھے ان کو قید

کر کے بابل ساتھ لے گیا۔ چنانچہ تواریخ ۲ باب ۲۶ آیت ۱۸-۱۹-۲۰ میں

ہے کہ :-

۵ اور خدا کے گھر کے سب ظروف کیا بڑے کیا چھوٹے اور خداوند

گھر کے خزانے اور بادشاہ اور اُس کے سرداروں کے خزانے یہ سب وہ بابل لے گیا ہ اور انہوں نے خدا کے گھر کو جلا دیا اور یروشلم کی فصیل ڈھادی اور اس کے تمام عمل آگ سے جلا دیئے اور اُس کے سب قیمتی ظروف کو برباد کر دیا اور جو تلوار سے نچکے وہ اُن کو بابل لے گیا اور وہاں وہ اس کے اور اس کے بیٹوں کے غلام ہے جب تک فارس کی سلطنت شروع نہ ہوئی ۴

اور تواریخ ۲ باب ۲۶ آیت ۲۱ میں اُن کی قید کا زمانہ سنز برس لکھا ہے اور اس قید کے زمانہ میں ان کے طور و طریق اور طرز معاشرت میں ایسا نمایاں تغیر آچکا تھا کہ اُن کی بولی تک بدل گئی تھی اور عبرانی زبان سے وہ قریباً قریباً نا آشنا ہو چکے تھے۔ چنانچہ مفتوح الکتاب رومن ص ۲۷ مطبوعہ ۱۸۵۶ء مرزا پور میں ہے کہ :-

” جب وہ اپنے ملک میں کوٹ آئے تو کلدی زبان کے سوا جو

نواحی بابل میں رائج تھی عبرانی اچھی طرح نہ سمجھتے تھے “

اگرچہ قطعیت کے ساتھ پادری صاحبان بھی یہ نہیں بنا سکتے کہ تورات کی اصلی زبان کیا تھی مگر عام طور پر مشہور یہ ہے کہ وہ عبرانی زبان میں تھی جس سے بنی اسرائیل ایک زمانہ میں بہت حد تک نابلد ہو چکے تھے اور وہ اچھی طرح اس کو نہ جانتے تھے۔ جب زبان کو نہ جانتے تھے تو تورات کی حفاظت وہ کس طرح کر سکتے تھے؟ اور کس طرح انہوں نے کی ہوگی؟ یہی وجہ تھی کہ ان کو معنی اور عبارت سمجھانے کی ضرورت پیش آتی تھی، اور عزرا کا جن نے ان کو سمجھانے کا فریضہ

انجام دیا اور تب وہ کہیں سمجھے۔

کیٹو اپنے سائیکلو پیڈیا آف بلیکل اٹریجر میں لکھتا ہے کہ :-  
 یہاں تک کہا جاتا ہے کہ عزرا نے تمام عہدِ عتیق و پرانا عہد نامہ  
 جو تورات کے نام سے مشہور ہے جس میں کئی کتابیں شامل ہیں، کو  
 محض حافظہ کی مدد سے از سر نو تحریر کیا۔ کیونکہ ان کتابوں کے تمام  
 نسخے تغافل شعاری کی وجہ سے معدوم ہو چکے تھے۔

اور مفتاح الکتاب رومن ۸۵ء مطبوعہ مرزا پور ۱۸۵۶ء میں یہ فقرہ نہایت  
 قابلِ غور ہے کہ :-

”عزرا نے مسیح سے چار سو چھپن برس پیشتر بنی اسرائیل کا دینی بندوبست  
 پھر کیا۔“

انصاف سے فرمائیے کہ اس کتاب کا کیا اعتبار ہو سکتا ہے جس کے تمام نسخے  
 تغافل شعاری کی نظر ہو کر یکسر معدوم ہو جا چکے ہوں اور اس کو کئی سال بعد  
 عزرا کا ہن تنہا اپنے حافظہ کی مدد سے از سر نو مرتب کرنا ہو جو ستر چھ سال  
 قید رہ چکا ہو، نہ کتاب پاس ہو اور نہ کوئی پڑھنے دیتا ہو اور وہ بھی یسوع مسیح  
 سے ۴۵۶ سال پہلے۔ اور اس سے پہلے کا حشر اور تورات کے محافظوں کا حال  
 اور بیویوں اور کاہنوں اور بنی اسرائیل کی پوری قوم کا نقشہ آپ پہلے ملاحظہ  
 فرما ہی چکے ہیں کہ کیا تھا؟ اس کے بغیر اہ کیا کہا جاسکتا ہے کہ :-

حج مذہب معلوم اہل مذہب معلوم  
 اور عزرا کا ہن نے جو تورات مرتب کی تھی اس میں کئی فرقہ گناشتیں رہ گئی



تھیں چنانچہ خود ایک سخت متعصب پادری فانڈر صاحب لکھتے ہیں کہ :-  
 ۱۔ نیپوں کی سب گزارشات اور نام اور کلام اور ان کا سب لکھا  
 ہوا بھی تو ریت میں داخل نہیں ہوا ہے ؛ در کتاب اعتماد دینی مرتبہ  
 ص ۳۶ طبع سکندریہ اکبر آباد ۱۸۵۵ء

## ہیکل کی کئی مرتبہ بربادی ہوئی

یہ یاد ہے کہ خداوند کے گھر اور ہیکل کی جس میں خداوند کے عہد کے  
 صندوق کے پاس تورات کا نسخہ بھی پڑا رہتا تھا۔ کئی مرتبہ تباہی ہوئی۔ چنانچہ  
 ہندی توراتح کلیسیا ص ۱۶ میں ہے کہ کانٹنٹن ٹائٹن کے عہد تک کلیسیا پر دس  
 بڑی آفتیں آئیں، اور پھر آگے ان کی پوری تفصیل بیان کی ہے کہ کس طرح  
 یہ آفتیں آئیں اور کلیسیا کا کیا انجام ہوا۔ جب قسطنطین کے عہد تک دس  
 مرتبہ ہیکل اور کلیسیا اور خداوند کے گھر کی تباہی ہوئی تو اس کے بعد سوچئے  
 کہ کتنی مرتبہ بربادی ہوئی ہوگی؟ اور یہ دس بار کی تباہی بھی کیا کم ہے؟

## تورات پر پابندی بھی عائد تھی

یہودیوں کی بے دینی، بدکاری، ادغا بازی اور لالچ وغیرہ کا مفصل حال  
 تو آپ پڑھ ہی چکے ہیں بایں ہمہ ان پر ایک ایسا دور بھی آیا ہے جس میں ان  
 پر فراع حکمرانوں کی طرف سے ایسی سخت پابندی تھی کہ وہ تورات کا نام تک  
 نہیں لے سکتے تھے۔ چنانچہ کتاب اول مقایس باب اول میں ہے کہ :-

» اینٹوکس نے پر دشلم کو فتح کر کے عمد عتیق کی کتابوں کے جتنے نسخے اسے ملے پھاڑ کر جلا دیے اور حکم دیا کہ جس کے پاس کوئی کتاب عمد عتیق کی نکلے گی یا وہ شریعت کی رسم بجالائے گا وہ جان سے مار ڈالا جائے گا اور ہر عیندہ میں اس کی تحقیق ہوتی تھی۔“

ایسے سخت اور سنگین قانون کے ہوتے ہوئے بھلا بزدل یہودیوں نے تورات کی کیا حفاظت کی ہوگی؟

اور ڈاکٹر حیان مکڈول صاحب لکھتے ہیں کہ:-

» اینٹوکس اپنی فانسس نے ان پر بڑا ظلم کیا، ان کی روزمرہ کی قربانیوں کو بند کر دیا۔ ہیکل کی تعمیر کو ساڑھے تین برس تک بند رکھا، یہودی دین کے برباد کرنے میں نہایت کوشش کی۔ بائبل کی جلدوں کو تلاش کر کے جلا دیا اور اس کے چھپانے والوں کو قتل کی دہمکی سے دہمکایا۔ (تعلیم الایمان، ۱۹۱۹ء مطبوعہ اسکین لودھیانہ ۱۹۶۹ء)

یہود نے خود بھی بعض کتابیں پھاڑ اور جلا ڈالی تھیں۔

دوسرے لوگوں نے تورات سے جو کچھ کیا وہ تو کیا ہی مگر صد حیرت ہے کہ خود یہودیوں نے بھی اس کے تباہ کرنے میں کوئی کسر نہیں اٹھا رکھی تھی چنانچہ گریڈ اسٹم صاحب اپنی ”ہوم لی“ یعنی تفسیر میں لکھتے ہیں کہ:-

» پیغمبروں کی بہت سی کتابیں ناپید ہو گئیں اس لیے کہ یہودیوں نے غفلت سے بلکہ بے دینی سے بعض کتابوں کو کھو دیا اور بعض کو پھاڑ ڈالا۔

اور بعض کو جلا ڈالا۔ (بحوالہ تبیین الکلام ج ۱ ص ۴۵)

جب گھر کے لوگ ہی گھر کی تباہی کا بیڑا اٹھالیں تو پھر حفاظت کیسے اور کیونکر؟ کیونکہ مشہور تو یہی ہے کہ گھر کا بھیدی لٹکا ڈھلے۔ اور حقیقت بھی یہی ہے کہ جو نقصان گھر کا چور کر سکتا ہے وہ کسی دوسرے کے تصور ہی میں نہیں آسکتا۔ سچ ہے کہ سچ

”چوں دزد از خانہ بر خیزد کجا ماند نگہبانی“

نتیجہ :-

عبد عتیق (پُرانا خاندانہ) اور تورات کے مفقود، ناپیدا محرف اور مبتدل ہونے کے بارے میں باحوالہ جو کچھ اوپر عرض کیا جا چکا ہے وہ ایک عمدہ آدمی کے لینے بالکل کافی ہے اور وہ اس سے یہی نتیجہ اخذ کرے گا جو ہم نے کیا ہے۔ اور خود عیسائی دنیا کے سنی پسند اور منصف مزاج لوگ اسی نتیجے پر پہنچے ہیں۔ چنانچہ مشہور عیسائی مؤرخ موسیورینان حضرت مسیح علیہ السلام کے قریب زمانہ کے حالات میں لکھتا ہے کہ :-

• اس زمانہ میں تورات میں بھی بہت سی اہم تبدیلیاں کی گئیں نئی کتابیں مثل کتاب استثناء مرتب کی گئیں اور کہا گیا کہ یہ کتابیں موسیٰ کی اصلی شریعت کی حامل ہیں حالانکہ درحقیقت ان کی طرح پرانی کتابوں سے بالکل مختلف تھی :- (لائف آف جوسس ص ۶۱)

• اور انسائیکلو پیڈیا برٹانیکا کا مضمون نگار بائبل کے عنوان سے لکھتا ہے کہ :-

• عرصہ دراز تک کتب مقدسہ کا مطالعہ جرح و تعدیل کے مسئلہ اصول

سے محروم رہا۔ یہود محض اس عبرانی نسخہ کی پیروی کرتے تھے جبکی نسبت مشہور تھا کہ غالباً دوسری صدی عیسوی میں مرتب کیا گیا تھا اور بعد ازاں احتیاط سے محفوظ رکھا گیا لیکن اس نسخہ میں چند تحریفات تو ایسی ہیں جو اب صاف صاف نظر آجاتی ہیں اور غالباً ایک کانی تعدد ایسی تحریفات کی بھی موجود ہے جن کی شاید پورے طور پر تعلق نہ کھل سکے۔“

اور کٹیو اپنے سائیکلو پیڈیا میں کتاب و انیال کے متعلق جس کی پیش گوئیوں پر عیسائیت کی عمارت قائم ہے۔ لکھتا ہے کہ :-  
 ”اس کتاب کا وہ حصہ جو تاریخی کہلا سکتا ہے، یکسر افسانہ ہے اور ناممکنات کا مجموعہ۔“

جو زف اپنی کتاب میں لکھتا ہے کہ :-

”بائبل چونکہ خدا پرست انسانوں کا کارنامہ ہے اس لیے اس میں خدائی اور انسانی دونوں عناصر شامل ہیں لیکن ہر شے جو انسانی ہوگی وہ غیر مکمل ہوگی اس لیے ہمیں یہ توقع نہیں رکھنی چاہیے کہ ان آسمانی کتابوں میں خدا کی صداقت صحیح صحیح طور پر پیش کر دی گئی ہے۔“ پھر آگے لکھتا ہے کہ ”یہودیوں کو اس حقیقت کے اعتراف میں ذرا تامل نہیں کہ بعض کتابوں میں بعد کو ردوبدل اور حک و اضافہ ہوا ہے۔“

اور جیوئش سائیکلو پیڈیا ج ۹ میں ہے کہ :-

” اگرچہ اسفار موسیٰ خود حضرت موسیٰ کی تصنیف بتائی جاتی ہے لیکن تحقیق جدید کے رُو سے اس کے قریب اٹھائیس ماخذ تسلیم کیے گئے ہیں“

اور لیبکٹ پاؤل اپنی کتاب دی اینی ہیلیلش آف مین ۵۷۷ ایس لکھتا ہے کہ  
 ” عہد نامہ عتیق یا جدید سائنٹیفک اصطلاح میں خدا کے الفاظ نہیں ہیں یہ تو صرف اس انسانی کوشش کا ریکارڈ ہیں جو خدا تک پہنچنے کے لیے کی گئی۔ اسی لیے یہ خدا کے متعلق اکتشافات ہیں خدا کی وحی نہیں“

چونکہ بائبل انسانی کوشش کا ریکارڈ ہے اور خدا تعالیٰ کی وحی نہیں اور یہود اسی کی تعلیم دیا کرتے تھے اس لیے حضرت یسوع مسیحؑ نے ان پر تنقید کی اور فرمایا کہ ” کیونکہ انسانی احکام کی تعلیم دیتے ہیں“ (متی باب ۱۱، آیت ۱۹)۔ اور پادری دانش صاحب لکھتے ہیں کہ:-

” اسقف بٹلر صاحب (یعنی لارڈ پادری) نے کہا کہ انگلستان میں

ایک بھی فاضل ایسا نہیں ہے جو پاک نوشتوں کے الہام کا قائل

ہو۔ (قربت الہی ص ۵۹، ۱۸۶۸ء رومن چھاپہ آلہ آبادشن پریس ہاتھام پادری صاحب)

قارئین گرام! آپ اچھی طرح معلوم کر چکے ہیں کہ بائبل اور خصوصیت سے عہد نامہ عتیق جس کو پرانا عہد نامہ بھی کہا جاتا ہے اس کی تاریخی حیثیت اور وجود ہی سرے سے بالکل مخدوش ہے اور اس کو خدا تعالیٰ کی مقدس کتاب اور وحی والہام ثابت کرنا انصاف اور دمانت کا منہ چڑانا ہے۔

صد حیرت ہے کہ پادری صاحبان لگے پھاڑ پھاڑ کر اور مختلف زبانوں میں  
دفتروں کے دفتر سیاہ کر کے اور عمدہ سے عمدہ کاغذ لگا کر اور گردپوش سے  
مزین کر کے اور سنہری جلدوں سے دھوکا دے کر اس محرف اور مبدل  
کتاب مقدس کو دنیا کے سامنے پیش کر کے خالق اور خلق کے شرم و حیا سے  
بے نیاز ہو کر بھتیقت کو جانتے ہوئے بھی یہ اعلان کرتے اور اس کی تعلیم  
و اشاعت میں شب دروز کو شاں ہیں کہ بائبل اور کتاب مقدس خدائی طور  
الہامی کتاب ہے اور اس کے تمام مندرجات صحیح ہیں۔ مگر سہ  
وہ فریب خوردہ شاہیں جو پلاہو کر گئے ہیں  
اُسے کیا خبر کہ کیا ہے رہ درسم شاہبازی

## کچھ ناجیل کے بارے میں

ضرورت تو نہیں کہ ہم ان بھٹوس اور صریح حوالجات کے علاوہ عمد نامہ  
جدید یا ناجیل مقدس کے بارے میں کچھ اور عرض کریں۔ مگر محض تکمیل بحث  
کی خاطر ناجیل اور ان کی تاریخی حیثیت کے متعلق بھی کچھ ضروری باتیں عرض  
کرتے ہیں۔ غور سے نیٹے۔

مشہور فاضل اور مؤرخ سپنگلر لکھتا ہے کہ:-

”جب حضرت مسیح کے دوست اور شاگرد بوڑھے ہو گئے اور یروشلم  
میں اس جماعت کا صدر آپ کا بھائی تھا۔ انہوں نے ان قصص اور روایات  
کو جو عام طور پر زبان زدِ خلایق تھیں، ایک جام مرتب کر کے آپ کی سوانح عمری

تصنیف کی، یہی انجیل ہے“ (زوال مغرب جلد دوم ص ۲۱۳)

مونیورینان ان اناجیل کے متعلق لکھتا ہے کہ:-

» ابتدائی ڈیڑھ سو سال میں اناجیل کو کوئی مستند حیثیت حاصل نہ تھی

ان میں اضافے کرنے یا مختلف انداز سے ترتیب دینے یا ایک کی تکمیل

دوسرے سے کرنے میں کوئی باک اور تامل نہ تھا“ (حیات مسیح ص ۱۱)

اور بائبل کا مفسر پادری ڈلووہد نامہ جدید کے بے شمار اختلافات سے متاثر

اور نالاں ہو کر یوں شکایت کرتا ہے کہ:-

» اختلاف عبارات بہت زیادہ ہے“

جب ڈاکٹر مل صاحب نے عہد جدید کے نسخے ملائے تو تیس ہزار اختلافات

عبارت کے نشان دیے۔ (دیکھئے کتاب اغلاط نامہ وارڈ صاحب) اور مل صاحب

صاحب لکھتے ہیں کہ:-

» اگر یہ سب سے ڈیڑھ لاکھ اختلاف عبارت نکالے ہیں، انہرودکشن چہا

۱۲۶ مطبوعہ لندن ۱۸۲۵ء

اور انساٹیکلو پیڈیا برٹانیکا اسکا ذکر کے بیان میں مرقوم ہے کہ:-

» ویسٹس ٹین نے ایسے اختلافات عبارت دس لاکھ سے زیادہ

جمع کئے ہیں۔

قادیئین کو ام! جس انجیل مقدس اور عہد نامہ جدید میں تیس ہزار بلکہ ڈیڑھ

لاکھ بلکہ دس لاکھ سے زیادہ اختلاف عبارات ہوں اس کی صحت کی کیا پوزیشن

باقی رہ جاتی ہے؟ اور یہ اختلافات بھی کوئی مسلمان نہیں بتا رہا بلکہ خود عیسائی

دنیا کے محقق اور فاضل مؤرخ اور پادری بتلا ہے ہیں۔ اتنے شدید اختلاف کے باوجود بھی اگر کوئی معاند اور متعصب یہ کہے کہ انجیل مقدس میں تحریف نہیں ہوئی یا انجیل اپنی اصلی حالت میں موجود ہے تو یہ کس قدر مضحکہ نیز بات ہے نیٹلی صاحب لکھتے ہیں کہ :-

» چونکہ مصنفوں کے اصلی نوشتے اب تک موجود نہیں ہیں اس لیے ان کے تمام الفاظ اصلی کسی ایک نقل میں شاید نہیں ملنے لیکن سب نقلوں کے مقابلے سے معلوم ہوتے ہیں « (از طلوع آفتاب ہدایت ص ۲۷۵)

اور ہارن صاحب یہ لکھنے پر مجبور ہیں کہ :-

» اکثر اصلی یا خالص عبارت کو دروغ آمیز عبارت سے تمیز کرنا مشکل ہوتا ہے « (انسٹروڈکشن ج ۲ ص ۲۱۷)

پادری فانڈر صاحب لکھتے ہیں کہ :-

» اگرچہ ہم لوگ قائل ہیں کہ بعض حروف و الفاظ میں تحریف وقوع میں آئی اور بعض آیات کی بابت مقدم اور مؤخر اور الحاق کا شبہ ہے تو بھی انجیل کو بے تحریف اور بے تبدیل کہتے ہیں اس لحاظ سے کہ اس کا مضمون اور مطلب نہیں بدل گیا « (کتاب اعتقاد دینی مباحثہ ص ۵ طبع اکبر آباد سکندرہ ۱۸۵۵ء)

اندازہ لگائیے پادری فانڈر صاحب کی معصومیت کا کہ جس کتاب میں یس نہار سے لے کر دس لاکھ سے زیادہ تک غلطیاں موجود ہوں اور دروغ آمیز عبارت کا اصلی سے تمیز کرنا بھی مشکل ہو اور بقول فانڈر صاحب بعض حروف اور الفاظ میں تحریف واقع ہو چکی ہو اور تقدیم و تاخیر کے علاوہ الحاق کا شبہ



بھی ہو پھر بھی انجیل کو بے تحریف اور بے تبدیل کہا جائے اس سے بڑھ کر عجیب و زرائی بات اور عناد و سینہ زوری دُنیا میں اُدھر کیا ہو سکتی ہے؟ اور فانڈر حسب اور اُن کے حواری پادری صاحبان کی شاید اصطلاح ہی دنیا سے انوکھی ہو کہ باؤڈو انجیل کے محرف اور مبدل ہونے کے اس کو صحیح ہی کہا جائے ع

رکھ لیا ہے نام اُس کا آسمانِ تحریر میں

## عیسائیوں نے عداً بھی تحریف کی ہے۔

یہ تو ان اغلاط اور اختلافِ عبارات کا ذکر تھا جو عیسائیوں کی جہالت اور تغافلِ شعاری اور گردشِ زمانہ کی وجہ سے رُوٹا ہوا۔ مگر خود عیسائیوں کی تحریرات اور ناقدین کے بیانات سے اس کا بھی ثبوت ملتا ہے کہ عیسائیوں نے دیدہ و دانستہ بھی تحریف کا اور فریب کاری کا ارتکاب کیا ہے۔ چنانچہ سن ۲۰۲ کے قریب مشہور نقاد سیس (CELSUS) لکھتا ہے کہ:-

”عیسائیوں نے اپنی مقدس کتاب میں دیدہ و دانستہ فریب کارانہ انداز سے رد و بدل کر ڈالا ہے“

اور مشہور عیسائی مؤرخ مویشیم (MOSHEIM) لکھتا ہے کہ:-

”یہیں پر بس نہیں بہت سے فریب کاروں نے خود کتابیں لکھیں اور انہیں مقدس حواریوں کی طرف منسوب کر دیا“ (پہلی صدی عہدِ دمِ بائبل)

اس سے آپ انجیلِ مقدس کی صحت کا بخوبی اندازہ لگا سکتے ہیں۔ ع

”قیاس کن زِ گلستانِ من بہا مرا“

غور فرمائیے کہ اس انجیل مقدّس اور کتاب مقدّس پر جن مسائل کی بنیاد رکھی جائے گی وہ کہاں تک صحیح ہو سکتے ہیں؟ اور ان کی صحت کو کس طرح تسلیم کیا جاسکتا ہے؟ اور ان کو مدارِ نجات کیونکر قرار دیا جاسکتا ہے؟ عام اس سے کہ وہ مثلہ تثلیث ہو یا مثلہ انبیتِ مسیح علیہ السلام یا کفارہ ہو؟ کسی مثلہ کو بھی اگر صحیح نہیں کہا اور یقین کیا جاسکتا، کیونکہ جن کتابوں میں یہ مسائل مندرج ہیں وہ خدائی اور الہامی ہیں ہی نہیں بلکہ جعل سازوں اور فریب کاروں کی مکاری کا پلندہ ہیں جن میں مَرور زمانہ کے علاوہ عیسائیوں اور یہودیوں کی عداوتِ تحریف اور فریب کاری کا بیشتر حصّہ شامل ہے۔ اور ان دروغ آمیز عداوت کو اصلی کتابوں سے الگ کرنا بہت ہی مشکل ہے ضرورت تو نہیں کہ ہم اس طویل اور بادل لُٹ بھٹ کے بعد مسائل بھی بیان کریں اور ان کا غلط ہونا عقلاً اور نقلاً آشکارا کریں مگر محض تکجیل بحث کے لیے نہایت اختصار کے ساتھ ہم تثلیث، انبیتِ مسیح اور کفارہ کا ذکر کرتے ہیں۔ جن پر عیسا کی عمارت کھڑی ہے اور شبِ دروز پادری صاحبان ان مسائل کی ترویج میں کوشش اور کاوش کر کے زمین و آسمان کے قلابے ملاتے ہتے ہیں اور ناواقف اور لالچی اور دین و فکرِ آخرت سے بے بہرہ اشخاص کو سبز باغ دکھا کر دامِ ترویج میں سے آتے ہیں اور ان کے ایمان پر ڈاکہ ڈال کر ان کو فی السّار و التقرّر کے ہی دم بیٹے ہیں۔

ہم یائے نو عیسائی اشخاص سے دردمندانہ اپیل کرتے ہیں کہ اس دُنیا کے دنی کے وسائل و ذرائع پر مفتوں ہو کر اپنے آقلے حقیقی کو فراموش

کر کے جنت سے محروم نہیں ہونا چاہیے کیونکہ اب بھی توبہ کا موقع ہے۔  
 اب بھی توبہ کر لے عاصی ہے در توبہ کھلا  
 ورنہ پچائے گا جب پانی گیا سر سے گزر

## تشلیث

مسلمان یہ محکم اور ٹھوس عقیدہ رکھتے ہیں کہ خدا تعالیٰ وحدہ لا شریک  
 لہ ہے۔ اس کی ذات و صفات، افعال و کمالات، جلال و جمال اور کسی  
 خوبی میں اس کا کوئی شریک نہیں۔ وہ الصَّمَد (بے نیاز) ہے۔ ساری  
 کائنات اس کی محتاج ہے پر وہ کسی کا محتاج نہیں، وہ ازلی اور ابدی ہے  
 نہ اس کی ابتداء ہے اور نہ انتہا، نہ اس پر موت و فنا طاری ہو سکتی ہے  
 اور نہ اس کی کوئی مال اور باپ اور بیوی اور اولاد ہے، اَللّٰهُ يَلِدُ  
 وَ لَمْ يُولَدْ۔

اس کے برعکس عیسائیوں کی اکثریت اس کی قابل اور اس کو اپنی نجات  
 کا ذریعہ سمجھتی ہے کہ خدائی کے تین اجزاء ہیں (جن کو وہ اقاہیم ثلاثہ کہتے ہیں)۔  
 باپ، بیٹا اور روح القدس (اور بعض کے نزدیک بجائے روح القدس  
 کے مریم) اور ان تینوں سے مل کر جمہوری نظام اور پارلیمنٹ کی طرح الوہیت  
 اور خدائی چلتی ہے اور باوجودیکہ ان میں سے ہر ایک کی ذات جدا اور الگ ہے  
 اور ایک دوسرے سے بالکل جتنا ہے مگر تینوں کچھ ایسے انداز سے ایک دوسرے  
 میں گڈھ ہیں کہ یہ توحید کے منافی بھی نہیں اور التوحید فی التشلیث و

التثلیث فی التوحید کہ ایک تین اور تین ایک کی لائینل چستان اور زلامو  
خود پادری صاحبان کی سمجھ سے بھی بالاتر ہے اور وہ بے چارے خود بھی اس  
کے سمجھنے سے بالکل قاصر ہیں۔ لیکن ان کا یہ عقیدہ نقلاً اور عقلاً ہر لحاظ سے لڑکر  
باطل اور بالکل بے بنیاد ہے۔

## نقلاً بطلان

مناسب معلوم ہوتا ہے کہ ہم انعامِ محبت کے لیے نقل کو صرف کتاب  
مقدس اور بائبل تک محدود رکھیں تاکہ پادری صاحبان کو بھی سوچنے اور سمجھنے  
کا موقع مل سکے اور ٹھنڈے دل کے ساتھ وہ اس پر غور کر سکیں کہ وہ کن  
بجہول بھلیوں میں مبتلا ہو کر خالص شرک کو توحید کا نام لے کر اپنی عاقبت  
ضائع کر رہے ہیں۔

بائبل میں کہیں بھی تثلیث کا لفظ اور اس کا عقیدہ رکھنا یا ایک تین اور  
تین ایک کا ذکر نہیں آیا بخلاف اس کے آج کی حرفِ بائبل اور جعلازوں  
کی خود تراشیدہ کتاب مقدس سے بھی یہ ثابت ہوتا ہے کہ خداوند صرف اکیلا  
اور واحد خدا ہے۔ اس کا کوئی شریک نہیں چنانچہ استثناء باب ۶ آیت ۴  
میں ہے کہ: ”سن لے اسرائیل خداوند ہمارا خدا ایک ہی خداوند ہے“  
اور استثناء باب ۴ آیت ۲۵ میں ہے کہ ”یہ سب کچھ تجھ کو دکھا یا گیا تاکہ  
تو جانے کہ خداوند ہی خدا ہے اور اس کے سوا کوئی ہے ہی نہیں“  
اور زبور باب ۸۶ آیت ۹-۱۰ میں ہے کہ ”یارب سب قومیں جن کو

تُو نے بنایا اگر تیرے حضور سجدہ کریں گی اور تیرے نام کی تمجید کریں گی۔ کیونکہ تو بزرگ ہے اور عجیب، اور غریب کام کرتا ہے تو ہی واحد خدا ہے۔ اور یسعیاہ باب ۴۵ آیت ۲۱ میں ہے کہ: ”تم منادی کرو اور اُن کو نزدیک لاؤ، وہ باہم مشورت کریں کس نے قدیم ہی سے یہ ظاہر کیا؟ کس نے قدیم ایام میں اس کی خبر پہلے ہی سے دی ہے؟ کیا میں خداوند ہی نے یہ نہیں کیا؟ سو میرے سوا کوئی خدا نہیں صادق القول اور نجات دینے والا خدا میرے سوا کوئی نہیں۔“

اور سموئیل ۲ باب ۹ آیت ۲۲ میں ہے کہ: ”سو تو اے خداوند خدا بزرگ ہے کیونکہ جیسا کہ ہم نے اپنے کانوں سے سنا ہے اس کے مطابق کوئی تیری مانند نہیں اور تیرے سوا کوئی خدا نہیں۔“

اور سلاطین اباب ۸ آیت ۲۲-۲۳ میں ہے کہ: ”اور سلیمان نے اسرائیل کی ساری جماعت کے روبرو خداوند کے مذبح کے آگے کھڑے ہو کر اپنے ہاتھ آسمان کی طرف پھیلائے اور کہا: اے خداوند اسرائیل کے خدا تیری مانند نہ تو اوپر آسمان میں نہ نیچے زمین پر کوئی خدا ہے تو اپنے اُن بندوں کے لیے جو تیرے حضور اپنے سارے دل سے چلتے ہیں، عہد اور رحمت کو نگاہ رکھتا ہے۔“

جب حضرت یسوع مسیح ۴ سے یہ سوال کیا گیا ہے کہ سب حکموں سے اول کونسا ہے؟ تو انجیل مرقس باب ۱۲ آیت ۲۹ میں ہے کہ: ”یسوع نے جواب دیا کہ اول یہ ہے اے اسرائیل سُن خداوند

ہمارا خدا ایک ہی خداوند ہے؛

اور انجیل یوحنا باب ۱، آیت ۲ میں ہے کہ:-

”اور ہمیشہ کی زندگی یہ ہے کہ وہ تجھ خدا کے واحد اور برحق کو اور

یسوع مسیح کو جسے تو نے بھیجا ہے جانیں؛“

جب یہودی حضرت یسوع کو پکڑا کر مصلوب کرنے کے لیے لے گئے تو وہ چلا چلا کر اپنے خدا کو پکارنے لگے اور اس سے استعانت کی فریاد کرنے لگے۔ چنانچہ متی باب ۲۶ آیت ۳۹ میں یہ بھی ہے: ”اور منہ کے بل گر کر یہ دعا کی کہ اے میرے باپ! اگر ہو سکے تو یہ پیلا مجھ سے نل جائے اے“

اور انجیل متی باب ۲۶ آیت ۳۹ میں ہے کہ:-

”اور تیرے پھر کے قریب یسوع نے بڑی آواز سے چلا کر کہا،

ایلی ایلی لما شبتنی؟ یعنی اے میرے خدا اے میرے خدا تو نے مجھے

کیوں چھوڑ دیا؟“

ان تمام واضح اور صریح آیات میں واحد اور کیلے خدا کا عقیدہ بیان کیا گیا ہے اور انجیل متی کے مؤخر الذکر حوالہ سے صاف طور پر یہ بات واضح ہو جاتی ہے کہ حضرت یسوع خدا نہ تھے ورنہ وہ خدا ہو کر مصلوب ہوتے وقت کسی دوسرے خدا کے سامنے دامن سوال اور دست دعا کیوں پھیلاتے؟ اور خدا ہو کر وہ مصلوب کیوں ہوتے؟ عجیب بات ہے کہ انہی الجواب میں اس کا ذکر ہے کہ اُن پر مٹھو کا بھی جاتا ہے اور ان سے مٹھکا بھی کیا جاتا ہے۔

اور وہ اس ذلت اور رسوائی کو برداشت بھی کرتے ہیں مگر ان کی الوہیت اور خدائی کو ذرا بھی جوش نہیں آتا کہ اپنے دشمنوں اور موزیوں کا بیڑا ہی عنقریب کریتے اور اپنے آپ کو اس سزا سے بچا لیتے۔ انصاف سے فرمائیے کہ جب وہ اپنے لیے بچاؤ کا انتظام نہ کر سکے اور بالآخر مصلوب ہو گئے تو عیسائیوں کے لیے جلاوہ کیا اور کیڑا کر انتظام کر سکتے ہیں؟

یہ بات بھی قابلِ غور ہے کہ اگر خدا اور حضرت مسیح میں پورا اتحاد اور یگانگت تھی تو جب حضرت یسوع مصلوب ہوئے تو ساتھ ہی خدا بھی مصلوب ہو گیا اور اب عیسائی خدا کے وجود سے بھی محروم ہو گئے اور اگر خدا اور یسوع ذات کے لحاظ سے الگ الگ اور جدا جدا تھے تو پھر ایک تین اور تین ایک اور بالفاظ دیگر تو حیمکی رٹ جو عیسائی اور پادری صاحبان لگایا کرتے ہیں بالکل باطل ہو گئی۔ علاوہ ازیں یہ بات بھی قابلِ توجہ ہے کہ حضرت مسیح تو اپنی ماں مریم کے پیٹ سے پیدا ہوئے اور انجیل کے بیان کے مطابق یوسف بخار ان کا باپ بھی تھا۔ والعیاذ باللہ! حیرت ہے کہ جس کی ماں بھی ہو اور باپ بھی اور حضرت آدم تک جس کا پورا سلسلہ نسب بھی بیان کیا گیا ہو اور وہ اٹھتا اور بیٹھتا، سوتا اور جاگتا بھی ہو اور باپ ہمہ وہ خدا بھی ہو۔

کس قدر حیرت کا مقام ہے کہ عیسائیوں کا خدا مجسم ہو کہ عورت کے رحم میں تو مینے ہے اور عام بچوں کی طرح ماں سے پیدا بھی ہو اور ولادت کے وقت دوتا اور دو دوہ پیتا ہو اور کھانے پینے اور بول و براز سے بھی مستثنیٰ نہ ہو اور پھر یہودی اس کو پکڑ کر منہ پر تھوکیں اور طاپنچے ماریں اور کانٹوں کا تاج

سر پر رکھیں اور پھر بھی وہ خدا ہی رہا۔

پھر یہ بات بھی قابلِ غور ہے کہ جب حضرت یسوع کا تولد اور ولادت نہیں ہوئی تھی کیا اس وقت خدا تعالیٰ کی خدائی ناقص اور ناتمام رہی؟ کیونکہ ایک اقنوم اور خدائی کی جزو تو ابھی تک پیدا نہیں ہوئی تھی پھر تکمیل خدائی کیسی؟ اور اسی طرح حضرت مریم اور روح القدس کے اس عالم وجود میں آنے سے پہلے کیا خداوند کی خدائی ناممکن تھی؟ اگر ناممکن تھی تو اُس نے زمین اور آسمان اور دیگر کائنات کیسے پیدا کر لی؟ بلکہ اس ناقص اور ناتمام خدائے دالعیاذ باللہ روح القدس اور مریم اور یسوع مسیح کو کیسے پیدا کر دیا؟ اور اگر اس کی خدائی اس وقت بھی کامل اور مکمل تھی اور وہ تمام اختیارات کا مالک تھا اور اس نے اسی قدرت اور اختیار سے سب کائنات کو پیدا کیا تو پھر اس کی خدائی روح القدس، مریم اور یسوع مسیح کی محتاج کیوں ہو گئی؟ اور اس احتیاج کی ضرورت اور حاجت کیا پڑی؟ اور کیوں پڑی؟

غرضیکہ بائبل کی ان مذکورہ بالا آیات پر سرسری نگاہ کرنے سے ہی یہ بات واضح سے واضح تر ہو جاتی ہے کہ خداوند صرف اکیلا اور واحد ہے۔ اس کا کوئی شریک نہیں اور خود حضرت یسوع بھی سمعی اور مہیبت اور مصلوب ہوتے وقت یہ کہنے پر مجبور ہوتے ہیں کہ ”اے میرے خدا، اے میرے خدا تو نے کیوں مجھے چھوڑ دیا؟ زور زور سے چلاتے ہیں مگر افسوس کہ ان کا بس نہیں چلتا۔ بتائیے ایسا بے بس خدا کس کام کا؟ اور اس کی خدائی سے دنیا کو کیا فائدہ؟



انجیل مرقس باب ۱۱، آیت ۱۲-۱۳-۱۴ میں ہے کہ :-

” دوسرے دن جب وہ (یسوع مسیح) بیت عنیاہ سے نکلے تو اُسے بھوک لگی ہ اور وہ دُور سے انجیر کا ایک درخت جس میں پتے تھے دیکھ کر گیا کہ شاید اُس میں کچھ پائے مگر جب اُس کے پاس پہنچا تو پتوں کے سوا کچھ نہ پایا کیونکہ انجیر کا موسم نہ تھا ہ اُس نے اُس سے کہا اُسذہ کوئی تجھ سے کبھی پھل نہ کھائے اور اس کے شاگردوں نے سنا ہ“

قارئین غور فرمائیے کہ (العیاذ باللہ) خدا تو ایسا ہی ہونا چاہیے کہ اُسے بھوک بھی ستائے اور سیر شکاری کے لیے وہ بے قرار بھی ہو اور انجیر کے درخت پر لپک کر وہ آتش جوع بجھانے کے لیے جائے بھی لیکن اس خدا کی یہی معلوم نہ ہو کہ انجیر کا تو موسم ہی نہیں پھر بھلا انجیر کے دانے کہاں سے دستیاب ہوں گے ؟ اور جب وہ قریب پہنچتا ہو تو انجیر کے پتوں کے سوا اُسے کچھ نظر نہ آتا ہو اور وہ اس سے اتنا رنجیدہ ہو کہ اس کے حق میں بددعا کرنا ہو کہ اُسذہ تجھ سے کوئی پھل نہ کھائے۔ اور لطف کی بات یہ ہے کہ یہ سب ماجرا شاگرد دیکھتے اور سنتے ہوں۔

پادری صاحبان ہی از روئے انصاف و دیانت (سٹرٹیکہ یہ ان کے نزدیک کوئی چیز ہو بھی تو) یہ بتائیں کہ ایسے خدا کے سپرد اگر دنیا کا نظام کر دیا جائے اور اس سے اُمیدیں وابستہ رکھی جائیں تو دنیا کو اس سے کیا فائدہ حاصل ہوگا ؟ جو خود یہ نہیں جانتا کہ آیا انجیر کا موسم ہے بھی یا نہیں یہ خدائی کیا

کرے گا؟ (نعوذ باللہ) ملاحظہ فرمائیے کہ اہل اسلام کا کیا ہی مبنی بالانصاف عقیدہ ہے کہ حضرت یسوع مسیح رسول تھے اور ان کی والدہ ماجدہ برگزیدہ بی بی مہدی خدیجی صفات سے وہ ہرگز متصفت نہ تھے بلکہ تمام انسانی لوازمات ان کے ساتھ بھی تھے اور وہ دونوں کھانا بھی کھایا کرتے تھے، وَكُنَّا يَا كَلْبُنَ الطَّهَامِ - خدا تعالیٰ تو وہ ہے جس کی قدرت ذرہ ذرہ میں ہو۔

کرنقیون اباب ۱۲ آیت ۶ میں ہے: اور تاثر میں بھی طرح طرح کی ہیں مگر خدا ایک ہی ہے جو سب میں ہر طرح کا اثر پیدا کرتا ہے: "

### عقلاً تردید

جس طرح نقلاً خداوند کی توحید خالص ثابت اور تثلیث کا عقیدہ باطل ہے اسی طرح عقلاً بھی تثلیث کی تردید دلائل اور براہین سے مبرہن ہے اور ان ٹھوس دلائل کے سامنے پادری صاحبان کی تاویلات کی کاغذی کشتیاں لمحہ بھر کے لیے سچائی کے سمندر میں نہیں چل سکتیں اور وہ اہل اسلام کے دلائل کی موجودگی کے تھپیڑوں سے کبھی بچ کر نہیں نکل سکتیں۔

تعجب ہے کہ ساری عیسائی دنیا ایک کو دو اور دو کو ایک یا ایک کو چار اور چار کو ایک یا ایک کو پانچ اور پانچ کو ایک و علیٰ ہذا القیاس دو متباہن عددوں کو ایک کہنے کے لیے تیار نہیں ہے مگر ایک کو تین اور تین کو ایک کر دکھانا ان کے بائیں ہاتھ کا کرتب ہے، اور پھر ایک جزو ہے اور تین کُل کسی اور مقام پر حقیقت کے اعتبار سے وہ جزو و کُل کو ایک قرار دینے کی جرات

نہیں کرتے مگر یہاں آکر ان کی عقل پر پردہ پڑ جاتا ہے، اور پھر واحد سبط ہے اور تین مرکب ہے۔ سمجھ میں نہیں آنا کہ مرکب اور غیر مرکب کا اتحاد کیسے ہو سکتا ہے اور اس بات پر بھی انسانوں نے بالکل دھیان نہ کیا کہ ہر مرکب اپنی ترکیب میں اجزاء کا محتاج ہوتا ہے تو اس سے باری تعالیٰ کا محتاج ہونا لازم آئے گا! اور غضب یہ ہے کہ قدیم اور انزل کا حادث اور فانی کی طرف احتیاج! اور محتاج ہو کر خداوند کس طرح بے نیاز اور صمد ہو سکتا ہے؟ اور جو خود محتاج ہو وہ اوروں کی حاجت بڑی کیا خاک کرے گا؟ عجز فرمائیے کہ یسوع مسیح تو مصلوب ہو چکے ہیں، حضرت مریم بھی وفات پا گئی ہیں اور روح القدس پر بھی فنا کا آنا ضروری ہے، اس کے بعد خداوند کا کیا ہوگا؟ کیا وہ کامل خداوند ہوگا یا العباد بالذکر ناقص؟ پادری صاحبان ہی بتائیں کہ اس گورکھ دھندے کی گتھی کس طرح سلجانی جاسکتی ہے؟

قادین کرام :- آپ اچھی طرح یہ سمجھ چکے ہیں کہ تثلیث کا عقیدہ جس پر عیسائیت کی عمارت قائم ہے کس طرح نقلاً و معنیاً باطل ہے جس کے بارے میں ہر صحیح الفطرت اور راست مزاج انسان یہ کہنے پر مجبور ہو جاتا ہے کہ

اٹھا کہ بھینک دو باہر گلی میں      نئی تہذیب کے اندھے ہیں گندے

انجیل مسیح ۴

تمام اہل اسلام یہ عقیدہ رکھتے ہیں کہ اللہ تعالیٰ واجب الوجود، قدیم اور انزل ہے، انہ اس کی ماں ہے اور نہ باپ، نہ بیٹا ہے اور نہ بیوی، وہ ان تمام رشتوں سے پاک اور منزہ ہے اور اس کے بغیر کوئی چیز قدیم، واجب اور انزل

نہیں۔ پھر حیرت اور صد حیرت کی بات ہے کہ قدیم اور حادث کا اور واجب و ممکن کا رشتہ آپس میں کس طرح ہو سکتا ہے؟ اور یہ جوڑ کس طریق سے تصور میں آ سکتے یہ بات بھی قابل لحاظ ہے کہ اللہ تعالیٰ کی تمام صفات مثلاً علم و قدرت، سمع و بصر وغیرہ وغیرہ ایسی ہیں کہ سب سے زیادہ اور سب پر برتر ہیں اگر خداوند کے لیے اولاد لائق اور مناسب ہوتی تو اس کا اکلوتا بیٹا نہ ہوتا بلکہ کروڑوں اولادوں بیٹے ہوتے کیونکہ جس طرح اس کا علم سب سے زیادہ ہے اور جس طرح اس کی قدرت سب پر غالب ہے اسی طرح اس کے بیٹے بھی سب سے زیادہ ہونے کی وجہ سے کہ اس دنیا میں ایسے لوگ بھی گزرے ہیں جن کے بیٹے سینکڑوں ہوئے ہیں پندرہ میں جب طاعون جاریت پھیلا تو اس میں صرف حضرت انس بن مالک کے تڑپے بیٹے اور حضرت عبدالرحمن بن ابی بکر کے چالیس لڑکے شہید ہو گئے (نودی شرح مسلم ج ۱ ص ۱۸۱) اور اس قسم کی سینکڑوں مثالیں پیش کی جاسکتی ہیں مگر ہمارا مطلب واضح ہے اور تاریخ پر عبور رکھنے والے اس سے بخوبی واقف ہیں اور اس وقت بھی تنہا شاہ ابن سعود کے سچا من سے اوپر بیٹے اور بیٹیاں ہیں۔ سخت حیرت ہے کہ اس صفت میں عاجز مخلوق اپنے قادر مطلق خدا سے بڑھ گئی۔ مخلوق میں سے بعض کے تو سینکڑوں بیٹے ہوں اور خداوند کا صرف اکلوتا بیٹا ہو اور پھر پادری صاحبان ہی بتائیں کہ حضرت یسوع مسیح خدا کے بیٹے بھی ہیں اور مریم کے بیٹے بھی ہیں، تو صاف لفظوں میں وہ یہ بتائیں کہ کیا حضرت مریم خدا کی بیوی ہے؟ (العیاذ باللہ) ان کے ان نظریات سے تو صاف طور پر یہ لازم آتا ہے اگرچہ وہ زبان سے کچھ بھی نہ کہیں اور اس کی شان تو یہ ہے کہ نہ اس کی کوئی بیوی ہے اور نہ بیٹا۔ مَا تَخَذُ صَاحِبَةً

وَأَوْلَادُهُ الْعَرْضُ جَبْ خَالِقٍ وَمَخْلُوقٍ فِي كِسْفِ طَرَحٍ مَجَانِسَتْ نِيَسِ تُوَ اس بے نیاز کے لیے بیٹا تجویز کرتا اس کی انتہائی گستاخی ہے۔ (العیاذ باللہ)

### مغالطہ کا سبب

بات دراصل یوں تھی کہ پہلی امتوں کے بعض بزرگ لوگوں نے اور اسی طرح بعض صحیفوں میں نیک اور صالح بندوں کے حق میں محبت اور پیار کے طور پر محض مجازاً بیٹے کا لفظ بولا ہے اور کچھ لوگوں نے جہالت اور خیانت کے طور پر اس کو تو سلیح دے کر حقیقتہً بیٹا سمجھا اور بنا لیا ہے اور اسی طرح بعض نیک اور بزرگ لوگوں کے حق میں مجازاً نہ طور پر یہ اطلاق آیا ہے کہ خدا تعالیٰ اُن کا باپ ہے یعنی اُن سے راضی اور خوش ہے اور جیسے باپ اپنے پیارے بیٹے کے لیے پدرانہ شفقت میں کوئی کمی نہیں کرے اسی طرح بلکہ اس سے بھی بدرجہا زیادہ خدا تعالیٰ اپنے پیارے بندوں پر رحمت و رافت کرتا ہے۔ جیسا کہ محض مجازی طور پر ایک حدیث اَلْمَخْلُوقِ عِيَالِ اللّٰهِ الْحَرِيْثِ (رواه البیهقی فی شعب الایمان مشکوٰۃ ج ۲ ص ۳۷۵) آیا ہے۔ اس کا یہ مطلب تو ہرگز نہیں کہ ساری مخلوق خدا تعالیٰ کی عیال اور بچے ہیں اور وہ اُن کا باپ ہے (العیاذ باللہ) بلکہ تشبیہ صرف اس جزو میں ہے کہ جس طرح باپ اپنی اولاد کا اور سرپرست اپنے ماتحتوں کا نگران اور محافظ ہوتا ہے اور اس کو اُن کے رزق و معاش کا خیال ہوتا ہے اس سے کہیں زیادہ اللہ تعالیٰ کو اپنی مخلوق سے ہمدردی اور اُلفت ہے مگر ہے وہ بہر حال خالق اور مالک اور مخلوق تمام اس کی مخلوق ہے اور خود بائبل اور انجیل مقدس سے اس کا ثبوت ملتا ہے کہ اچھے کام کرنے والوں اور خدا تعالیٰ کی مرضی پر چلنے والوں

کے لیے بیٹے کا لفظ آیا ہے چنانچہ انجیل متی باب ۵ آیت ۹ میں ہے کہ "مبارک ہیں وہ جو صلح کرتے ہیں کیونکہ وہ خدا کے بیٹے کہلائیں گے" ملاحظہ کیجئے کہ صلح کرانے والوں پر جو اپنے مقام پر ایک بڑی نیکی ہے بیٹے کا لفظ بولا گیا ہے۔

اور رومیوں باب ۸ آیت ۱۴ میں ہے کہ: "اس لیے کہ جتنے خدا کی رُوح کی ہریت پھلتے ہیں وہی خدا کے بیٹے ہیں" کتنی صاف اور واضح آیت ہے۔

اور انجیل متی باب ۵ آیت ۴۴-۴۵ میں ہے کہ: "لیکن میں تم سے یہ کہتا ہوں کہ اپنے دشمنوں سے محبت رکھو اور اپنے مثلنے والوں کے لیے دعا کرو تاکہ تم اپنے باپ کے جو آسمان پر ہے بیٹے ٹھہرو کیونکہ وہ اپنے سورج کو بادل اور ٹیکوں دونوں پر چمکاتا ہے اور راستبازوں اور نارسوں دونوں پر بیٹہ برساتا ہے!"

اور انجیل لوقا باب ۶ آیت ۳۵ میں ہے: "مگر تم اپنے دشمنوں سے محبت رکھو اور بھلا کرو اور بغیر نا اُمید ہوئے قرض دو تو تمہارا اجر بڑا ہوگا اور تم خدا تعالیٰ کے بیٹے ٹھہرو گے کیونکہ وہ ناشکروں اور بدوں پر بھی مہربان ہے" اور یوحنا باب ۱۲ آیت ۱۲ میں ہے کہ: "لیکن جتنوں نے اُسے قبول کیا اُس نے انہیں خدا کے فرزند بننے کا حق بخشا" یعنی انہیں جو اس کے نام پر ایمان لاتے ہیں۔

ان تمام آیات میں اچھے کام کرنے اور ایمان لانے والوں کو خدا تعالیٰ کے بیٹے اور فرزند کہا گیا ہے۔ اس کا یہ مطلب تو ہرگز نہیں کہ سچ مچ اچھے اور نیک کام کرنے والے خدا تعالیٰ کے بیٹے بن جاتے ہیں۔ اگر یہی مطلب ہے تو پھر

عیسائیوں کو کھٹے دل اقرار کرنا چاہیے کہ خدا تعالیٰ کے بے شمار بیٹے ہیں اور وہ اکلوتے بیٹے کی رٹ بالکل نرک کر دیں کہ ہینگ لگے نہ پھٹ کر ٹپی۔

**بیٹے کا اطلاق اور اول پر بھی ہوا ہے :-**

انجیل تو قدامت میں جہاں حضرت یسوع مسیحؑ کا حضرت آدمؑ تک نسبت نامہ لکھا ہے، اس کے آخر میں لکھا ہے کہ :- اور وہ سیت کا اور وہ آدم کا اور وہ خدا کا تھا :-

بابت آیت ۳۸ اور عبرانیوں باب آیت ۵-۶ میں ہے کہ :- کیونکہ فرشتوں میں سے اُس نے کب کسی سے کہا کہ تو میرا بیٹا ہے آج تو مجھ سے پیدا ہوا؟ اور پھر یہ کہ میں اس کا باپ ہوں گا اور وہ میرا بیٹا ہوگا؟ اور جب پہلوٹھے (آدم علیہ السلام) کو دنیا میں پھر لاتا ہے تو کہتا ہے کہ خدا کے سب فرشتے اُسے سجدہ کریں :-

نوح علیہ السلام کی قوم کے لوگ خدا تعالیٰ کے بیٹے تھے چنانچہ پیدائش بابت آیت ۲ میں ہے :- تو خدا کے بیٹوں نے آدمی کی بیٹیوں کو دیکھا کہ وہ خوبصورت ہیں اور جن کو انہوں نے چُنا اُن سے بیاہ کر لیا :-

اور آیت ۴ میں ہے کہ :- اُن دنوں زمین پر جبار نغے اور بعد میں جب خدا کے بیٹے انسان کی بیٹیوں کے پاس گئے تو ان کے لیے اُن سے اولاد ہوئی۔ یہی قدیم زمانہ کے سورما، میں جو بڑے نامور ہوئے ہیں :- اس سے معلوم ہوتا ہے کہ صنفِ نازک پر رعب جمانے اور ان کو اپنی خواہش نفسانی کا ہدف

بنانے کے لیے مرد خدا کے بیٹے بن جلتے تھے تاکہ وہ بیچاریاں انکار نہ کر سکیں۔  
 اسرائیل خدا کے پہلو ٹھے بیٹے تھے۔ خروج باب ۲۲ آیت ۲۲ میں ہے کہ: اور  
 تو فرعون سے کہنا کہ خداوند یوں فرماتا ہے کہ اسرائیل میرا بیٹا بلکہ میرا پہلو ٹھا ہے۔  
 خدا تعالیٰ نے اپنے کو اسرائیل اور افرائیم کا باپ کہا۔ یہ میاہ باب ۲۱  
 آیت ۹ کے آخر میں ہے کہ ”کیونکہ میں اسرائیل کا باپ ہوں اور افرائیم میرا  
 پہلو ٹھا ہے۔“

اور زبور باب ۵۱، آیت ۲۶-۲۷ میں ہے: وہ (داؤد) مجھے پیکار کر کے گا۔  
 تو میرا باپ۔ میرا خدا اور میری نجات کی چٹان ہے۔ اور میں اس کو اپنا پہلو ٹھا  
 بناؤں گا۔“

حضرت سلیمان بھی خدا تعالیٰ کے بیٹے تھے (معاذ اللہ) تو اخرج باب ۲۲،  
 آیت ۱۰ میں ہے: ”وہی میرے نام کے لیے ایک گھر بنا ٹھہ گا وہ میرا بیٹا ہو گا اور  
 میں اُس کا باپ ہوں گا اور میں اسرائیل پر اس کی سلطنت کا تخت اہنک  
 قائم رکھوں گا۔“

اور باب ۲۸ آیت ۶ میں ہے کہ: ”اور اُس نے مجھ سے کہا کہ تیرا بیٹا سلیمان  
 میرے گھر اور میری بارگاہوں کو بنائے گا کیونکہ میں نے اُسے جن لیا ہے کہ وہ میرا  
 بیٹا ہو اور میں اس کا باپ ہوں گا۔“

تمام اسرائیل خدا تعالیٰ کے فرزند ہیں۔ استثنائاً باب آیت ۱۶ میں ہے کہ: ”تم  
 خداوند اپنے خدا کے فرزند ہو“ الخ  
 عیسا ئی بھی خدا کے فرزند ہیں۔ رومیون باب آیت ۱۶ میں ہے کہ ”روح



خود ہماری روح کے ساتھ مل کر گواہی دیتا ہے کہ ہم خدا کے فرزند ہیں، اور گنہگاروں  
باب ۳ آیت ۲۶ میں ہے کہ۔ "کیونکہ تم سب اس ایمان کے وسیلہ سے جو  
مسیح یسوع میں ہے خدا کے فرزند ہو"

اس قسم کی اور بہت سی آیات ہیں جن سے بخوبی یہ آشکارا ہو جاتا ہے کہ  
فرزند اور بیٹے کا اطلاق حضرت یسوع مسیح کے سوا اور دل پر بھی ہوا ہے اور یہ  
اطلاق بھی کتاب مقدس اور بائبل کے رُوسے۔ اس لیے یا تو عیسائی صاحبان ان  
سب کو خدا تعالیٰ کے فرزند تسلیم کر لیں اور اکلوتے بیٹے کی رٹ چھوڑ دیں اور اگر  
وہ ان کو خدا تعالیٰ کے لڑکے، پیارے، نیک اور صالح سمجھ کر ان پر فرزند اور  
بیٹے کا مجازاً اطلاق کرتے ہیں تو حضرت یسوع مسیح ابھی اس معنی میں خدا تعالیٰ  
کے فرزند اور بیٹے ہوں گے۔ نہ تو حقیقت میں اور اس کے فرزند اور بیٹے ہیں  
اور نہ حضرت یسوع مسیح کیونکہ وہ اولاد سے ہر طرح میرا اور منترہ ہے اس کا  
کوئی بیٹا اور بیٹا نہیں ہے۔ تَعَالَى اللّٰهُ مَعَن ذٰلِكَ عَلُوْا كِبٰرًا مَّگرا پابند ہوں  
اور دلدادہ شکر کو اس سے کیا؟

اُسے پھر کیا قدر ہوگی خدا کی بے نیازی کی  
وہ پابند ہو کس جو آستان پر آستان ہے

کفارہ

عیسائیوں نے بزعم خود جہنم سے رستگاری حاصل کرنے اور جنت کی ابدی نعمتوں  
کے فرے ٹوٹنے کے لیے یہ عقیدہ بھی تجویز کر رکھا ہے کہ حضرت یسوع مسیح ہمارے

گناہوں کے بدلے مصلوب اور لعنتی ہو کر (معاذ اللہ) ہمیں ہر قسم کے گناہ اور ہر قسم کے جرم سے عالم اس سے کہ اس سے خدا تعالیٰ کا حق ضائع ہوتا ہو یا کسی عبد کا حق تلف ہوتا ہو، بڑے سے بڑا ہو یا چھوٹے سے چھوٹا ہمیشہ کے لیے رہائی دے چکے ہیں، اب ہم جو کچھ بھی کریں ہمیں کوئی سزا نہ ہوگی اور اگر کوئی بھی نیک عمل نہ کریں پھر بھی ہمارے لیے درجنت باز ہے اور یہ بھی کہتے ہیں کہ یسوع مسیح نے مولیٰ نے کہ ہمیں شریعت کی لعنت سے چھڑا دیا ہے جیسا کہ باحوالہ پہلے گزر چکا ہے۔ اور گیتوں باب ۲ آیت ۱۶ میں ہے کہ: تو بھی یہ جان کہ آدمی شریعت کے اعمال سے نہیں بلکہ صرف یسوع مسیح پر ایمان لانے سے راستباز ٹھہرتا ہے خود یسوع مسیح پر ایمان لانے تاکہ ہم مسیح پر ایمان لانے سے راستباز ٹھہریں نہ کہ شریعت کے اعمال سے کیونکہ شریعت کے اعمال سے کوئی بشر راستباز نہ ٹھہرے گا۔ یہ ہے عیسائیوں کا خود ساختہ ہوائی قلعہ جس میں وہ رہتے ہیں۔

انتہائی تعجب اور سخت حیرت ہے کہ جرائم اور گناہ تو کریں عیسائی اور سزایں جگتیں حضرت یسوع مسیح؟ اگر سے ایک اور بھرے دوسرا! یہ اصول کس انصاف اور عدل پر مبنی ہے؟ کیا اللہ تعالیٰ عادل اور منصف نہیں؟ اور کیا اس کے نزدیک عدل اور انصاف کا یہی مفہوم ہے کہ کرے کوئی اور بھرے کوئی؟ یہ نظریہ عقل و نقل کی تائید سے یکسر محروم ہے کہ جرم کوئی اور کرے اور سزا کسی اور کو دی جائے۔ جرائم کرنے والے ہزار ہا سال بعد جرم کریں اور سزایں جگتے والا کئی ہزار سال پہلے ہی ذلت اٹھا کر مصلوب ہو اور لعنتی بن کر بدکاروں میں شامل ہو! (معاذ اللہ)

کیا اس وقت عیسائی سلطنتیں اپنے اس نرے اصول پر عمل کرتی ہیں کہ جرم

تو کرے رعیت کا ایک ادنیٰ اور گھٹیا انسان اور سولی پر چڑھایا جائے پاپائے روم اور ملک کے صدر اور وزیر اعظم کو؟ جرائم کرنے والے تو سالہا سال بعد جرم کریں مگر ان کے گلوں میں پھندے پیسے ہی پڑ جائیں؟ قتل ناحق کا ارتکاب تو کرے کوئی بد معاش اور سزائے موت ہو بزعم خود کسی بزرگ پادری کو؟

اگر مسیح عیسائی ممالک میں ایسے احکام جاری ہوتے ہیں اور ان پر عمل بھی ہوتا ہے تو ہم اس پر غور کر سکتے ہیں لیکن اگر وہ ایسا نہیں کرتے تو ان سے بیانگ و بدل ہم یہ سوال کرتے ہیں کہ ایسا کیوں نہیں ہوتا؟ کیا یہ پھانسی کا پھندا صرف مظلوم مسیح کے گلے ہی میں پورا آتا ہے اور تمہارے صدر اول اور وزیر اعظم، عام پادری صاحبان اور پاپائے روم کے نرم و نازک گلے میں پورا نہیں آتا؟ اور کیا اس وقت لوگوں نے جرم اور گناہ ترک کر دیے ہیں؟ آخر اس کی وجہ کیا ہے؟ معقولیت سے ہمیں سمجھایا جائے۔

عیسائیوں کو بگوش ہوش سن لینا چاہیئے اور اچھی طرح یاد رکھنا چاہیئے کہ نہ تو حضرت یسوع علیہ السلام مصلوب ہوئے (کیونکہ دلائل قطعیہ سے ان کی حیات اور قرب قیامت ان کا نزول ثابت ہے) اور نہ وہ عیسائیوں کے لیے کفارہ بنے۔ ہر ایک کو اپنے کیے کا پھل ملے گا۔ اگر کوئی شخص نیکی کرے گا تو اُسے نیکی کا ثمرہ ملے گا اور اگر بدی کرے گا تو اس کا وبال اس پر پڑے گا۔ اَنْ لِّیْسَ لِّہٖ نَسَانِ الْاَمَّا سَعٰی وَاَنْ لَّا تَسْزُوْا ذُرَّةً وَّزَرًّا اٰخِرٰی کوئی شخص کسی کے گناہ کو نہیں اٹھائے گا اور نہ کوئی کسی کا کفارہ اور فدیہ

ہوگا۔ اُس دن سے ڈرنا چاہیے جس دن نہ تو کوئی نفس کسی نفس کی طرف سے کفایت کر سکے گا اور نہ کوئی کسی کا بدلہ ہو سکے گا۔ لَا تَجْزِي نَفْسٌ عَنْ نَفْسٍ شَيْئًا وَلَا يُقْبَلُ مِنْهَا عَدْلٌ الْآيَةُ۔

عیسائیوں کو یہ خیال ہی ذہن سے نکال دینا چاہیے کہ حضرت یسوع ان کی طرف سے کفارہ ہو گئے ہیں۔ کوئی کسی کا کفارہ نہیں ہو سکتا۔ ہر ایک کو عمل کرنے کی ضرورت ہے۔ (اور اب تو نبی آخر الزمان اور دنیا کے سردار پر ایمان لانا بھی ضروری ہے۔ صلی اللہ علیہ وسلم)

## کیا عمل کے بغیر نجات ہو سکتی ہے؟

مناسب معلوم ہوتا ہے کہ ہم خود بائبل، کتاب مقدس اور انجیل مقدس سے یہ ثابت کر دیں کہ ہر ایک کو عمل کرنا پڑے گا اور تب جا کر کہیں نجات نصیب ہو سکتی ہے۔ جب ہر ایک کے لیے عمل ضروری ٹھہرا تو پھر کفارے کا سوال کہاں سے؟ اور اس نامنصفانہ عقیدہ اور نظریہ کو بھلا سستا بھی کون ہے؟ استناد باب ۲۷ آیت ۲۶ میں ہے کہ:-

”لعنت اُس پر جو اس شریعت کی باتوں پر عمل کرنے کے لیے ان پر قائم نہ ہے اور سب لوگ کہیں آمین“  
اگر شریعت کی باتوں کو ترک کر کے محض کفارہ ہی کا عقیدہ موجب نجات ہے تو پھر یہ لعنت کیسی اور کیوں؟

اور انجیل ٹو کا باب ۶ آیت ۶-۷-۸-۹ میں ہے کہ:-

’جب تم میرے کہنے پر عمل نہیں کرتے تو کیوں مجھے خداوند خداوند کہتے ہو؟ ہ جو کوئی میرے پاس آتا اور میری باتیں سن کر اُن پر عمل کرتا ہے میں تمہیں جاتا ہوں کہ وہ کس کی مانند ہے وہ اس آدمی کی مانند ہے جس نے گھر بناتے وقت زمین گہری کھود کر چٹان پر بنیاد رکھی جب طوفان آیا اور سیلاب اُس گھر سے ٹکرایا تو اُسے چلانے سکا کیونکہ وہ مضبوط بنا ہوا تھا۔ لیکن جو سن کر عمل میں نہیں لاتا وہ اس آدمی کی مانند ہے جس نے زمین پر گھر کو بے بنیاد بنایا جب سیلاب اُس پر زور سے آیا تو وہ فی الفور گر پڑا اور وہ گھر بالکل برباد ہوا۔‘

محمد کیجئے کہ حضرت یسوع مسیح نے کس طرح مثال دے کر عمل کرنے پر زور دیا ہے اور بے عمل انسان کے برائے نام ایمان کو کس طرح بے قدر و بے وقعت قرار دیا ہے۔

اور کرنتھیوں باب آیت ۱۹ میں ہے کہ: ’منہ ختنہ کوئی چیز ہے نہ نامختونی بلکہ خدا کے حکموں پر چلنا ہی سب کچھ ہے۔‘

اور یعقوب باب ۲ آیت ۱۰-۱۱-۱۲ میں ہے کہ: ’کیونکہ جس نے ساری شریعت پر عمل کیا اور ایک ہی بات میں خطا کی وہ سب باتوں میں قصور وار ٹھہرا۔ اس لیے کہ جس نے یہ فرمایا کہ زنا نہ کر اسی نے یہ بھی فرمایا کہ خون نہ کر۔ اس پر اگر تو نے زنا تو نہ کیا مگر خون کیا تو بھی تو شریعت کا عدول کرنے والا ٹھہرا۔ تم ان لوگوں کی طرح کلام بھی کرو اور کام بھی کرو جن کا آزاد کی شریعت کے موافق انصاف ہو گا۔‘

اور آیت ۱۴ میں ہے کہ؟ "اے میرے بھائیو! اگر کوئی کہے کہ میں ایماندار ہوں مگر عمل نہ کرنا ہو تو کیا فائدہ؟ کیا ایسا ایمان اُسے نجات دے سکتا ہے؟" اور آیت ۱۵ میں ہے کہ:- "اسی طرح ایمان بھی اگر اس کے ساتھ اعمال نہ ہوں تو اپنی ذات سے مردہ ہے"۔

اور آیت ۲۰ میں ہے کہ:- "مگر اے تکمے آدمی! کیا تو یہ بھی نہیں جانتا ایمان بغیر اعمال کے بیکار ہے؟"۔

اور آیت ۲۴ میں ہے کہ:- "پس تم نے دیکھ لیا کہ انسان صرف ایمان ہی سے نہیں بلکہ اعمال سے راست باز بنتا ہے"۔

اور آیت ۲۶ میں ہے کہ:- "غرض جیسے بدن بغیر رُوح کے مردہ ہے ویسے ہی ایمان بھی بغیر اعمال کے مردہ ہے"۔

اگر ہم بائبل اور کتاب مقدس سے ایسی آیات لکھنا اور پیش کرنا چاہیں تو اچھا خاصا دفتر تیار ہو سکتا ہے مگر ہمارا مقصد تو صرف دعوت کو مسدود نہ کرنا ہے، دلائل اور حوالجات کا استقصاء اور استیعاب نہیں ہے، اور ہر ایک عقلمند اور مصفت مزاج کے لیے پیش کردہ حوالجات کافی ہیں کہ بغیر اعمال کے بائبل کی رُوسے بھی ایمان مردہ اور بے کار ہے اور محض ایمان ہرگز نجات کا سبب اور ذریعہ نہیں بن سکتا۔

باقی رہا کفارہ، تو اس عقیدہ کفارہ میں صرف یہ کہ شہمہ کار فرما ہے کہ حضرت یسوع مسیح پر برائے نام ایمان لے آؤ اور عیسائیت کے حلقے میں داخل ہو جاؤ۔ تثلیث اور ابنیت کا معنی پلے بانڈھ لو اور جو مرضی ہے

دُنیا میں کرتے پھرو کیونکہ خداوند کا اکلوتا بیٹا عیسائیوں کی طرف سے انتہائی ذلت اٹھا کر مطلوب اور لعنتی ہو چکا ہے (العیاذ باللہ) اب عیسائیوں کو کیا خطرہ؟ جنت ان کے خیال میں شاید خالہ جی کا گھر ہے کہ بے کھٹکے اس میں چھلانا لگا کر داخل ہو جائیں گے۔

عیسائیوں کو یہ یاد رکھنا چاہیے کہ حضرت یسوع مسیح علیہ السلام کی تعلیم کے مطابق بھی ان کو دنیا کے سردار اور روح حق حضرت محمد صلی اللہ علیہ وسلم اور آپ کی روشن شریعت پر ایمان لانا ضروری ہے اس کے بغیر اور اعمالِ حسد کے بغیر وہ کسی طرح نجات کے مستحق نہیں ہو سکتے۔ ایک مرتبہ چھوڑ کر وہ لاکھ بار کفارے کا عقیدہ رکھیں، رہیں گے وہ ہمیشہ ہمیشہ کے لیے دوزخ ہی میں۔ یہ کوئی ضد اور عناد کا مقام نہیں، آحضرت اور نجات کا مقام ہے لہذا ٹھنڈے دل سے اس پر غور کر لیں کہ کہیں مسلمانوں کے ساتھ مذہبی عداوت اور تعصب کی وجہ سے اپنی ہی آحضرت اور عاقبت ضائع نہ کر دیں اور پھر پچھتاتے رہیں اور اس پچھتاوے کا کوئی فائدہ بھی مرتب نہ ہو۔ یہ کہتے ہوئے آنکھیں کھول کر دیکھیں کہ :

اے چشمِ اشکبار ذرا دیکھنے تو دے

ہوتا ہے جو خراب وہ تیرا ہی گھر نہ ہو

# تمام اہل اسلام سے دردمندانہ اپیل مسلمانوں پر لازمہ

۷۸

وہ محض اس حقیر اور ذلیل دولت، اعارضی اور فانی زندگی پر ہی نگاہ نہ رکھیں تاکہ یورپ کی مادی چمک دمک پر مفتون ہو کر اور سائنس کی نو ایجادات سے مسحور ہو کر اور چینی گوری اور سفید فام نازنیوں کے سرخ ہونٹوں اور نوکرلوں پر ہی فریفتہ ہو کر دولت ایمان کو چھپا کر کے اپنی ابدی زندگی کو تباہ بر باد کر دیں۔ یہ دنیا کیا ہے؟ پانی کا ایک بلبہ ہے اور اس سے بڑھ کر اس کی کوئی اور حیثیت نہیں ہے۔

جواب دریا ہے دہرفانی، اجل کی خاطر ہے زندگی  
یہ راز کی بات کس نے جانی، مردوج کیا ہے، زوال کیا ہے؟

دعا ہے کہ

اللہ تعالیٰ ہمیں ظاہری اور باطنی جسمانی اور روحانی، مذہبی اور سیاسی، اندرونی اور بیرونی، زمینی اور آسمانی، انسی اور آفاقی ہر قسم کے فتنوں سے محفوظ رکھے اور اپنے دین حق پر قائم اور دائم



پہننے کی توفیق مرحمت فرمائے اور ہمارا خاتمہ دین اسلام کے کلمہ طیبہ پر  
 ہو اور جب تک زندہ رہیں تو اسلام کی خدمت اور پیروی کرتے رہیں  
 اور ہر باطل اور بدی کے مقابلہ میں ستر سکندری ثابت ہوں۔ آمین ثم  
 آمین! وَصَلَّى اللهُ تَعَالَى وَسَلَّمَ عَلَى خَيْرِ خَلْقِهِ مُحَمَّدٍ سَيِّدِ الْمُرْسَلِينَ  
 وَخَالَمِ النَّبِيِّينَ الَّذِي بُعِثَ إِلَى الْكَافَّةِ النَّاسِ بِشَيْرٍ أَوْ نَذِيرًا وَ  
 عَلَى آلِهِ وَأَصْحَابِهِ وَأَزْوَاجِهِمْ وَجَمِيعِ مَنْ تَبِعَهُ إِلَى يَوْمِ الدِّينِ  
 آمِينَ يَا دَبَّ الْعَالَمِينَ ۝

احقر الناس  
 ابوالزہد محمد سر فراز خطیب جامع گلگٹ  
 و  
 مدرس مدرسہ نصرة العلوم، نزد گھنڈ گھر  
 گوجوالوالہ